



महाराष्ट्र में सड़क पर आई लव मुहम्मद लिखे होने पर प्रदर्शन के दौरान हिंसा -12



खनन क्षेत्र के बेहतर प्रदर्शन से औद्योगिक उत्पादन 4%बढ़ा -12



अफगानिस्तान में सैन्य ठिकाने बनाने की अमेरिकी योजना का विरोध -13



घरेलू मैदान पर भारतीय महिला टीम की नजरें आईसीसी वनडे विश्व कप जीतने पर -14

आज का मौसम

34.0°

अधिकतम तापमान

25.0°

व्यूनतम तापमान

सूर्योदय

06.00

सूर्यास्त

05.58

आश्विन शुक्ल पक्ष अष्टमी 06:06 उपरांत नवमी विक्रम संवत 2082

लखनऊ

एक सम्पूर्ण दैनिक अखबार

मंगलवार, 30 सितंबर 2025, वर्ष 35, अंक 243, पृष्ठ 14

www.amritvichar.com

2 राज्य | 6 संस्करण

लखनऊ

बरेली

कानपुर

मुगदाबाद

अयोध्या

हल्द्वानी

अमृत विचार

न्यूज ब्रीफ

केरल विस में एसआईआर के खिलाफ प्रस्ताव पारित

तिरुवनंतपुरम। केरल विधानसभा ने राज्य में भारत निर्वाचन आयोग (ईसीआई) के मतदाता सूची के विशेष गहन पुनरीक्षण (एसआईआर) कराने के कदम के खिलाफ सोमवार को सर्वसम्मति से एक प्रस्ताव पारित किया और निर्वाचन आयोग से मतदाता सूची का पुनरीक्षण पारदर्शी तरीके से करने का आग्रह किया। कांग्रेस के नेतृत्व वाले विपक्षी दलों के युनाइटेड डेमोक्रेटिक फ्रंट (यूडीएफ) ने पहले ही एसआईआर के खिलाफ अपनी कड़ी आपत्ति जताई थी।

मादक पदार्थ रैकेट का भंडाफोड़, तीन गिरफ्तार

नई दिल्ली। दिल्ली पुलिस ने राष्ट्रीय राजधानी और एनसीआर में मादक पदार्थ कारोबारियों के एक रैकेट का भंडाफोड़ कर तीन लोगों को गिरफ्तार किया है। अधिकारियों ने सोमवार को बताया कि पुलिस ने अंतर्राष्ट्रीय बाजार में एक करोड़ की कीमत वाले मादक पदार्थों को बरामद किया है। आरोपियों की पहचान तजिंदरपाल सिंह उर्फ हेमो, विक्रम सिंह भदौरिया और कुंदन सिंह बिष्ट उर्फ केडी के रूप में हुई है।

एसीबी अदालत ने सांसद मिथुन रेड्डी को दी जमानत

विजयवाड़ा। आंध्र प्रदेश की पूर्ववर्ती वाईएसआर कांग्रेस पार्टी सरकार के शासन काल में कथित तौर पर हुए 3200 करोड़ रुपये के शराब घोटाले के मामले में यहां की एक अदालत ने पार्टी नेता और राजगपेट से लोकसभा सदस्य पी वी मिथुन रेड्डी को सोमवार को जमानत दे दी। भ्रष्टाचार रोधी ब्यूरो (एसीबी) के मामले की सुनवाई करने वाली अदालत ने मिथुन रेड्डी को जमानत देते हुए उन्हें बिना पूर्व सुनवा के देश नहीं छोड़ने का निर्देश दिया। मिथुन रेड्डी का अदालत में पक्ष रखने वाले अधिवक्ता नागार्जुन रेड्डी ने बताया कि एसीबी अदालत ने मिथुन रेड्डी को दो लाख रुपये के मुचलके और दो जमानतपर पेश करने का निर्देश देते हुए जमानत दे दी।

तौकीर के दाहिने हाथ नदीम समेत 29 और गिरफ्तार

बरेली। जुमे की नमाज के बाद पुलिस पर पथराव और फायरिंग कराने वाले मास्टर माईड आईएमसी प्रमुख मौलाना तौकीर रजा खां का दाहिना हाथ कटे जाने वाले नदीम खां समेत 29 और आरोपियों को गिरफ्तार किया है। इनके कब्जे से तमंचा, कारतूस, खोखा, वायरलेस बरामद की गई है। सभी आरोपियों को कोर्ट में पेश कर जेल भेज दिया गया। गिरफ्तार आरोपियों ने साजिश के तहत पथरबाजी कर फायरिंग की थी। उधर, बरेली विकास प्राधिकरण ने मौलाना तौकीर रजा को शरण देने वाले फरहद के मकान का सर्वे पूरा कर लिया है। इस मामले में मौलाना तौकीर रजा खां के दाहिने हाथ नदीम खां, उसके भाई कलीम खां, चौकी कटवा के भाई मोईन समेत 29 आरोपियों को कोतवाली और बारादरी पुलिस ने गिरफ्तार किया। नदीम ने पुलिस पृच्छाछ में बताया कि उसने मौलाना तौकीर रजा खां के इशारे पर दंगा कराने का प्रयास किया था। इसी वजह से वह भीड़ को बार-बार भड़का कर बवाल कराने का प्रयास कर रहा था।

सहारा ग्रुप की संपत्ति अडाणी प्रॉपर्टीज को बेचने की तैयारी

नई दिल्ली, एजेंसी

सहारा इंडिया कमर्शियल कॉर्पोरेशन लिमिटेड ने महाराष्ट्र में एम्बो वेली और लखनऊ में सहारा शहर समेत विभिन्न संपत्तियों को अडाणी प्रॉपर्टीज प्राइवेट लिमिटेड को बेचने की अनुमति के लिए सुप्रीम कोर्ट का रुख किया है। इस याचिका पर संभवतः 14 अक्टूबर को सुनवाई होगी।

अधिवक्ता गौतम अवस्थी के माध्यम से दायर याचिका में सहारा समूह से संबंधित विभिन्न संपत्तियों को अडाणी प्रापर्टीज प्राइवेट लिमिटेड को छह सितंबर 2025 की टर्म शीट में निश्चित नियमों एवं शर्तों

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि आधुनिक और सशक्त नगर निकाय ही विकसित उत्तर प्रदेश की राह बनाएंगे। इसलिए आय सृजन और आत्मनिर्भरता की दिशा में नए माध्यम तलाशें। योगी ने आह्वान किया कि हर नगरीय निकाय को संकल्प लेना होगा कि वह अपने शहर को स्वच्छ, आधुनिक, सुगठित और आत्मनिर्भर बनाए। अब शहरी विकास केवल बुनियादी सुविधाओं तक सीमित नहीं रहना चाहिए, बल्कि स्मार्ट सेवाओं, हरित क्षेत्र, बेहतर यातायात व्यवस्था और डिजिटल पहुंच का आदर्श बने।

मुख्यमंत्री योगी ने सोमवार को 'विकसित यूपी@2047' संवाद शृंखला के तहत 17 नगर निगमों के महापौरों व पार्श्वों समेत 200 नगर पालिका और 545 नगर

- बोले-आधुनिक व सशक्त नगर निकाय ही बनाएंगे विकसित यूपी की राह
- विकसित यूपी को लेकर नगर निकायों के महापौरों और अध्यक्षों से किया संवाद

पंचायतों के अध्यक्षों व सदस्यों से वरुंचल संवाद किया। उन्होंने कहा कि जनप्रतिनिधियों को चाहिए कि वे अपनी कार्ययोजना में नवाचार, आय सृजन और ईज ऑफ लिविंग

लखनऊ, अयोध्या, काशी, गोरखपुर को सराहा

मुख्यमंत्री ने कहा कि आज अयोध्या, काशी, मथुरा, प्रयागराज, गाजियाबाद, लखनऊ, झांसी, फिरोजाबाद और गोरखपुर जैसे नगर नई ऊर्जा और नए स्वरूप के साथ नए उत्तर प्रदेश की पहचान बने हैं। आने वाले वर्षों में शहरी आबादी कई गुना बढ़ेगी, इसलिए नगर निकायों को भविष्य की चुनौतियों और अवसरों को ध्यान में रखकर योजनाएं बनानी होंगी।

सीएम ने कैसर पीड़ित बच्चे को भिजवाया अस्पताल

लखनऊ। मुख्यमंत्री योगी आदित्यनाथ सोमवार को एक बूढ़ी मां का दर्द सुन द्रुतित हो गए। तत्काल उनके कैसर पीड़ित बेटे को एंबुलेंस से सीधे कल्याण सिंह सुपर स्पेशियलिटी कैसर इंस्टीट्यूट भिजवाया और बेहतर इलाज का निर्देश दिया। मुख्यमंत्री ने सोमवार सुबह जनता दर्शन किया। इस दौरान कानपुर के रायपुरवा की 63-64 वर्षीय बुजुर्ग महिला ने मुख्यमंत्री से अपने जवान बेटे को कैसर होने की बात बताई और इलाज कराने की गुजारिश की।

की अवधारणा को केंद्र में रखें।

मुख्यमंत्री ने जनप्रतिनिधियों से अपील की कि वे अभियान से संबंधित उनके द्वारा भेजे गए पत्र को बैठकों व सभाओं में अवश्य

पढ़ें। उन्होंने कहा कि विकसित यूपी@2047 को जन-जन की चर्चाओं और संवाद का विषय बनाना होगा। निर्देश दिए कि सभी नगरीय निकायों में इस विषय पर विशेष

संवाद कार्यक्रम आयोजित किए जाएं और प्रत्येक परिवार से कम से कम एक सुझाव लिया जाए।

योगी ने प्रधानमंत्री मोदी के 'अमृतकाल के पंच प्रण' को दोहराते हुए बताया कि अभियान का रोडमैप अर्थशक्ति, सृजनशक्ति और जीवनशक्ति पर आधारित है। इसके लिए 12 सेक्टरों का विजन डॉक्यूमेंट तैयार किया जा रहा है। अब तक 12 लाख नागरिक अपने सुझाव साझा कर चुके हैं। मुख्यमंत्री ने कहा कि ये सुझाव नीतियों और योजनाओं की दिशा तय करेंगे। उन्होंने आश्वासन दिया कि श्रेष्ठ सुझावों को जिला और प्रदेश स्तर पर सम्मानित किया जाएगा।

प्रदेश में 127 नए नगर निकाय और 17 स्मार्ट सिटी

योगी ने कहा कि प्रधानमंत्री नरेंद्र मोदी के नेतृत्व में बीते साढ़े 8 वर्षों में नगरीय विकास के क्षेत्र में ऐतिहासिक काम हुए हैं। प्रदेश में 127 नए नगर निकायों का सृजन, 17 स्मार्ट सिटी परियोजनाएँ, मेट्रो-आरआरटीएस-रोपवे जैसी आधुनिक परिवहन परियोजनाएँ, ठोस अपशिष्ट प्रबंधन व सीवरज योजनाएँ शुरू हुईं। लखनऊ और गाजियाबाद नगर निगमों ने स्थुनिसिपल बॉन्ड जारी कर अपनी आय बढ़ाई है।

विदेशी उत्पादों पर निर्भरता जितनी कम, देश के लिए उतना ही बेहतर

भाजपा की दिल्ली इकाई के कार्यालय के उद्घाटन अवसर पर बोले प्रधानमंत्री मोदी

नई दिल्ली, एजेंसी

प्रधानमंत्री नरेंद्र मोदी ने देशी वस्तुओं को बढ़ावा देने पर जोर देते सोमवार को कहा कि विदेशी उत्पादों पर हमारी निर्भरता जितनी कम होगी, देश के लिए उतना ही बेहतर होगा। भाजपा कार्यकर्ताओं को यह सुनिश्चित करना चाहिए कि हर दुकान पर 'गर्व से कहां ये स्वदेशी है' लिखा एक बोर्ड हो। कहा कि भाजपा-राजग सरकारों ने देश में सुशासन का एक नया मॉडल स्थापित किया है और पार्टी कार्यकर्ता यह सुनिश्चित करें कि जीएसटी सुधारों का लाभ आम लोगों तक पहुंचे।

मोदी ने दिल्ली भाजपा कार्यालय का उद्घाटन करने के बाद कहा कि भाजपा सत्ता के लिए नहीं, बल्कि सेवा के लिए सरकार में है और इसके कार्यालय इसी भावना को जीवित रखे हुए हैं। प्रधानमंत्री ने कहा कि भाजपा-राजग सरकारों ने देश में सुशासन का एक नया मॉडल स्थापित किया है। हम 'विकास भी, विरासत भी' के मंत्र

नई दिल्ली में भाजपा कार्यालय के उद्घाटन के दौरान प्रधानमंत्री मोदी के साथ दिल्ली की मुख्यमंत्री रेखा गुप्ता और भाजपा अध्यक्ष जेपी नन्हा।

जीएसटी सुधारों का लाभ आमजन तक पहुंचे

मोदी ने भाजपा कार्यकर्ताओं से यह सुनिश्चित करने का आग्रह किया कि लोगों और व्यापारियों के बीच जागरूकता फैलाकर जीएसटी सुधारों का लाभ आम लोगों तक पहुंचे। राष्ट्रीय राजधानी को 'मिनी इंडिया' बताते हुए प्रधानमंत्री मोदी ने दिल्ली भाजपा कार्यकर्ताओं से भारत के विभिन्न हिस्सों में मनाए जाने वाले हर त्योहार को मनाने को कहा। देशी वस्तुओं को बढ़ावा देने पर जोर देते हुए, मोदी ने कहा कि कार्यकर्ताओं को यह सुनिश्चित करना चाहिए कि हर दुकान पर 'गर्व से कहां ये स्वदेशी है' लिखा एक बोर्ड हो।

के साथ आगे बढ़ रहे हैं। हमने देश और लोगों की सुरक्षा को प्राथमिकता दी, भ्रष्टाचार के खिलाफ निर्णायक लड़ाई का विश्वास दिलाने के लिए देश को घोटालों से मुक्त किया।

उन्होंने कहा कि हमारी सरकारों ने आम लोगों को बचत बढ़ाने और उन्हें बेहतर सेवाएं देने पर ध्यान केंद्रित किया। कांग्रेस पर तीखा हमला बोलते हुए मोदी ने कहा कि 2014 में जब

दिल्ली से भाजपा का रिश्ता भरोसे का

मोदी ने कहा कि दिल्ली के साथ भाजपा का रिश्ता भावनाओं और विश्वास पर आधारित है। उन्होंने कहा कि जनसंघ के दिनों से ही पार्टी इस शहर के लिए काम करती रही है। उन्होंने कहा कि भाजपा अपनी स्थापना के 45 वर्ष पूरे कर चुकी है। अटल जी, आडवाणी जी, नानाजी देशमुख, राजमाता विजयाराजे सिंधिया जी, मुरली मनोहर जोशी जी... ऐसी अनेक विभूतियों के आशीर्वाद और कड़ी मेहनत से ही यह पार्टी आगे बढ़ी है। उन्होंने कहा कि लेकिन जिस बीज से भाजपा आज इतना विशाल वटवृक्ष बनी है, वह अक्टूबर 1951 में बोया गया था।

संयुक्त प्रगतिशील गठबंधन (संग्रग) सत्ता में था, तब दो लाख रुपये से ज्यादा की आय पर कर लगता था। उन्होंने कहा कि अब 12 लाख रुपये की आय पर भी कर शून्य है।

हरदोई में पिकअप से कुचलकर 5 लोगों की मौत

संवाददाता, हरदोई

अमृत विचार : बिलग्राम रोड पर बेकाबू हुई पिकअप सड़क किनारे रुककर पानी पी रहे बाइक सवारों को कुचलते हुए पेड़ों से जा टकरायी। हादसे में दो बच्चों समेत पांच लोगों की मौत हो गई। सोमवार को दोपहर हुए हादसे से इलाके में कोहराम मच गया। सूचना मिलते ही डीएम अनुनय झा और एसपी अशोक कुमार मीणा पूरे अमले के साथ मेडिकल कालेज पहुंचे, उन्होंने हादसे के बारे में पूरी जानकारी ली। सुरसा थाने के भीठा गांव निवासी

दर्दनाक हादसा

● रास्ते में रुककर पानी पी रहे थे मुंडन संस्कार से लौट रहे बाइक सवार, बिलग्राम रोड पर सुरसा तिराहे पर हुआ हादसा

संदीप के बहनोई नरेंद्र निवासी सारूचोक थाना जलालपुर कन्नौज के 11 वर्षीय पुत्र बासु का सोमवार को हरदोई बाबा मंदिर में मुण्डन होना था। संदीप की पत्नी मोहिनी (29) अपनी साल भर की बेटी गौरी के अलावा नाते-रिश्तेदारों के साथ मुण्डन संस्कार में शामिल

होने आई थी। उधर से संदीप का बहनोई संतराम (35) निवासी जिगनिया थाना टड्डियावां अपनी पत्नी संगीता (32) के साथ बाबा मंदिर पहुंचा। मुंडन संस्कार होने के बाद संतराम, अपनी पत्नी संगीता, बहन मोहिनी, भांजी गौरी और भांजे बासु के साथ बाइक से बहनोई संदीप के गांव भीठा थाना सुरसा जा रहा था।

बताया गया है कि बाइक सवार रास्ते में सुरसा तिराहे पर रुककर पानी पी रहे थे। इसी बीच बिलग्राम की तरफ से आ रही पिकअप संतराम, संगीता, मोहिनी, गौरी

और बासु को कुचलते हुए सड़क किनारे खड़े पेड़ों से टकराकर रुक गयी। चालक मौके से भाग निकला। हादसा होने से वहां कोहराम मच गया। हादसे का शिकार लोगों को मेडिकल कालेज पहुंचाया गया,लेकिन वहां पहुंचते ही उनकी मौत हो गई। इधर, घटना की सूचना मिलते ही डीएम अनुनय झा और एसपी अशोक कुमार मीणा मेडिकल कॉलेज पहुंचे। उन्होंने हादसे के बारे में जानकारी ली,साथ ही हादसे के शिकार हुए लोगों के घर वालों को ढाढस बंधाया और कड़ी कार्रवाई का आश्वासन दिया।

यूपीआईटीएस-2025

रिकॉर्ड भागीदारी और उपलब्धियों के साथ यूपीआईटीएस 2025 का समापन

11200 करोड़ का कारोबार, 1882 करोड़ के 2400 एमओयू

राज्य ब्यूरो, लखनऊ/ग्रेटर नोएडा

अमृत विचार : ग्रेटर नोएडा इंडिया एक्सपोजे मार्ट में यूपीआईटीएस-2025 का सोमवार को रंगारंग समापन हुआ। 24,400 से अधिक विजनेस बैठकें हुईं और 1882 करोड़ रुपये निवेश के 2400 एमओयू पर हस्ताक्षर हुए। इनसे 11,200 करोड़ रुपये का कारोबार दर्ज हुआ, जो प्रदेश की नई औद्योगिक क्षमता को दर्शाता है। इसी के साथ यूपी लगातार तीसरी बार इंटरनेशनल ट्रेड शो का सफल आयोजन करके देश का पहला राज्य बन गया है।

पांच दिवसीय उत्तर प्रदेश

यूपीआईटीएस के समापन समारोह को संबोधित करते केंद्रीय मंत्री पीयूष गोयल।

इंटरनेशनल ट्रेड शो का सोमवार को रंगारंग समापन हुआ। इंडिया एक्सपोजे सेंटर में आयोजित इस शो ने नए

कीर्तिमान रचे और राष्ट्रीय व्यापार कैलेंडर में एक मील का पत्थर स्थापित किया। मुख्य अतिथि केंद्रीय

बी2बी खरीदार 1,40,735

पहुंचे आयोजन में वाणिज्य एवं उद्योग मंत्री पीयूष गोयल समेत यूपी के एमएसएमई मंत्री राकेश सचान, उद्योग मंत्री नंद गोपाल गुप्ता 'नंदी' ने उपलब्धियां गिनाईं। इस बार आयोजन में 2,250 प्रदर्शकों और 5,07,099 से अधिक आगंतुक पहुंचे, जिनमें 1,40,735 बी2बी खरीदार और 3,66,364 सामान्य विजिटर शामिल रहे। शो में लगभग 11,200 करोड़ की व्यावसायिक पृष्ठताछ दर्ज हुई जबकि 2,400 से

अंतर्राष्ट्रीय खरीदार 525

85 देशों से अधिक एमओयू पर हस्ताक्षर हुए जिनकी कुल राशि 1,882 करोड़ रही। इस बार रूस पार्टनर कंट्री रहा। 111 बी2बी मीटिंग्स के दौरान रूसी कंपनियों ने भारतीय एमएसएमई और निर्यातकों से गहन चर्चा की। मैनुफैक्चरिंग, ऊर्जा, आईटी, फार्मा, पर्यटन और फूड प्रोसेसिंग जैसे क्षेत्रों में निवेश संभावनाएं उभरीं। पांच दिन के आयोजन में 17 नॉलेज

सेशंस हुए, जिनमें नीति-निर्माताओं, उद्योग जगत के नेताओं और वैश्विक प्रतिनिधियों ने विचार रखे। विकसित यूपी @2047, स्टार्टअप की भूमिका और ई-कॉमर्स जैसे मुद्दे केंद्र में रहे। शो में युवाओं ने भी अपना दमखम दिखाया। 113 स्टॉल्स पर 49 फ्रेचाइज ब्रांड, 64 मशीनरी सप्लायर और 26 बिजनेस ऑन व्हील्स मॉडल्स प्रदर्शित हुए। 2,000 छात्रों की सक्रिय भागीदारी और 8,300 से अधिक बिजनेस ईक्वायरी दर्ज हुईं। समापन समारोह में सांस्कृतिक प्रस्तुतियों ने समग्र बांध दिया। देशी-विदेशी प्रतिनिधियों ने लोकतृत्वां और संगीत का आनंद लिया।



उत्तराखण्ड शासन



देवभूमि उन्नत उत्खनन

विकसित भारत सशक्त उत्तराखण्ड



प्रधानमंत्री श्री नरेन्द्र मोदी जी के दूरदर्शी नेतृत्व में हम अपने राज्य की प्राकृतिक सुंदरता, समृद्ध सांस्कृतिक विरासत और अपार संभावनाओं का लाभ उठाते हुए समग्र विकास के लिए प्रतिबद्ध हैं। हम उत्तराखण्ड को प्रगति का एक ऐसा मॉडल बनाना चाहते हैं, जहां व्यक्ति राज्य की समृद्धि व कल्याण में अपना अपार योगदान दे सकता है।

पुष्कर सिंह धामी
मुख्यमंत्री, उत्तराखण्ड

हमें स्वदेशी को अपना स्वाभिमान बनाना है। इसे अपनाना केवल सामान खरीदने तक सीमित नहीं होना चाहिए, बल्कि इसे गर्व के साथ बढ़ावा देना हर नागरिक का कर्तव्य है। इससे स्थानीय उद्योग सशक्त होंगे, रोजगार बढ़ेंगे और देश की आर्थिक तरक्की में मदद मिलेगी। त्योहारों के अवसर पर देश के प्रत्येक नागरिक स्वदेशी सामान खरीदें। यह छोटा कदम देश की बड़ी प्रगति में महत्वपूर्ण भूमिका निभा सकता है और इसे अपना हर नागरिक की जिम्मेदारी है।

नरेन्द्र मोदी
प्रधानमंत्री

उत्तराखण्ड के जैविक उत्पाद अब दुनिया की पहली पसंद

हाउस ऑफ हिमालयाज से मिला स्थानीय उत्पादों को वैश्विक बाजार

प्रधानमंत्री नरेन्द्र मोदी के विजन से प्रेरित होकर मुख्यमंत्री पुष्कर सिंह धामी के नेतृत्व में उत्तराखण्ड सरकार पहाड़ी क्षेत्रों के उन्नत उत्पादों को बढ़ावा दे रही है। साथ ही, उनके विपणन के लिए कई पहल भी शुरू की गई हैं। 'हाउस ऑफ हिमालयाज' की शुरुआत इस दिशा में एक महत्वपूर्ण कदम है। इसके अंतर्गत उत्तराखण्ड के उच्च गुणवत्ता वाले उत्पादों को देश और दुनिया के बाजारों के अनुरूप तैयार किया गया है। ये उत्तराखण्ड के पहाड़ी क्षेत्र के उत्पादों का एक प्रमुख ब्रांड बनकर उभरे हैं।

उत्तराखण्ड ग्लोबल इन्वेस्टर्स समिट 2023 के अवसर पर प्रधानमंत्री नरेन्द्र मोदी ने अन्य करोड़ों की परियोजनाओं के साथ 'हाउस ऑफ हिमालयाज' नामक 'अंबेला ब्रांड' का शुभारंभ किया था। जिसके तहत, अब समूहों द्वारा तैयार किए जाने वाले उत्पाद 'हाउस ऑफ हिमालयाज' के नाम से बाजार में उपलब्ध हैं। इन उत्पादों की क्वालिटी एवं पैकिंग आदि पर विशेष ध्यान केंद्रित किया

गया है। हाउस ऑफ हिमालयाज ब्रांड उत्तराखण्ड के स्थानीय उत्पादों को विदेशी बाजारों तक ले जाने का एक अभिनव प्रयास है। देवभूमि उत्तराखण्ड के उत्पाद स्वाद और सेहत जैसे कई प्राकृतिक गुणों से भरपूर हैं। कुछ समय पहले तक हिमालय की गोद से निकलने वाले ये उत्पाद हिमाद्री, हिलांस और ग्राम्य-श्री जैसे नामों से बाजार में जाने जाते थे। लेकिन, अब ये दमदार उत्पाद 'हाउस ऑफ हिमालयाज' के नाम

से जाने-पहचाने जाते हैं। यानी उत्तराखण्ड के महिला समूहों द्वारा तैयार अलग-अलग उत्पाद अब 'हाउस ऑफ हिमालयाज' के नाम से दुनियाभर में अपना कमाल दिखा रहे हैं। हाउस ऑफ हिमालयाज, उत्तराखण्ड के उत्पादों को वो कल फॉर लोकल से लोकल टू ग्लोबल बनने में मदद करेगा।

प्रधानमंत्री नरेन्द्र मोदी के विजन से प्रेरित होकर मुख्यमंत्री पुष्कर सिंह धामी के नेतृत्व में

उत्तराखण्ड सरकार पहाड़ी क्षेत्रों के उन्नत उत्पादों को बढ़ावा दे रही है। साथ ही, उनके विपणन के लिए कई पहल भी शुरू की गई हैं। 'हाउस ऑफ हिमालयाज' की शुरुआत इस दिशा में एक महत्वपूर्ण कदम है। इसके अंतर्गत उत्तराखण्ड के उच्च गुणवत्ता वाले उत्पादों को देश और दुनिया के बाजारों के अनुरूप तैयार किया गया है। ये उत्तराखण्ड के पहाड़ी क्षेत्र के उत्पादों का एक प्रमुख ब्रांड बनकर उभरे हैं।

हाउस ऑफ हिमालयाज

इसलिए है खास

प्रामाणिकता का आश्वासन: पारंपरिक तरीकों और प्रामाणिक अनुभवों को केंद्र में रखते हुए इस पहल के अंतर्गत बनाए जा रहे उत्पाद उच्च गुणवत्ता मानकों पर खरे उतरने के बाद ही ग्राहकों तक भेजे जाते हैं। इन उत्पादों की उच्च गुणवत्ता की पुष्टि करने के लिए इन्हें सर्टिफिकेट भी दिया जाता है।

सामुदायिक प्रतिबद्धता: हाउस ऑफ हिमालयाज को चुनने का मतलब है, सार्थक सामाजिक पहलों के माध्यम से स्थानीय समुदायों का समर्थन करना। इसके हर उत्पाद की खरीद के साथ आप सामाजिक रूप से योगदान दे सकते हैं।

ओपन सोलिंग: इस पहल के अंतर्गत सामग्री और उत्पादन प्रक्रियाओं को चुनते समय पूर्ण पारदर्शिता को प्राथमिकता दी जाती है, ताकि उपभोक्ता का भरोसा बनाए रखा जा सके।

नैतिकता को प्राथमिकता: स्थायी सोलिंग और बेहतर उत्पादन के तरीके अपनाने के साथ यह ब्रांड उन तरीकों को अपनाता है, जिसकी नैतिक तौर पर सराहना की जाती है।

बेहतर ब्रांड अनुभव: उत्पाद की पूरी जानकारी, छोटी से छोटी बारीकी का ध्यान और बेहतर उत्पाद को शामिल करके यह ब्रांड ग्राहकों को एक बेहतर अनुभव प्रदान करता है, जो हर उपभोक्ता के लिए यादगार अनुभव साबित होता है।



एक जिला-दो उत्पाद योजना के साथ दुनिया को लुभा रहे उत्तराखण्ड के उत्पाद

जिला	उत्पाद-1	उत्पाद-2
अल्मोड़ा	बाल मिठाई	ट्रीड
बागेश्वर	ताम्र शिल्प उत्पाद	कीवी के उत्पाद
चमोली	गुलाब जल	हथकरघा के उत्पाद
हरिद्वार	शहद	जैगरी
चम्पावत	शहद	लोहे के उत्पाद
देहरादून	बेकरी उत्पाद	मशरूम के उत्पाद
रूद्रप्रयाग	चौलाई के उत्पाद	मंदिर अनुकृति हस्तशिल्प
नैनीताल	ऐपण हस्तशिल्प	फल प्रसंस्करण
पौड़ी	हर्बल मेडिसिन	लकड़ी शिल्प
ऊधम सिंह नगर	मैथा ऑयल	मूंग ग्रास उत्पाद
उत्तरकाशी	सेब के उत्पाद	लाल चावल
पिथौरागढ़	मुन्स्यारी राजमा	ऊनी कालीन
टिहरी	पनीर	टिहरी नथ

लोकल से ग्लोबल की ओर उत्तराखण्ड के शिल्प और जैविक उत्पाद

पर्यटक अपने यात्रा व्यय का 5%

स्थानीय उत्पादों पर खर्च करें: प्रधानमंत्री

प्रधानमंत्री नरेन्द्र मोदी ने आत्मनिर्भर भारत के लक्ष्य को हासिल करने के लिए लोकल फॉर लोकल की बात कही है। स्थानीय उत्पादों को बढ़ावा दिए जाने के उद्देश्य से भारत सरकार द्वारा 'वन डिस्ट्रिक्ट-वन प्रोडक्ट' की शुरुआत की गई। मुख्यमंत्री पुष्कर सिंह धामी के नेतृत्व में उत्तराखण्ड सरकार ने इस योजना को 'वन डिस्ट्रिक्ट-टू प्रोडक्ट' के रूप में आगे बढ़ाया है। बदरीनाथ धाम के निकट माणा में आयोजित कार्यक्रम में प्रधानमंत्री नरेन्द्र मोदी ने देशवासियों से अपील की थी कि कहीं भी घूमने जाए तो अपने यात्रा व्यय का 5 प्रतिशत स्थानीय उत्पादों पर खर्च करें। इससे स्थानीय आर्थिकी में जबरदस्त परिवर्तन देखने को मिलेगा। किसी भी क्षेत्र की पहचान उनकी भाषा-बोली एवं स्थानीय उत्पादों से होती है,



इनको बढ़ावा देने के लिए हर संभव प्रयास किये जाने चाहिए।

देवभूमि के पारंपरिक उत्पाद विशिष्ट जीआई टैग से सम्मानित

उत्तराखण्ड का भोटिया दन



यह उत्तराखण्ड में भोटिया समुदाय द्वारा बनाया गया एक पारंपरिक हाथ से बुना हुआ कालीन है। ये कालीन अपनी गर्माहट, टिकाऊपन और जटिल डिजाइन के लिए जाने जाते हैं।

उत्तराखण्ड थुलमा



थुलमा कंबल उत्तराखण्ड में भोटिया समुदाय द्वारा भेड़ या याक के ऊन का उपयोग करके हाथ से बुना जाता है। ये कंबल अपनी गर्माहट, टिकाऊपन के लिए जाने जाते हैं।

उत्तराखण्ड लिखाई (लकड़ी की नक्काशी)



उत्तराखण्ड अपनी बेहतरीन लकड़ी की नक्काशी के लिए प्रसिद्ध है, कुशल कारीगर लकड़ी को जटिल तरीके से तराश कर सुंदर डिजाइन और रूपांकन बनाते हैं।

नैनीताल मोमबत्तियां (मोमबत्ती)



उत्तराखण्ड अपनी कलात्मक मोमबत्तियों के लिए जाना जाता है, ये मोमबत्तियां अक्सर क्षेत्र के सांस्कृतिक रूपांकनों और प्रतीकों को दर्शाती हैं।

कुमाऊं की रंगवाली पिछौड़ा



रंगवाली पिछौड़ा एक पारंपरिक शिल्प है, जिसमें रंगीन हाथ से छपी/हाथ से बुनी हुई सूती रेशमी/ऊनी शॉलें बनाई जाती हैं। डिजाइन और पैटर्न कुमाऊं क्षेत्र की समृद्ध सांस्कृतिक विरासत को दर्शाते हैं।

उत्तराखण्ड ऐपण



ऐपण एक पारंपरिक लोककला है, जिसे चावल के पेस्ट या चाक का उपयोग करके तैयार किया जाता है। धार्मिक और सांस्कृतिक समारोहों के दौरान यह लोककला फर्श, दीवारों या आंगनों पर देखा जाता है।

जियोग्राफिकल इंडिकेशन (जीआई) शिल्प उत्पाद

भौगोलिक संकेत (जीआई) उन उत्पादों पर प्रयुक्त किया जाने वाला चिन्ह है, जिनकी एक विशिष्ट भौगोलिक उत्पत्ति होती है तथा उनमें उस उत्पत्ति के कारण गुण या प्रतिष्ठा होती है। दूसरे शब्दों में, यह एक प्रमाणीकरण है, जो किसी उत्पाद को किसी विशेष क्षेत्र से उत्पन्न होने की पहचान कराता है, जहां उत्पाद की दी गई गुणवत्ता, प्रतिष्ठा या अन्य विशेषता अनिवार्य रूप से उसके भौगोलिक उत्पत्ति के कारण होती है।

उत्तराखण्ड के निम्नलिखित शिल्प उत्पादों को भारत सरकार के उद्योग और आंतरिक व्यापार संवर्धन विभाग (डीपीआईआईटी) के पेटेंट, डिजाइन और ट्रेडमार्क महानियंत्रक कार्यालय द्वारा जीआई टैग प्रदान किया गया है

उत्तराखण्ड बिछुआ बूटी



बिछुआ फाइबर का उपयोग कपड़े, बैग और रस्सियों सहित कई उत्पादों को बनाने के लिए किया जाता है। इसके फाइबर को इसकी मजबूती और पर्यावरण-मित्रता के लिए महत्व दिया जाता है।

उत्तराखण्ड रिंगाल शिल्प



रिंगाल उत्पाद एक प्रकार की स्थानीय घास से तैयार किए जाते हैं। कारीगर इसकी मजबूती और लचीलेपन के कारण चटाई, टोकरी और रस्सी जैसी वस्तुएं बनाने के लिए इसका उपयोग करते हैं।

उत्तराखण्ड तमता उत्पाद




उत्तराखण्ड के कारीगर तांबे का उपयोग करके बर्तन, सजावटी सामान और धार्मिक कलाकृतियां जैसी विभिन्न वस्तुएं बनाते हैं।

चमोली लकड़ी का रावण मुखौटा



रावण मुखौटे लकड़ी से उकेरे जाते हैं और पारंपरिक लोक नृत्यों और सांस्कृतिक प्रदर्शनों में उपयोग किए जाते हैं।



मां दुर्गा की आठवीं शक्ति का नाम महागौरी है। दुर्गापूजा के आठवें दिन महागौरी की उपासना का विधान है। इनकी शक्ति अमोघ और सद्यः फलदायिनी है। इनकी उपासना से भक्तों के सभी कल्मष धुल जाते हैं। पूर्वसंचित पाप भी विनष्ट हो जाते हैं। भविष्य में पाप, संताप, दैन्य – दुःख उसके पास कभी नहीं जाते। वह सभी प्रकार से पवित्र और अश्वय पुण्यों का अधिकारी हो जाता है। देवी महागौरी की पूजा से राहु का बुरा प्रभाव खत्म होता है।

बीज मंत्र- श्री क्लीं ह्रीं वरदायै नमः ।

न्यूज़ ब्रीफ

सीएम की फोटो एडिट कर डाली आपत्तिजनक पोस्ट

बाराबंकी, अमृत विचार : फतेहपुर क्षेत्र में सीएम योगी की फोटो एडिट कर सोशल मीडिया पर पोस्ट करने के साथ ही धमकी भरे बोल वाला गाना लगाया गया। पुलिस ने इसका संज्ञान लेते हुए आरोपी के खिलाफ मुकदमा दर्ज कर लिया है। पुलिस के अनुसार उपनिरीक्षक रणविजय सिंह मय हमराह पुलिस बल के साथ गश्त पर थे, तभी मुखबिर से सूचना मिली कि ग्राम वारिस नगर निवासी मो. इरसाद ने मुख्यमंत्री योगी आदित्यनाथ की तस्वीर को एडिट कर भड़काऊ तर्कों से सोशल मीडिया पर साझा किया है। थाना फतेहपुर पुलिस ने आरोपी मो. इरसाद के खिलाफ मुकदमा दर्ज कर लिया है।

संदिग्ध दशा में दुकान के बाहर युवक की मौत

फतेहपुर, बाराबंकी, अमृत विचार : ग्राम सैनबसी में किराने की दुकान पर सामान लेने गए युवक की संदिग्ध दशा में मौत हो गई। पुलिस ने शव को पोस्टमार्टम के लिए भेजा है। नंदना कला निवासी पुनीत कुमार (22) पुत्र रामसिंह वर्मा सोमवार को सैनबसी गांव गुटखा लेने गया था। ग्रामीणों ने देखा की पुनीत अचेत अवस्था में दुकान के बाहर सड़क किनारे पड़ा हुआ था। ग्रामीण उसे सीएचसी लेकर पहुंचे। जहा चिकित्सक ने उसे मृत घोषित कर दिया। कोतवाल संजीत सोनकर ने बताया कि पोस्टमार्टम रिपोर्ट से सही कारण सामने आएगा।

ओमान गए युवक की संदिग्ध हालात में मौत

निंदुरा, बाराबंकी, अमृत विचार : बहूपुर त्र के सतगुरु निवासी सलीम ने अपने पुत्र की ओमान में संदिग्ध हालात में हुई मौत का जिम्मेदार वीजा एजेंट को ठहराया है। सलीम का आरोप है कि मोहम्मदपुर खाला थाना क्षेत्र के कैथा गांव निवासी वीजा एजेंट सरवर ने नौकरी दिलाने का झांसा देकर उनके पुत्र सुफियान से डेढ़ लाख रुपये लिए। वीजा दिलाने के बाद उसे ओमान भेजा गया, लेकिन वहां नौकरी न मिलने पर उससे जबरन नंदगी साफ कराई गई और भूखा-प्यासा रखकर उतपीड़न किया गया। सलीम ने बताया कि 26 सितंबर को बेटे के फोन से उसकी मौत की सूचना आई। आरोप है कि एजेंट ने शव भारत भिजवाने के लिए 75 हजार रुपये और मागे। पीड़ित ने पुलिस अधीक्षक से न्याय की गुहार लगाई है।

रेलवे लाइन किनारे मिला वृद्ध का शव

रामनगर, बाराबंकी, अमृत विचार : सोमवार सुबह रेलवे लाइन के किनारे अज्ञात वृद्ध का शव विश्कत शव मिलने से हड़कम्प मच गया। पुलिस ने शव को पोस्टमार्टम के लिए भेजा है।

कार्यक्रम

मिशन शक्ति अभियान के तहत सम्मानित की गयीं महिलाएं

सशक्त नारी समृद्ध प्रदेश की पहचान : राजरानी

कार्यालय संवाददाता, बाराबंकी

अमृत विचार : मिशन शक्ति अभियान फेज-5 के दृष्टिगत रिजर्व पुलिस लाइन्स में महिला सशक्तिकरण कार्यक्रम के तहत उत्कृष्ट कार्य करने वाली बाल वैज्ञानिक समेत महिलाओं को सम्मानित किया गया। जिपं अध्यक्ष राजरानी रावत, डीएम शशांक त्रिपाठी व एसपी अर्पित विजयवर्गीय ने अभियान के तहत महिला सशक्तिकरण व उत्थान की दिशा में उत्कृष्ट कार्य करने वाली महिलाओं को सम्मानित किया। बाल वैज्ञानिक पूजा पाल, महिला पुलिस कर्मियों, महिला कृषक, सामाजिक कार्यकर्ताओं, अध्यापिकाओं, मेडिकल आफीसर्स, आशा बहू, स्वास्थ्य कार्यकर्ता, आननबाड़ी, वार्डन आदि को सम्मानित किया गया।

सोते समय वृद्ध पर कुत्तों का हमला, नोचकर मार डाला

सुबेहा क्षेत्र के ग्राम मेहंदिया मजरे सिधियांवा में हुई घटना

कार्यालय संवाददाता, बाराबंकी

अमृत विचार : सुबेहा थाना क्षेत्र के ग्राम मेहंदिया मजरे सिधियांवा में सड़क किनारे घर के बाहर सो रहे वृद्ध पर कुत्तों के झुंड ने खिवार की रात हमला कर उसे मरणासन्न कर दिया। वृद्ध की कराह सुनकर परिवारजन जब तक मौके पर पहुंचते चारपाई से गिरे वृद्ध को कुत्ते कुछ दूर तक खींच ले गए। सीएचसी से रेफर वृद्ध की लखनऊ के लोहिया अस्पताल में उपचार के दौरान मौत हो गई। घटना के बाद गांव में दहशत का माहौल है।

●घर के बाहर चारपाई पर सो रहे बुजुर्ग को बनाया निशाना

●घर से लगभग 50 मीटर तक वृद्ध को घसीट ले गया था कुत्तों का झुंड

सुबेहा थाना क्षेत्र के ग्राम मेहंदिया मजरे सिधियांवा में खिवार रात दयाराम रावत (83) खाना खाने के बाद घर के बाहर चारपाई पर सो रहे थे।

खिवार की रात में अचानक वहां पहुंचे करीब आधा दर्जन से अधिक कुत्तों ने दयाराम पर हमला कर दिया। हमले के दौरान कुत्ते उन्हें नोचते हुए लगभग 50 मीटर दूर गंदे नाले तक घसीट

ले गए। दयाराम की कराहने की आवाज सुनकर जब तक परिवारजन व ग्रामीण दौड़े, तब तक उनकी हालात मरणासन्न हो चुकी थी। गंभीर हालत में परिजनों ने उन्हें उपचार के लिए स्थानीय सामुदायिक स्वास्थ्य केंद्र पहुंचाया, जहां चिकित्सकों ने प्राथमिक उपचार के बाद हालत गंभीर देखकर बेहतर इलाज के लिए लखनऊ रेफर कर दिया। लखनऊ में डॉ. राम मनोहर लोहिया अस्पताल में उपचार के दौरान दयाराम की मौत हो गई। इस घटना से परिजनों में मातम छा गया, वहीं लोगों में आक्रोश है।

वाहन की टक्कर से श्रद्धालु की मौत

रामसनेहीघाट, बाराबंकी, अमृत विचार : सोमवार को क्षेत्र में बुढ़वा बाबा मंदिर तासीपुर में जल चढ़ा कर वापस अपने घर जा रहे साइकिल सवार को नेशनल हाईवे पर वाहन ने जोरदार टक्कर मार दी जिससे उसकी मौके पर ही मौत हो गई। अयोध्या जिला पटरंगा थाना क्षेत्र के बकौली मजरे रानीमऊ के निवासी अशोक कुमार बुढ़वा बाबा मंदिर में जल चढ़ाकर अपने घर लौट रहे थे। मंदिर से लौटते समय हाईवे के पास एक अज्ञात वाहन ने उन्हें पीछे से टक्कर मार दी। हादसे की सूचना पर पुलिस ने घटनास्थल पहुंचकर शव को पोस्टमॉर्टम के लिए भेज दिया। कोतवाली प्रभारी अंकित त्रिपाठी ने बताया कि शव को पोस्टमॉर्टम के लिए भेजा गया है।

शबरी का उद्धार, प्रभु श्रीराम ने निभाई मित्रता

कार्यालय संवाददाता, बाराबंकी

अमृत विचार : नगर की प्राचीन रामलीला में मंगलवार रात शबरी उद्धार, श्रीराम-हनुमान मिलन एवं सुग्रीव मित्रता की लीलाओं का भावपूर्ण मंचन किया गया।

प्रभु राम द्वारा बताए मार्ग पर चलकर वे ऋष्यमूक पर्वत के पास हनुमान जी से मिलते हैं। हनुमान के माध्यम से सुग्रीव और राम की मित्रता भी संपन्न होती है। लीला में हनुमान की भूमिका शिवांग पाठक, सुग्रीव की भूमिका अनुज ने निभाई।



शबरी के आश्रम पहुंचे श्री राम और लक्ष्मण।

●अमृत विचार

मंचन लीला व्यास प्रमोद पाठक की मधुर वाणी में संपन्न हुआ। कार्यक्रम में अनिल अग्रवाल,

रामलखन, शिवकुमार, अभिनव वर्मा, सुधीर जैन, सौरभ गुप्ता, करन समेत सैकड़ों लोग उपस्थित रहे।



कार्यक्रम में मौजूद भाजपा जिलाध्यक्ष।

●अमृत विचार

स्वदेशी को जन आंदोलन बनाने का आह्वान

हैदरागढ़, बाराबंकी, अमृत विचार : आत्मनिर्भर भारत संकल्प अभियान के तहत सोमवार को ब्लाक सभागार में सम्मेलन का आयोजन किया गया। मुख्य अतिथि भाजपा जिलाध्यक्ष अरविंद मौर्य ने कहा कि यह अभियान विदेशी निर्भरता कम कर युवाओं को आत्मनिर्भर बनाने का संकल्प है। विशिष्ट अतिथि प्र. ब्लॉक प्रमुख रामदेव सिंह ने बताया कि यह अभियान 25 दिसंबर तक चलेगा। सम्मेलन को जिला उपाध्यक्ष सुशील जायसवाल, मंडल अध्यक्ष रजत मिश्रा, पंकज दीक्षित, एच के शुक्ला, संतोष कुमार आदि ने संबोधित किया।

सोते समय व्यक्ति पर बांके से हमला

कोठी, बाराबंकी, अमृत विचार : कोठी थाना क्षेत्र में गांव के दबंग ने सोते समय एक व्यक्ति पर बांके से ताबड़तोड़ वार कर गंभीर रूप से घायल कर दिया। परिजनों व ग्रामीणों के एकत्र होने पर आरोपी भाग गया। घायल को जिला अस्पताल में भर्ती कराया गया है।

ग्राम डफरापुर निवासी सहजराम शनिवार की रात अपने घर के बाहर तिरपाल के नीचे सो रहे थे। इसी दौरान रात करीब 11:50 बजे उसी गांव का केशवराम घर में घुस आया और सहजराम परबाँके से हमला कर दिया। पत्नी जगरानी बीच-बचाव करने लगी, लेकिन आरोपी लगातार प्रहार करता रहा। शोरगुल सुनकर सहजराम का बेटा पवन कुमार व बहू शीलु भी मौके पर पहुंचे। ग्रामीणी की भीड़ जमा होते देखे आरोपी जान से मारने की धमकी देता हुआ भाग गया।

रैली से दिया स्वस्थ जीवन जीने का संदेश

विश्व हृदय दिवस

कार्यालय संवाददाता, बाराबंकी

अमृत विचार : विश्व हृदय दिवस पर हिन्द हॉस्पिटल हार्ट इंस्टीट्यूट, रोटरी क्लब बाराबंकी और इंडियन रेड क्रॉस सोसाइटी के संयुक्त तत्वावधान में जागरूकता रैली का आयोजन किया गया। रैली राजकीय इंटर कॉलेज मैदान से प्रारंभ होकर पटेल चौक होते हुए पुनः कॉलेज मैदान पर संपन्न हुई। रैली में नर्सिंग स्टाफ, मेडिकल छात्रों ने हाथों में तख्तियां लेकर हृदय स्वास्थ्य, संतुलित आहार, नियमित व्यायाम और नशामुक्ति का संदेश दिया। कार्डियोलॉजिस्ट डॉ. पंकज श्रीवास्तव और डॉ. के.के. मिश्रा ने स्वस्थ जीवनशैली अपनाने पर जोर दिया। रोटरी क्लब के सदस्य डॉ.

पति का शव ससुरालवालों को सौंप मायके गयी पत्नी

संवाददाता, बनीकोडर, बाराबंकी

अमृत विचार : हरियाणा में पत्नी व साले के साथ मजदूरी करने गए युवक की संदिग्ध हालात में मौत हो गई। हरियाणा से आई पत्नी मृतक का शव उसकी मां को सौंपकर भाई के साथ मायके चली गई। मृतक की मां ने पत्नी व साले की भूमिका संदिग्ध बताते हुए हत्या का आरोप लगाया है।

जानकारी के अनुसार कोतवाली असंद्रा क्षेत्र के चमारन पुरवा मजरे दुल्लापुर निवासी राकेश पुत्र स्वर्गीय बाबूलाल अपनी पत्नी सपना उर्फ अनीता और साले मुकेश निवासी पूरे नंदू थाना पटरंगा जनपद अयोध्या के साथ हरियाणा के भिवानी जिले स्थित धानानगर में रहकर मजदूरी करता था। बीती 27 सितंबर को राकेश

हत्या का आरोप

●हरियाणा में पत्नी और साले के साथ रहता था युवक

की मौत की सूचना उसके परिवार को मिली। सोमवार को राकेश का शव लेकर पत्नी अपने भाई मुकेश के साथ रामसनेहीघाट आई और रास्ते में ही परिजनों को शव सौंपने के बाद बिना कुछ बताए अपने भाई के साथ मायके चली गई।

उधर पुलिस से शिकायत करते हुए मृतक की मां रामकली ने बेटे की मौत को साजिश करार दिया और बहू व उसके भाई पर हत्या का आरोप लगाया है।

शिकायत पर असंद्रा पुलिस ने संबंधित धाराओं में मुकदमा दर्ज कर मामले की जांच शुरू कर दी है।



रैली के दौरान ऑडिटोरियम में मौजूद लोग।

मौके ●अमृत विचार

सुधीर वर्मा ने कहा कि समाज के प्रत्येक वर्ग तक हृदय स्वास्थ्य का संदेश पहुंचाना सभी की जिम्मेदारी है। रैली को सफल बनाने में डॉ. राजेश मोहन, डॉ. विमल बैसवार, डॉ. रवि

आहूजा, केके श्रीवास्तव, संजय निहगा, डॉ. एनके गुप्ता, अध्यक्ष महावीर प्रसाद जैन, राजेश अरोरा 'बब्बू', गिरीश अरोरा 'मीनू', कसीम सिद्दीकी, रेड क्रॉस सोसाइटी के

सभापति शैलेंद्र सिंह, हिंद हॉस्पिटल का स्टाफ एवं पीएमश्री राजकीय इंटर कॉलेज स्कूल के स्काउट के बच्चों का राम आधार भारती के निर्देशन में अहम योगदान रहा।

मां के दरबार में रातभर गूंजे भजन

रामनगर, बाराबंकी, अमृत विचार : कदिराबाद स्थित श्री रामकली हनुमान मंदिर मे खिवार रात मां के दरबार में भव्य जागरण का आयोजन हुआ। कार्यक्रम का शुभारंभ भाजपा किसान मोर्चा के प्रदेश महामंत्री रामबाबू द्विवेदी ने मां की पूजा-अर्चना व दीप प्रज्ज्वलित कर किया। सुर सरगम म्यूजिक ग्रुप (बाराबंकी) और रिडि इंटरनेशनल झांकी ग्रुप के कलाकारों ने गणेश, हनुमान, शंकर, दुर्गा, राधा-कृष्ण आदि के दिव्य रूपों की आकर्षक झांकियां प्रस्तुत कर दर्शकों को मंत्रमुग्ध कर दिया। मयूर नृत्य और फूलों की होली पर दी गई प्रस्तुतियों ने माहौल भक्तिमय बना दिया। भजन गायक रविंद्र यादव और गायिका प्रियंका गुप्ता ने भजनों से तालियां बटोरीं। आयोजन में समिति अध्यक्ष नारायण दत्त शुक्ला, सतीश शुक्ला, पुनीत श्रीवास्तव, निलेश दीक्षित, सूरज सिंह, प्रतीक श्रीवास्तव सहित बड़ी संख्या में श्रद्धालु कार्यक्रम में शामिल रहे।



राधा-कृष्ण की झांकी पेश करते कलाकार।



पूजा-अर्चना करते श्रद्धालु।

●अमृत विचार

माता के दरबार में भक्तों ने की पूजा-अर्चना

मसौली, बाराबंकी, अमृत विचार : ग्राम बांशा में नवरात्र महोत्सव पर भक्तों ने मां दुर्गा की पूजा-अर्चना कर आरंटी उतारी और मां से सुख-समृद्धि की कामना की। पूजन के उपरांत प्रसाद वितरण किया गया। इस दौरान कमेटी अध्यक्ष राहुल यादव, प्रधान प्रतिनिधि राम सिंह यादव, अटल वर्मा, नितिन मौर्य, अनिल कुमार वर्मा, बृजेश मौर्या, ब्रजराज सिंह, मोनु मौर्य, विशाल वर्मा सहित बड़ी संख्या में श्रद्धालु उपस्थित रहे। वातावरण जयकारों से गूंज उठा।



विराट कवि सम्मेलन में शिरकत करते बैजनाथ रावत व रामबाबू द्विवेदी।

नव दुर्गा महोत्सव के तहत विराट कवि सम्मेलन

रामनगर, बाराबंकी, अमृत विचार : ग्राम पंचायत अमोली कला में चल रहे नव दुर्गा महोत्सव के अंतर्गत खिवार को एक विराट कवि सम्मेलन का भव्य आयोजन किया गया, जिसमें दमश्भर से आए प्रख्यात कवियों ने अपनी रचनाओं से श्रोताओं को मंत्रमुग्ध कर दिया। उद्घाटन प्रदेश अनुसूचित जनजाति आयोग के अध्यक्ष बैजनाथ रावत व किसान मोर्चा के महामंत्री रामबाबू द्विवेदी ने दीप प्रज्ज्वलित कर किया। कवयित्री सरोज सरगम ने सरस्वती वंदना से शुरुआत की। कमलेश मौर्य 'मृदु' के संचालन ने सम्मेलन को जीवंत बनाए रखा। अनिल शुक्ला, चेताराम अज्ञानी, अरुण प्रधान और दीपक मिश्रा ने हास्य की फुहारें बिखेरीं, जबकि शिखा सिंह ओजस्वी और प्रख्यात मिश्रा ने दर्शकों को श्रोताओं में जोश भरा। लता श्रीवास्तव, पल्लवी सक्सेना और सरोज सरगम ने श्रृंगार और मधुर गीतों से भावविभोर कर दिया। कार्यक्रम की अध्यक्षता डॉ. सुरेश चंद्र मिश्रा ने की। इस अवसर पर पूर्व सांसद प्रियंका सिंह रावत ने भी मां दुर्गा का आशीर्वाद लिया।

HIRING OF VOCATIONAL TRAINERS (Contractual Basis)		
Valeur Fabtex Private Limited, invites applications from candidates with prescribed qualification & Experience for Engagement as Vocational Trainers - Plumbing - 55, Automotive - 16, Construction - 4, IT-ITES - 4 Beauty & Wellness - 4 (Total No. of Positions: 81) to be engaged in Government Schools in the state of Uttar Pradesh		
Trade	Postion	Qualification
Plumbing	55	B. Tech in Civil Engineering/Agricultural Engineering/Mechanical Engineering/ B.Voc. (Bachelor in Vocational) from a recognized Institute/ University, with at least 1-year work/teaching experience OR Diploma in Civil engineering /Agricultural Engineering/Mechanical Engineering with 2 years' work/teaching experience
Automotive	16	Degree in Automobile Engineering/Mechanical Engineering from a recognized Institute /University, with at least 1 year work/teaching experience OR B. Voc (Bachelor in Vocational) in Automobile with at least 1 year work /teaching experience OR Diploma in Automobile Engineering/Mechanical Engineering from a recognized Institute /University, with at least 3-year work / teaching experience
Construction	04	B. Tech in Civil Engineering from a recognized Institute/University, with at least 1 year work / teaching experience OR Diploma in Civil engineering with 2-year work / teaching experience
IT-ITES	04	Bachelor Degree in Computer Application/ Computer Science/ Information Technology (BCA, B. Tech & B. Sc in Computer Science/ Information Technology) with minimum of 1 year teaching/experience OR Graduate with PGDCA OR DOEACC 'A' Level Certificate with minimum of 1 Year teaching/experience OR Diploma in Computer Science/ Information Technology with minimum of 1 Year teaching/experience
Beauty & Wellness	02	Diploma in Cosmology/beauty therapy/beauty culture from a recognized Institution. Minimum 1 year work/teaching experience in the relevant field.
Minimum Competency: 1. Effective communication skills in English & Local Language (oral and written) 2. The candidate should have domicile of Uttar Pradesh 3. Basic computing skills		
Pre-Requisite: Age Limit-18-37 years (As on Jan. 01 2025) Age relaxation to be provided as per Govt. Rules.		
Vocational Trainer - All-inclusive Gross Honorarium 15,000/- Per month		
Note :- All communication for job application to be done through e-mails. All positions purely on Contractual basis. This is not a Government Job and the selection process is strictly based on merit and management reserves the right to accept/reject an application without assigning any reasons whatsoever. Last date for receipt of CV: 4th October 2025 . Only shortlisted candidates will be called for written and Personal interview. Interested Candidates can fill Google form - https://forms.gle/MinK1n0TUpRkz3G09 or send updated CV on this. Mail ID - HR1@valeurfabtex.com		
For Queries Contact : 9810682936		

न्यूज़ ब्रीफ

इकरा नाज बनी एक दिन की प्रधानाचार्य

मछरेहटा,अमृत विचार : मिशन शक्ति अभियान फेज 5 के तहत स्थानीय राजकीय इंटर कॉलेज में कक्षा 11 की छात्रा इकरा नाज को एक दिन का प्रधानाचार्य नियुक्त किया गया। कॉलेज के प्रभारी प्रधानाचार्य और सभी शिक्षकों ने उन्हें पुष्प गुच्छ देकर सम्मानित किया। उन्होंने कार्यालय जाकर शिक्षकों की उपस्थिति पंजिका और अन्य रिकार्ड देखे। कॉलेज में स्थित लाइब्रेरी और सभागार का निरीक्षण किया। मछरेहटा थानाध्यक्ष प्रभात कुमार गुप्ता ने सभागार में उपस्थित छात्राओं को अपनी शक्ति और सामर्थ्य को पहचानने की सलाह दी। इस मौके पर शिक्षक सुनील कुमार शाक्य, अनिल कुमार यादव, मनीराम तिवारी, आकांक्षा यादव, रंजीत कुमार सहित सभी स्टाफ मौजूद रहा।

छात्रा प्रबुद्धि बनीं एक दिन की कोतवाल, निकाले हल



समस्याएं सुनती एक दिन की कोतवाल प्रबुद्धि मिश्रा। अमृत विचार

सीतापुर,अमृत विचार : मिशन शक्ति फेज 5.0 के तहत शहर सीमा से सटे कोतवाली देहात में मंदर प्राइड पब्लिक स्कूल की कक्षा 8 की छात्रा प्रबुद्धि मिश्रा को थाना समाधान दिवस का प्रभारी नियुक्त किया गया। जनसुनवाई में छात्रा ने फरियादियों की समस्याएं सुनीं और शीघ्र निस्तारण के निर्देश दिये। क्षेत्राधिकारी सदर के ग्राम प्रहरियों के साथ बैठक कर महिलाओं की सुरक्षा हेतु सतर्क रहने और हेल्पलाइन नंबर साझा करने के निर्देश दिये।

छात्राओं ने कोतवाली का किया भ्रमण

नेरी,अमृत विचार : महोली स्थित बीएम सी उच्च प्राथमिक विद्यालय समोर की छात्राओं ने कोतवाली का भ्रमण किया। नोडल शिक्षिका फरहाना परवीन के साथ कोतवाली पहुंची छात्राओं ने मिशन शक्ति से जुड़ी बारीकियां सीखीं। आरोपियों के साथ कैसे व्यवहार किया जाता है। शिकायतों का निस्तारण सहित अन्य व्यवस्थाओं का आकलन किया। इस दौरान कोतवाली स्टाफ मौजूद था।

नलकूप नाली पर पेड़ काटने पर विवाद

सीतापुर,अमृत विचार : पिंसावां थाना परिसर में दो समस्याओं का मौके पर ही निस्तारण कर दिया गया। इस दौरान विधायक शशांक त्रिवेदी, नायब तहसीलदार पहेंड सिंह और थाना प्रभारी वीरेंद्र सिंह तोमर सहित कई लेखपाल उपस्थित रहे। दोनों शिकायतों में भूमि विवाद प्रमुख थे, जबकि सेरावाडीह गांव में नलकूप नाली पर लगे 61 यूकेलिप्टस पेड़ों से 17 पेड़ काटे जाने का मामला भी उठा। पुलिस ने कटार्ड रोकते हुए लकड़ी ग्राम प्रधान को सुपुर्द कर दी। विधायक ने शीघ्र समाधान का आश्वासन दिया।

बालिकाओं को दी गयी योजनाओं की जानकारी

लहरपुर,अमृत विचार : मकनपुर व गोपालपुर में बालिकाओं और महिलाओं को साइबर क्राइम के बारे में जागरूक किया गया। मिशन शक्ति प्रभारी योगिता नेगी ने कन्या सुमंगला योजना, प्रधानमंत्री मातृ वंदना योजना, महिला पेंशन आदि योजनाओं के बारे में जानकारी दी। इस मौके पर महिला आरक्षी नीता, सतबीर सिंह, रविकांत सेनी, जितेंद्र व भारी संख्या में महिलाएं उपस्थित थीं।

क्रूरता से ले जाई जा रहीं 8 भैंस बरामद

लहरपुर,अमृत विचार : पुलिस ने इलाके से एक पिकअप पकड़ा। दावा किया जा रहा है कि उसमें 8 भैंसे थीं। जिन्हें क्रूरता से ले जाया जा रहा था। कोतवाली प्रभारी विजयेंद्र सिंह ने बताया कि आठ भैंसों से लदी एक पिकअप को पकड़ा गया है, जिसे सीज कर तीन लोगों को हिरासत में लेकर केस दर्ज किया जा रहा है। भैंसों को सुपुर्दगी में देने का कार्य भी हो रहा है।

बैंक शाखा का उद्घाटन

बिसवां,अमृत विचार : जहंगीराबाद मार्ग पर मंशाराम चुंगी चौहान के समीप बैंक शाखा का उद्घाटन किया गया। समारोह की शुरुआत हवन पूजन से हुई। कार्यक्रम में बैंक की उममहाबंस्क एक एवं क्षेत्रीय प्रमुख सुनीता कुमारी, एमएलसी जासमीर अंसारी, शाखा प्रबंधक शशांक भारती और विशिष्ट अतिथि रंजना सिंह मौजूद रहे।

कथा में हुई अमृत वर्षा

लहरपुर,अमृत विचार : नगराज के पानव अवसर पर क्षेत्र के ग्राम केसरीनाथ में दुर्गा जागरण समिति के तत्वावधान में चल रहे श्री शत वंश महायज्ञ एवं श्रीमद् भागवत कथा में कथा व्यास पंडित गोविंददास्य महाराज ने रुक्मिणी मंगल की कथा की अमृत वर्षा की।

लखनऊ के हिस्ट्रीशीटर का हत्या कर फेंका गया शव मिला

सिधौली कोतवाली क्षेत्र में नीलगांव मार्ग पर मिला शव, उखड़े मिले नाखून

जांच शुरू

● लखनऊ पुलिस को 9 दिन से थी वांछित की तलाश

कार्यालय संवाददाता, सीतापुर

अमृत विचार: लखनऊ के हिस्ट्रीशीटर का शव सिधौली इलाके में सड़क किनारे मिला। उसके पैर के नाखून उखड़े हुए थे। अपर पुलिस अधीक्षक का कहना है कि गंभीर धाराओं में निरुद्ध रहे हिस्ट्रीशीटर की तलाश लखनऊ पुलिस को थी क्योंकि आरोपी चैन स्नैचिंग के बाद कारोबारी की स्कूटी पर लात मारकर फरार हुआ था।

बताते हैं कि बीत दिनों लखनऊ में चेन स्नैचिंग की वारदात हुई थी, जिसमें लखनऊ का बीकेटी निवासी संजय यादव निरुद्ध था, वारदात सीसीटीवी में कैद भी हुई थी। नौ दिनों की तलाश जारी थी, कि सोमवार सुबह, 40 वर्षीय संजय यादव का शव सड़क किनारे मिला। पहचान के बाद लखनऊ पुलिस से संपर्क भी साधा गया। अपर पुलिस अधीक्षक दुर्गेश कुमार सिंह ने बताया कि लखनऊ पुलिस से मिली सूचना के मुताबिक, मृतक संजय यादव ने अपने रिश्तेदार अरविंद यादव के साथ मिलकर लखनऊ के गुडंबा इलाके में 20 सितंबर को कारोबारी अतुल जैन से चेन छीनकर स्कूटी लात मारकर गिरा



घटनास्थल पर छानबीन करती सिधौली पुलिस।

अमृत विचार

बाइक नंबर से हुई संजय की पहचान

एसपी दुर्गेश सिंह ने बताया कि शव के पास से बाइक बरामद हुई। नंबरों के आधार पड़ताल की गई तो पता चला कि वाहन स्वामी बीकेटी थानाक्षेत्र की ग्राम पंचायत चंदा कोडर का विजयपुर निवासी संजय यादव है। जो हिस्ट्रीशीटर है और उस पर लखनऊ, बाराबंकी और सीतापुर से लगभग 18 से अधिक केस दर्ज है, उसकी तलाश पुलिस को है। संजय की गर्दन और शरीर अन्य हिस्सों पर चोट के निशान थे।

रंजिश में हुआ किसान का कत्ल, दो बंदी

सीतापुर,अमृत विचार : थानगांव में दो दिन पूर्व हुई रुपलाल की हत्या का खुलासा पुलिस ने किया। दो आरोपियों को गिरफ्तार करते हुए उनकी निशान देही आलाकत्ल और खून से सने कपड़े बरामद किये। सीओ महमूदाबाद वेद प्रकाश श्रीवास्तव का कहना है कि थानगांव पुलिस टीम ने चाकू से गला रेतकर हत्या के मामले में गांव निवासी अनीस और ग्राम बेजवारी के रामप्रसाद को गिरफ्तार किया। हत्यारोपियों ने पूछताछ में बताया कि उनकी रुपलाल से पुरानी रंजिश चल रही थी। इसी रंजिश के चलते उन्होंने रुपलाल को शराब पिलाई और बहाने से खेरनिया नाले के पास ले गए। वहां रुपलाल पर चाकू से हमला किया, जिससे उसकी मौके पर ही मौत हो गई। इसके बाद शव को नाले किनारे फेंककर फरार हो गए।

दी थी। पुलिस अरविंद को मुठभेड़ में गिरफ्तार कर चुकी है, संजय की तलाश हो रही थी, इसी दौरान उसका शव मिला। मामले में जांच पड़ताल की जा रही है। सिधौली में केस दर्ज कर लिया गया है।

बैनर का पता नहीं, स्टॉफ नर्स के सहारे ‘मरीजों की सेहत’

हाल-हालात

- सामुदायिक स्वास्थ्य केंद्र ऐलिया में चिकित्सक मिले नदारद
- साफ-सफाई की मिली कमी, बैनर नदारद

संवाददाता, इमलिया सुल्तानपुर,

अमृत विचार: स्वास्थ्य केंद्रों पर विशेषज्ञ चिकित्सक मरीजों का इलाज कर उन्हें चिकित्सकीय परामर्श देते हैं। अमृत विचार पड़ताल में सामुदायिक स्वास्थ्य केंद्र ऐलिया के अंतर्गत प्राथमिक स्वास्थ्य केंद्र टिकरा- जार में शासन के निर्देशों पर आयोजित होने वाला स्वास्थ्य शिविर हवा- हवाई दिखा। टीम पड़ताल जब प्राथमिक स्वास्थ्य केंद्र



चिकित्सीय परामर्श देती स्टॉफ नर्स पूनम।

टिकरा- जार पहुंची तो वहां पर न तो जन आरोग्य शिविर का कोई बैनर मिला और न ही मरीजों को देखने के लिए कोई विशेषज्ञ चिकित्सक ही मिला। मौके पर सिर्फ एक स्टॉफ नर्स मरीज को परामर्श देती दिखाई पड़ी। स्ट्याफ नर्स पूनम से बात की गई तो बताया गया कि तैनात चिकित्सक छुट्टी पर हैं।



योग प्रतियोगिता के बाद चैंपियन सीतापुर टीम और उपस्थित निर्णायक मण्डल के सदस्य।

अमृत विचार

सीतापुर,अमृत विचार : मंडलीय माध्यमिक विद्यालयीय योग प्रतियोगिता कृष्ण स्वरूप अग्रवाल सरस्वती बालिका विद्या मंदिर बिसवां में किया गया। प्रतियोगिता में लखनऊ, हरदोई, रायबरेली और सीतापुर कुल चार जनपदों ने अंडर 14, 17 और 19 बालक-बालिका वर्गों में प्रतिभाग किया।

अंडर 14 बालक वर्ग में सीतापुर विजेता एवं जनपद लखनऊ उपविजेता रहा। अंडर 14 बालिका वर्ग में सीतापुर विजेता एवं रायबरेली उपविजेता रहा। अंडर 17 बालक वर्ग में सीतापुर

विजेता एवं जनपद लखनऊ उपविजेता रहा। अंडर 17 बालिका वर्ग में जनपद विजेता एवं जनपद हरदोई उपविजेता रहा। अंडर 19 में बालक वर्ग में सीतापुर विजेता रहा। अंडर 19 बालिका वर्ग में सीतापुर विजेता एवं लखनऊ अप विजेता रहा। मंडलीय योग प्रतियोगिता में सीतापुर ओवरऑल चैंपियन बना। प्रतियोगिता का संचालन जिला क्रीड़ा सचिव अवधेश नंदन पाण्डेय और जिला व्यायाम शिक्षक राज शर्मा ने किया। निर्णायकों के रूप बागीश, प्रमोद दीक्षित, लौंगश्री, प्रदीप तिवारी, पवन कुमार और मो. जुनैद ने मौजूद रहे।



शोभा यात्रा निकालती महिला श्रद्धालु।

अमृत विचार

मां ज्वाला ज्योति के आगमन पर निकाली शोभायात्रा

नेरी,अमृत विचार: महोली क्षेत्र के ग्राम कुसेंला में जागरण समिति द्वारा मां ज्वाला ज्योति के आगमन पर भव्य शोभायात्रा निकाली गई। यात्रा बाबा बैजूनाथ धाम से शुरू होकर बड़ागांव तिराहा होते हुए कार्यक्रम स्थल कुसेंला पहुंची। शोभायात्रा

में बड़ी संख्या में श्रद्धालुओं ने भाग लिया। मार्ग में जगह-जगह दर्शन, पूजन और प्रसाद वितरण किया गया। कार्यक्रम स्थल पर मां की ज्योति की स्थापना के साथ धार्मिक आयोजनों की शुरुआत हुई, जिसमें भजन-कीर्तन और जागरण शामिल हैं।

लापता बालिका का मिला शव

हत्या की आशंका

सकरन,अमृत विचार : सकरन इलाके में तीन वर्षीय बालिका का शव तालाब में उतरता हुआ मिला। बताते हैं कि लहरपुर इलाका वासी राहुल के मुताबिक, उसकी तीन वर्षीय तान्या बीते दिनों सकरन के मोहलिया कला स्थित अपने नाना राघव राम के घर आई थी। बताया कि वो परिवार के साथ गांव के उत्तर खेत में मूंगफली खोदने गई थी, इसी दौरान अचानक खेत से गुम हो गई। काफी तलाश के बाद उसका शव हसनापुर गांव के नजदीक गुलरिया तालाब में मिला। परिवार के लोगों ने अचानक हुई मौत पर संदेह जताते हुए हत्या किये जाने का आरोप लगाया है। एसओ नवनीत मिश्रा का कहना है कि शव को पोस्टमार्टम के लिए भेजा गया है।

कारागार में निरुद्ध बंदी की हुई मौत

कार्यालय संवाददाता, सीतापुर

अमृत विचार: कारागार में निरुद्ध दुष्कर्म के आरोपी की मौत हो गई। बंदी दो दिन पहले ही कारागार आया था। अधीक्षक का कहना है कि बीमार युवक को बुखार के साथ जवान पर छाले पड़े थे, सांस लेने में दिक्कत भी हो रही थी। उधर, परिवार के लोगों ने कुछ पुलिसकर्मी और गांव के कुछ लोगों पर मारपीट का आरोप लगाते हुए कार्रवाई की मांग की। तालगांव थानाक्षेत्र के बड़ा ताल मजरा भेलावां का उमेश (18) पुत्र विजय 27 दिसंबर को तालगांव पुलिस द्वारा कारागार लाया गया। कारागार अधीक्षक के मुताबिक, उसे सांस

मायरो भरेगो म्हारो प्यारो नंदकिशोर

सीतापुर,अमृत विचार : विकास खंड मिश्रिख के लोहारखेड़ा में स्थित मां भवानी शक्ति धाम के नवें स्थापना दिवस पर आयोजित महामाया महोत्सव धूमधाम से सम्पन्न हुआ। इस अवसर पर श्रीधाम वृंदावन से पधारीं देवी महेश्वरीश्री ने मां भवानी की शक्तियों के महत्व पर प्रकाश डाला। देवी महेश्वरी ने कहा कि मां भवानी की कृपा से लोहारखेड़ा ने शिक्षा, स्वास्थ्य और सामाजिक विकास में उल्लेखनीय प्रगति की है। कार्यक्रम में मुख्य अतिथि के रूप में भाजपा के प्रदेश संगठन मंत्री शिवभूषण सिंह, विधायक रामकृष्ण सिंह, भाजपा जिलाध्यक्ष राजेश शुक्ल और जिला महामंत्री रोहित सिंह उपस्थित रहे।

सेल्फ डिफेंस कैंप का हुआ आयोजन

संवाददाता सीतापुर

अमृत विचार: पुलिस अधीक्षक अंकुर अग्रवाल के निर्देश पर पुलिस लाइन में महिला रिक्रूट्स को शारीरिक, मानसिक और भावनात्मक रूप से सशक्त बनाने के लिए सेल्फ डिफेंस कैंप का आयोजन किया गया।

शिविर का आयोजन क्षेत्राधिकारी सदर नेहा त्रिपाठी की उपस्थिति में हुआ। कैंप का मुख्य उद्देश्य महिला रिक्रूट्स को व्यावहारिक आत्मरक्षा तकनीकों के साथ सशक्त बनाना, उनके आत्मविश्वास को बढ़ाना, स्थितिजन्य जागरूकता विकसित करना और ड्यूटी के लिए उनकी तत्परता को मजबूत करना रहा। इस दौरान सीओ सदर द्वारा महिला रिक्रूट आर्शियाँ को आत्मरक्षा,

सीओ ने छात्राओं को मिशन शक्ति की दी जानकारी

नेरी,अमृत विचार : महोली के कृषक इंटर कॉलेज में क्षेत्राधिकारी नमोद चौबे ने मिशन शक्ति कार्यक्रम के तहत छात्राओं को नारी सुरक्षा, सम्मान और आत्मनिर्भरता के महत्व पर जोर दिया। उन्होंने मिशन शक्ति और महिला बीट पणाली पुलिस की प्राथमिकताओं की जानकारी दी। हेल्पलाइन नंबरों जैसे 1098, 181, 108, 102, 112, 101, 1930 और 1076 के बारे में बताया। इस अवसर पर कृषक इंटर कॉलेज की कक्षा 11 की छात्राओं श्रद्धा पाल, प्रगति, पारुल और आराध्या ने एक नाटक का मंचन कर अन्य छात्राओं को जागरूक किया। इस मौके पर प्रधानाचार्य प्रफुल्ल मिश्र, नियाज खां सहित विद्यालय के शिक्षक-शिक्षिकाएं और पुलिसकर्मी मौजूद रहे।

आत्मनिर्भर भारत संकल्प अभियान की हुई कार्यशाला

सीतापुर,अमृत विचार : हरगांव विधान के झरेखापुर मंडल में भाजपा ने आत्मनिर्भर भारत संकल्प अभियान के तहत एक कार्यशाला का आयोजन किया। मंडल अध्यक्ष कौशलेंद्र सिंह की अध्यक्षता में विद्या दीप स्कूल में आयोजित इस कार्यशाला का मुख्य उद्देश्य प्रधानमंत्री और मुख्यमंत्री की मंशा के अनुरूप स्वदेशी उत्पादों को बढ़ावा देना था। कार्यक्रम के मुख्य अतिथि मंडल प्रवासी राहुल जायसवाल, मंडल अध्यक्ष कौशलेंद्र सिंह, अनुज शुक्ला, चंद्रभाल कर्नौजिया, पंकज पांडेय, ब्रजेन्द्र सिंह, बाबूराम विश्वकर्मा आदि मौजूद थे।

तनाव प्रबंधन, परिस्थिति जागरूकता, मौखिक आत्मरक्षा आदि के संबंध में प्रैक्टिस के साथ-

साथ संवाद स्थापित करते हुए चर्चा भी की गयी। प्रभारी निरीक्षक महिला थाना इतुल चौधरी मौजूद रहीं।

बाइक पर मिले छह लोग, कटा चालान

सीतापुर,अमृत विचार : शहर और उसके आसपास सीओ सदर नेहा त्रिपाठी के नेतृत्व में महिला कर्मियों द्वारा चेकिंग अभियान चला। वाहनों की चेकिंग पुराने शहर के अलावा भीड़भाड़ वाले स्थानों पर हुई। इस दौरान एक ही बाइक पर दो महिलाओं के साथ तीन दुधमुंहे बच्चों समेत कुल छह लोग सवार दिखे। ऐसे में नियमों की जानकारी देते वाहन सवार को सीओ सदर की खरी-खरी का सामना करना पड़ा। सीओ ने ने बताया कि कुल 41 से अधिक वाहनों का चालान कर लगभग 82 हजार रुपये का समन शुल्क वसूला गया। इस दौरान महिला थाना प्रभारी इतुल चौधरी, एंटी रोमियो प्रभारी पूजा कटियार सहित अन्य मौजूद रहे।



जिला अस्पताल में उपस्थित परिवारीजन व ग्रामीण।

अमृत विचार

लेने में दिक्कत थी, मुंह में छाले के अलावा तेज बुखार भी आ रहा था। ऐसे में बंदी को कारागार अस्पताल में भर्ती कराया गया। घंटों चले उपचार के बाद जब हालत अधिक बिगड़ गई तो उसे दर रत जिला अस्पताल लेकर पहुंचे, लेकिन उमेश को बचाया नहीं जा सका। उमेश की मौत की रात में

ही परिवारीजनों को दी गई। जिला अस्पताल पहुंचे परिजनो ने कुछ पुलिसकर्मी और गांव के कुछ लोगों पर मारपीट का आरोप लगाया। उधर, सूत्रों की माने तो पोस्टमार्टम रिपोर्ट में सीने में इंफेक्शन होने की बात सामने आई है, हालांकि इसकी मेडिकल रिपोर्ट की पुष्टि नहीं हो सकी।

पूजी गई छात्राएं, हुआ कन्या भोज

लहरपुर,अमृत विचार : कस्तूरबा गांधी आवासीय बालिका विद्यालय में महिला सशक्तिकरण अभियान के तहत खंड विकास अधिकारी शैलेंद्र कुमार सिंह व खंड शिक्षा अधिकारी हरीश प्रजापति ने विधि विधान से हवन पूजन कर आहुतियां डालीं। खंड विकास अधिकारी शैलेंद्र कुमार सिंह ने छात्राओं का पूजन किया और कन्या भोज का आयोजन किया। इस मौके पर प्रधान विवेक शुक्ला, वार्डन सुनीता भार्गव, शिखा तिवारी, सधना बाजपेई, सरिता माली, अर्चना, गीता देवी, आशा देवी व छात्राएं उपस्थित थीं।



कन्याओं को भोजन कराते बीडीओ व अन्य।


अमृत विचार

सिटी डायरी



विद्यालय का कार्य देखती छात्रा आयुधि।

अमृत विचार



पिंजरे में कैद तेंदुआ।

अमृत विचार



स्वच्छता अभियान के दौरान साफ- सफाई करते वन अधिकारी व अन्य।

अमृत विचार

कैद हुआ तेंदुआ, भेजा गया दुधवा

सीतापुर,अमृत विचार : गौदलामऊ विकासखंड के ग्राम वेशेली में तेंदुए को वन विभाग की टीम ने पिंजरे में कैद कर लिया। डीएफओ नवीन खंडेलवाल ने बताया कि तेंदुआ पिछले एक माह से इलाके में देखा जा रहा था। बताया कि ग्रामीणों द्वारा सूचना दी गई थी कि गोशाला में तेंदुआ कई बार घुस चुका है। ऐसे में उसके लिए पिंजरा लगाया गया। दर रत कैद हुए तेंदुए को दुधवा नेशनल पार्क के जंगल में ले जाकर छुड़ाया गया है। वहीं, ग्रामीणों ने राहत की सांस ली है। उनका कहना था कि पिछले एक माह से इस तेंदुए के आतंक के कारण वे डर के मारे अपने घरों से बाहर निकलने में भी हिचकिया रहे थे। अब तेंदुए के पकड़े जाने और उसे जंगल में छोड़े जाने से इलाके में शांति लौटी है और लोगों का भय कम हुआ है।



सम्मन समारोह के दौरान उपस्थित सफाईकर्मी।

अमृत विचार

सफाई मित्र हुए सम्मानित

नेरी। नगर पंचायत महोली में स्वच्छता को जर्नादीलन बनाने के उद्देश्य से चलाई जा रहे 156 घंटे के सतत महा सफाई अभियान के अंतर्गत सफाई मित्रों को सम्मानित किया गया। नगर पंचायत अध्यक्ष केतुका ने बताया कि उनके और अधिशासी अधिकारी रामकृष्ण वर्मा के निदेशान अभियान चलाया जा रहा है। वार्ड सदस्य अरविंद चौधरी ने कहा कि सफाई मित्र ही नगर की स्वच्छता की पहली कड़ी हैं। कार्यक्रम में एसबीएम प्रभारी रामेश्वर प्रसाद, कैप्टन ऑफ़िसर रवि शर्मा, सफाई नायक सुरेंद्र कुमार, रूक्मिणी कुमार समेत कई सफाई मित्र उपस्थित रहे।

न्यूज़ ब्रीफ

अमेठी में 5 नवम्बर

तक धारा 163 लागू

अमेठी :आगामी नवरात्र, दुर्गा पूजा, दशहरा, दीपावली, गोवर्धन पूजा, भैया दूज, छठ पूजा और गुरु नानक जयंती सहित अन्य त्योहारों को देखते हुए अमेठी जिले में 26 सितम्बर से 5 नवम्बर तक धारा 163 लागू रहेगी। अपर जिलाधिकारी अर्पित गुप्ता ने बताया कि इस अवधि में कानून -व्यवस्था बनाए रखने के लिए सख्ती बरती जाएगी। उन्होंने कहा कि सार्वजनिक स्थान पर पांच से अधिक लोग बिना अनुमति के नहीं जुटेंगे, शोभायात्रा केवल प्रशासन की अनुमति से ही निकलेगी।

सांसद ने सैनिक

स्कूल को दी नई बस

अमेठी : सांसद किशोरी लाल शर्मा ने सोमवार को अपने संसदीय क्षेत्र के सैनिक स्कूल कौहार, अमेठी को एक नई बस भेंटकर छात्रों को बड़ी सुविधा प्रदान की। इस अवसर पर उन्होंने स्कूल के विद्यार्थियों को उनके उज्ज्वल भविष्य की शुभकामनाएं दीं। सांसद ने कहा कि यह सैनिक स्कूल, जिसकी स्थापना राहुल गांधी के प्रस्ताव और प्रयासों पर हुई है। वहीं नवरात्र पर सांसद ने मां दुर्गा के चरणों में मल्था टेका व क्षेत्र के कई धार्मिक स्थलों में दर्शन किए। शाहगढ़ ब्लॉक प्रमुख सदाशिव यादव, नरेंद्र मिश्र, प्रवक्ता अनिल सिंह, रामलखन शुक्ल, प्रशासनिक अधिकारी लेफ्टिनेंट कर्नल सुधीर जाखड़, लेफ्टिनेंट कर्नल सतवीर सिंह, सुनील सिंह, अवनीश मिश्रा, युका अध्यक्ष शुभम सिंह आदि रहे।

सीने में दर्द को न करें नजर अंदाज

अमेठी : विश्व हृदय दिवस के अवसर पर जनपद अमेठी में आज विभिन्न जागरूकता कार्यक्रमों का आयोजन किया गया। सीएमओ कार्यालय सभागार में हस्ताक्षर अभियान और गोष्ठी का आयोजन हुआ, जिसमें बड़ी संख्या में चिकित्सक, स्वास्थ्यकर्मी और अधिकारी शामिल हुए। यहां सीएमओ डॉ. अंशुमान सिंह ने कहा कि सीने में दर्द या भरीपन, सांस लेने में कठिनाई आदि को कभी नजर अंदाज न करें और तुरंत चिकित्सकीय परामर्श लें। डॉ. सिंह ने खानपान को लेकर भी महत्वपूर्ण सुझाव दिए। उन्होंने कहा कि तेल के लिए सरसों, ऑलिव या राइस ब्रान ऑयल का प्रयोग करें और पाम ऑयल का उपयोग न करें। बार-बार गरम किए गए तेल से बचें। भोजन में ताजे फल, हरी सब्जियां, साबुत अनाज और दालों को शामिल करें। इस अवसर पर अपर मुख्य चिकित्सा अधिकारी डॉ. राम प्रसाद, जिला प्रतिरक्षण अधिकारी डॉ. महेन्द्र कुमार त्रिपाठी, समेत अन्य अधिकारी और कर्मचारी उपस्थित रहे।

श्रुति ने मां के दरबार में वितरित किया प्रसाद

सिंहपुर (अमेठी) : शारदीय नवरात्र के पावन अवसर पर सोमवार को कांग्रेस नेत्री एवं समाजसेविका श्रुति अवस्थी ने अहोरवा भवानी चौराहा पर भूँं दुर्गा जी को विशेष पूजा - अर्चना के बाद बत्तों में हलुवा प्रसाद वितरित किया। नवरात्रि के सप्ताह पर आयोजित इस कार्यक्रम में सुबह से ही श्रद्धालुओं की भीड़ लगी रही और देर रात तक माँ के दरबार में दर्शन करने वालों का तांता बना रहा। इस मौके पर कार्यक्रम में हजारों भक्तों और राहगीरों ने भाग लिया और श्रद्धा भाव से प्रसाद ग्रहण किया। हलुवा प्रसाद वितरण का यह आयोजन न केवल धार्मिक उत्सव का हिस्सा था, बल्कि समाज में भाईचारे और एकजुटता का संदेश भी देता रहा। कार्यक्रम में पूर्व ब्लॉक प्रमुख ब्रिंदी गंज आशुतोष अवस्थी, कांग्रेस ब्लॉक अध्यक्ष रसिंद्र चंद्र मोहन तिवारी, विनय सरोज, शैलेश मौर्या, दीपु शुक्ला, शिवम अवस्थी, उन्होंने सभी से मां भगवती की पूजा - अर्चना में योग्यमलित होकर समाज की भलाई और सद्भावना की कामना करने का आह्व किया। स्थानीय लोगों ने कांग्रेस नेता के इस प्रयास की सराहना की।

अभियान

डीएम-एसपी ने आंगनबाड़ी कार्यकत्रियों को किट का किया वितरण

संवाददाता, सतांव (रायबरेली)

अमृत विचार। क्षेत्र के दरीबा स्थित जिला पंचायती राज रिसोर्स सेंटर में सोमवार को सरकार द्वारा देश की नारी शक्ति को सशक्त, जागरूक व सम्बल बनाये जाने के लिए चलाये जा रहे अभियान ‘मिशन शक्ति’ के पांचवें चरण के सातवें दिन आंगनबाड़ी कार्यकत्रियों को 400 ‘बालिका मैत्री किटें’ वितरित की गईं। सोमवार को दरीबा स्थित ‘ जिला पंचायती राज रिसोर्स सेंटर’ में ‘महिला कल्याण एवं बाल विकास पुष्टाहार विभाग’ द्वारा आयोजित कार्यक्रम में जिलाधिकारी हर्षिता माथुर

जिले में गूंजा ‘दीदी बिना अमेठी सूना’ का नारा

लोकसभा चुनाव में हार के बाद पूर्व केंद्रीय मंत्री का दूसरा दौरा, अहोरवा भवानी-कालिकज धाम में की पूजा-अर्चना



मां अहोरवा भवानी में पूजन करती पूर्व केंद्रीय मंत्री स्मृति ईरानी।

अमृत विचार

संवाददाता, अमेठी

अमृत विचार। शारदीय नवरात्र के पावन अवसर पर अमेठी की पूर्व सांसद व पूर्व केंद्रीय मंत्री स्मृति ईरानी सोमवार को एक दिवसीय दौरे पर अमेठी पहुंचीं। लोकसभा चुनाव में हार के बाद यह उनका दूसरा दौरा रहा, जिसने न केवल उनकी धार्मिक आस्था को उजागर किया बल्कि राजनीतिक गलियारों में भी नई चर्चा छेड़ दी है। दौरे की शुरुआत स्मृति ईरानी ने अमेठी की प्रसिद्ध सिद्धपीठ मां अहोरवा भवानी धाम से की, जहां उन्होंने पूरे विधि-विधान से विशेष पूजा-अर्चना की। मंदिर परिसर वैदिक मंत्रों की गूंज से भक्तिमय वातावरण में डूब गया। वहीं इस दौरान जिले में ‘दीदी बिना अमेठी सूना’ का नारा गूंज उठा। बता दें कि

मूर्ति स्थापना को लेकर चले लाठी-डंडे

जगदीशपुर (अमेठी)। कोतवाली क्षेत्र के मोहम्मदपुर गांव में सोमवार सुबह को मूर्ति स्थापना स्थल पर विवाद के दौरान दो पक्ष आमने-सामने आ गए। देखते ही देखते विवाद बढ़ गया और पुलिस के सामने ही लाठी-डंडे चलने के साथ-साथ पथराव भी होने लगा। इस झगड़े में दोनों पक्षों के मिलाकर करीब एक दर्जन से अधिक लोग घायल हो गए। जिसकी सूचना पर पहुंची पुलिस ने घायलों को एम्बुलेंस की मदद से जगदीशपुर सीएचसी में भर्ती कराया, जहां कई लोगों का इलाज जारी है। वहीं गंभीर रूप से घायल अनीत प्रताप और श्यामपता को जिला अस्पताल रेफर कर दिया गया।वहीं कोतवाल धीरेन्द्र कुमार यादव ने बताया कि मामले की तहरीर हुई है। तहरीर के आधार पर दोनों पक्षों के खिलाफ रिपोर्ट दर्ज की गई है। साथ ही मामले की जांच जारी है, जांच के बाद आगे की कार्रवाई की जाएगी।

सीडीओ ने सामुदायिक केंद्र का किया शुभारम्भ

सतांव, रायबरेली, अमृत विचार। सोमवार को मुख्य विकास अधिकारी अर्पित उपाध्याय ने क्षेत्र की अटोरा खुर्द ग्राम पंचायत के दिल्लीहार में राम्बोल फाउंडेशन और प्रयत्ना फाउंडेशन तथा जिला प्रशासन के सहप्रयास और राम्बोल फाउंडेशन के आर्थिक सहयोग से निर्मित ‘प्रगति सामुदायिक केंद्र’ का शुभारम्भ किया। प्रगति सामुदायिक का निर्माण करीब 40 लाख की लागत से रायबरेली की प्रभा कंस्ट्रक्शन एंड सप्लायर्स कंपनी द्वारा करवाया गया। इस प्रगति सामुदायिक केंद्र में ग्रामीण विकास के लिए ग्रामीण बच्चों, महिलाओं को कंप्यूटर, मैकेन, क्रॉसिया की ट्रेनिंग दी जाएगी। कार्यक्रम में उपस्थित ग्राम प्रधान प्रतिनिधि संजय शुक्ला ने कहा कि इस संस्थान से क्षेत्र के युवा व महिलाएं प्रगति पथ पर अग्रसर होंगे।

गौ सेवा कर मनाया जन्मदिन

राही, रायबरेली, अमृत विचार। निपुला स्थित कान्हा गोशाला में व्यवसाई सुभाष चन्द्र जैन ने परिवार संग अपनी पत्नी शारदा जैन का जन्म दिन गोवंशों की सेवा कर मनाया। आशीष जैन, रूपल जैन, नेहा, आरना, अदिवा जैन सहित परिवार के सदस्यों ने गुड़, घर की बनी रोटियां और चोकर खिलाकर गौ सेवा की। इस मौके पर अखिल भारतीय उद्योग व्यापार मंडल के प्रदेश अध्यक्ष अतुल गुप्ता, रायबरेली शाखा अध्यक्ष प्रभाकर गुप्ता, महेंद्र अग्रवाल, केके गुप्ता मौजूद रहे। पीएमयु पटल प्रभारी पंकज गुप्ता ने बताया कि इस परिवार द्वारा निराश्रित गोवंशों के लिए भूषा, हरा चारा, चोकर आदि पूर्व में भी दान किया जा चुका है।

कौशल विकास योजना के तहत कारीगरों को मिली टूलकिट

संवाददाता, मुसाफिरखाना (अमेठी)

अमृत विचार। हस्तशिल्प क्षेत्र में कौशल विकास योजना के तहत कौशल का आयुक्त (हस्तशिल्प), वस्त्र मंत्रालय भारत सरकार, नई दिल्ली एवं कमला सेवा समिति मुसाफिरखाना के संयुक्त तत्वावधान में उन्नत औजार वितरण कार्यक्रम का आयोजन विकासखंड कार्यालय सभागार, जगदीशपुर में किया गया। कार्यक्रम के तहत 50 अनुसूचित जाति के कारीगरों को टूलकिट (स्टोन) वितरित की गई। इस अवसर पर मुख्य अतिथि ब्लॉक प्रमुख राजेश विक्रम सिंह ने दीप प्रज्ज्वलित कर कार्यक्रम का शुभारंभ किया।

उन्होंने कहा कि कारीगर कार्ड के माध्यम से कारीगरों को भारत सरकार की विभिन्न योजनाओं की जानकारी व लाभ मिल सकेगा, जिससे उनका जीवन स्तर सुधरेगा

मुंशीगंज में भाजपा कार्यकर्ताओं व महिलाओं ने किया स्वागत



गुलाबगंज चौराहे पर स्वागत करते ब्लॉक प्रमुख राजेश विक्रम सिंह।

बैनर और पंपलेट लेकर स्मृति ईरानी का स्वागत करते।

अमृत विचार

पूर्व केंद्रीय मंत्री के अमेठी दौरे के दौरान मुंशीगंज चौराहे पर उनका जोरदार स्वागत किया गया। उद्योग व्यापार प्रतिनिधि मंडल के जिला अध्यक्ष महेश सोनी की अगुवाई में बड़ी संख्या में महिलाएं और कार्यकर्ता शामिल हुए। इस मौके पर लक्ष्मी सोनी की अगुवाई में महिलाओं ने हाथों में तख्ती, बैनर और पंपलेट लेकर स्मृति ईरानी का स्वागत किया। तख्तियों पर लिखा था – ‘ दीदी बिना अमेठी सूना’। महिलाओं ने कहा कि स्मृति ईरानी न केवल एक अभिनेत्री बल्कि एक समर्पित और प्रभावशाली सांसद भी हैं। उन्होंने स्पष्ट किया कि वे एक बार फिर दीदी को अपने सांसद के रूप में देखना चाहती हैं। इस दौरान लक्ष्मी सोनी ने कहा कि दीदी ने हमेशा अमेठी और इसके लोगों के विकास के लिए काम किया है। आज भी हम चाहते हैं कि अमेठी की जनता उन्हें अपने सांसद के रूप में देखे। हमारा यह प्रयास है कि उनका स्वागत सम्मान के साथ हो। वहीं पूर्व सांसद स्मृति ईरानी के स्वागत व दर्शन को लेकर पूरे इलाके में उत्साह का माहौल दिखाई दिया। शाम को वह गौरीगंज स्थित अपने आवास भेदन मवई गांव भी पहुंचीं, जहां उन्होंने पार्टी कार्यकर्ताओं से मुलाकात कर संगठन मजबूती और आगामी समय के लिए राजनीतिक रणनीति पर मंथन किया। इस दौरान राज्यमंत्री मयंकेश्वर शरण सिंह, भाजपा जिला अध्यक्ष सुधांशु शुक्ला, जिला उपाध्यक्ष राकेश त्रिपाठी, भवानी दत्त दीक्षित, गिरीश चंद्र शुक्ला, महेश सोनी, राजेश विक्रम सिंह, गौरव शिवराज सिंह, शगडल अध्यक्ष शंकर बक्स सिंह आदि कार्यकर्ता मौजूद रहे।

के लिए खड़े दिखाई दिए। इसके बाद स्मृति ईरानी इसके बाद संग्रामपुर स्थित प्रसिद्ध कालिकन धाम पहुंचीं। दोपहर लगभग 2:40 बजे मंदिर मुख्य द्वार पर पहुंचने पर पहले से मौजूद भाजपा कार्यकर्ताओं ने ढोल-नगाड़ों और फूल-मालाओं के साथ उनका भव्य स्वागत किया। स्वागत समारोह

का नेतृत्व भाजपा मंडल अध्यक्ष राजेश शुक्ला ने किया। साथ ही पूर्व भाजपा युवा नेता आशुतोष सिंह राणा शिवा और प्रधान संघ अध्यक्ष संग्रामपुर संजय सिंह उर्फ मुन्ना ने बुके भेंट कर उनका अभिनंदन किया। तत्पश्चात स्मृति ईरानी माता कालिका के गर्भगृह में पहुंचीं, जहां उन्होंने विधि-विधान से पूजा

सड़क हादसे में युवक व मवेशी की मौत

इन्हौना (अमेठी)। शिवरतनगंज थाना क्षेत्र के अंतर्गत नैया पुरवा मजरे महिया सिंदुरिया के पास पानी टंकी के निकट सोमवार देर शाम एक सड़क हादसा हो गया। हादसे में एक युवक की मौके पर ही मौत हो गई, जबकि महिला और उसका बेटा गंभीर रूप से घायल हो गए। हादसे में चपेट में आई बैस की भी मौत हो गई। सोमवार की शाम दो युवक और एक महिला एक बाइक पर सवार होकर शिवरतनगंज की ओर जा रहे थे। नैया पुरवा के पास अचानक एक बैस सड़क पर आ गई, जिससे तेज रफ्तार बाइक उससे जोरदार तरीके से टकरा गई। टक्कर इतनी भीषण थी कि घटनास्थल पर ही बैस ने दम तोड़ दिया। वहीं, बाइक सवार युवकों में से एक अयोध्या प्रसाद (28) पुत्र बुधई निवासी जैतपुर, थाना शिवरतनगंज ने भी मौके पर ही दम तोड़ दिया। हादसे में अनारकली और बेटा रिकू गंभीर रूप से घायल हो गया। वहीं थाना अध्यक्ष विवेक सिंह ने बताया कि युवक के शव को कब्जे में लेकर पोस्टमार्टम के लिए भेज दिया।

मिशन शक्ति अभियान सरकार की महत्वपूर्ण पहल

संवाददाता, अमेठी

अमृत विचार।

गौरीगंज स्थित जिला पंचायत रिसोर्स सेंटर (डीपीआरसी) में सोमवार को मिशन शक्ति-5.0 और राष्ट्रीय पोषण माह 8.0 के अंतर्गत जिला स्तरीय कार्यक्रम का भव्य आयोजन किया गया। कार्यक्रम का शुभारंभ जिलाधिकारी संजय चौहान ने फीता काटकर किया। इस अवसर पर पुलिस अधीक्षक अपर्णा रजत कौशिक और मुख्य विकास अधिकारी सूरज पटेल भी मौजूद रहे। इस दौरान डीएम ने कहा कि मिशन शक्ति अभियान सरकार का एक महत्वपूर्ण पहल है। कार्यक्रम के प्रारंभ में

आयोजन



फीता काटकर कार्यक्रम का शुभारंभ करते डीएम संजय चौहान व अन्य।

जिलाधिकारी ने प्रदर्शनी का अवलोकन किया और गर्भवती महिलाओं की गोद भराई की और छह माह के शिशुओं का अन्नप्राशन संस्कार कराया। इसके उपरांत विभिन्न क्षेत्रों में उत्कृष्ट कार्य करने वाली महिला पुलिस कर्मियों, ग्राम पंचायत अधिकारियों, आंगनबाड़ी

अर्चना और आरती की। पूजन के उपरांत मीडिया से बातचीत करते हुए स्मृति ईरानी ने कहा कि मैंने माता से प्रार्थना की है कि अमेठी स्वस्थ रहे, सुरक्षित रहे और यहां के लोगों का जीवन सुख-समृद्धि से भरा रहे। इस दौरान मंदिर परिसर में श्रद्धालुओं और भाजपा कार्यकर्ताओं की अच्छी-खासी भीड़ रही।

ऑपरेशन लंगड़ा जारी, 24 घंटे में दूसरी मुठभेड़

संवाददाता, अमेठी

अमृत विचार। अमेठी में अपराधियों पर नकेल कसने के लिए पुलिस का ‘ऑपरेशन लंगड़ा’ लगातार जारी है। इसी क्रम में, बीते 24 घंटों के भीतर पुलिस और अपराधियों के बीच यह दूसरी मुठभेड़ है। इस कार्रवाई में एक शातिर चोर अरुण यादव के पैर में गोली लगी है, जिसे घायल अवस्था में इलाज के लिए अस्पताल में भर्ती कराया गया है।

पुलिस के अनुसार, यह पूरी घटना अमेठी कोतवाली क्षेत्र के नौगिरवा चौराहे के पास देर रात की है। अमेठी कोतवाली पुलिस संदिग्ध व्यक्तियों और वाहनों की चौकियां कर रही थी। इसी दौरान एसओजी और सर्विलांस टीम को सूचना मिली कि एक बाइक सवार युवक पुलिस की जांच से बचने के लिए नहर की तरफ भाग रहा है। इसकी सूचना मिलते ही अमेठी कोतवाली पुलिस और एसओजी टीम ने तुरंत हरकत में आते हुए भाग रहे बाइक सवार की घेराबंदी शुरू कर दी।

बड़े भाई ने छोटे भाई और उसकी पत्नी पर पेट्रोल डालकर लगाई आग

संवाददाता, तिलोई (अमेठी)

● शराब के लिए पैसे नहीं दिए तो बड़े भाई ने वारदात को दिया अंजाम

अमृत विचार। जायस कोतवाली क्षेत्र में रिश्तों को शर्मसार करने वाली एक खोफनाक घटना सामने आई है। शराब पीने के लिए पैसे न देने पर एक बड़े भाई ने गुस्से में आकर अपने छोटे भाई और उसकी पत्नी पर पेट्रोल डालकर आग लगा दी। इस वारदात में दंपति बुरी तरह झुलस गए हैं, जिनकी हालत नाजुक बताई जा रही है। पुलिस ने दोनों घायलों को एंबुलेंस की मदद से फुरसतगंज सीएससी पहुंचाया, जहां से प्राथमिक इलाज के बाद दोनों को रायबरेली एम्स रेफर कर दिया गया। वहीं वारदात से पूरे इलाके में सनसनी फैल गई। घटना जायस कोतवाली क्षेत्र के शेखाना मोहल्ले की है। पीड़ित वीरू और उनकी पत्नी सीमा कूड़ा बीनकर अपना जीवन यापन करते हैं। वे दोनों सड़क किनारे ही पल्ली तानकर रहते हैं। बताया गया कि वीरू का बड़ा भाई ननकऊ भी उन्हीं के साथ रहता है। पीड़ित वीरू ने पुलिस को बताया कि रविवार रात ननकऊ शराब पीने के लिए उनसे पैसे मांग रहा था। पैसे न देने पर पहले शाम को उसने पत्नी

सड़क हादसे में दो लोग घायल

डलमऊ, रायबरेली। पूरे नवाज अमेठी निवासी रणंजय पुत्र छोटेदाल अपने परिवारीजनों के साथ गदगंज निमंत्रण में आए थे और वहां से वापस जा रहे थे। तभी कटघर के पास आगे जा रहे एक ट्रैक्टर में टक्कर मार दी, जिससे रणंजय सहित दो लोगो को चोट आई। वहीं ट्रैक्टर चालक शुभम पुत्र प्रेमचंद निवासी पुरे सुकलन कटघर चोटील हो गए, जिन्हें इलाज के लिए सीएचसी डलमऊ पहुंचाया गया।। चौकी इंचार्ज घोरवारा देवेश साहू ने बताया कि हादसे में कुछ लोगों को मामूली चोटें आई थीं।

ऑपरेशन लंगड़ा जारी, 24 घंटे में दूसरी मुठभेड़



मुठभेड़ के बाद घायल बदमाश को ले जाती पुलिस।

अमृत विचार

कार्रवाई

● शातिर अरुण यादव के पैर में लगी गोली, 6 मुकदमे थे दर्ज

थानों में चोरी के 6 मुकदमे दर्ज हैं।

वहीं स्थानीय लोगों ने पुलिस की इस त्वरित कार्रवाई पर राहत की सांस ली है, क्योंकि जिले में चोरी की घटनाओं में हाल ही में काफी वृद्धि हुई थी।

पुलिस ने घायल चोर को इलाज के लिए अस्पताल में भर्ती करा दिया है और आगे की कानूनी कार्रवाई की जा रही है।

वहीं एसपी ज्ञानेंद्र सिंह ने बताया कि चोर के पास से पुलिस ने एक तमंचा, एक जिंदा कारतूस, एक खोखा 315 बॉर, एक मोबाइल फोन, 1400 रुपए नकद और एक मोटरसाइकिल बरामद की है।

धर से लाखों रुपए के जेवरत चोरी, दी तहरीर
संवाददाता, सलोन (रायबरेली), अमृत विचार। कोतवाली क्षेत्र के दुहन्त गांव में चोरो ने एक सुने घर से लाखों रुपये के सोने चांदी के आभूषण पार कर बड़ी वारदात को अंजाम दिया है। गृहस्वामी 26 सितंबर को बेटी का जन्म दिन मनाने परिवार के साथ दिल्ली गया था। सोमवार की तड़के जब घर लौटे तो घटना की जानकारी पर परिवार के पैरो तले जमीन खिसक गई। पुलिस ने तहरीर लेकर जांव पड़ताल शुरू कर दी है। गृहस्वामी आलोक मिश्रा के मुताबिक 26 सितंबर की शाम जन्म दिन मनाने के लिए पत्नी प्रंसा मिश्रा व बेटी अपर्णा मिश्रा, आर्या के साथ दिल्ली गए थे। इधर अज्ञात चोरो ने परिवार की गैर मौजूदगी का फायदा उठाते हुए घर के अंदर दखित हो गए। इसके बाद बेह्ररूम में अलमारी का लॉक तोड़ते हुए लाखों रुपए के जेवरात समेत अन्य सामान पर हाथ साफ कर फरार हो गए। वहीं राधवन कुमार सिंह, प्रभारी कोतवाली ने कहा कि पीड़ित की तरफ से घर में चोरी हो जाने की तहरीर दी गई है। जांच के निर्देश दिए गए हैं।

पुर्व विधायक ने गेस्ट हाउस का किया उद्घाटन

लालगंज, रायबरेली, अमृत विचार। पुर्व विधायक राकेश सिंह ने लालगंज ब्लॉक के धनाबाद ग्राम सभा में गेस्ट हाउस का उद्घाटन किया। इस दौरान ग्राम प्रधान राजेश सिंह को बर्बाद दी। उन्होंने ग्रामीण अंचल में गेस्ट हाउस खोलने की सराहना करते हुए कहा कि अब इससे लोगों को बेहद आसानी होगी। बेमारोह में प्रधान राजेश सिंह, पूर्व विधायक राकेश सिंह प्रधान बागेश सिंह, वीरेंद्र सिंह, धर्मंद कुशवाहा, अरुण कुमार सिंह, अजय प्रताप सिंह, रामप्रताप सिंह, राजेश सिंह फोजी, पूर्व प्रधान शैलेंद्र सिंह, जनार्दन सिंह, राजेश मिश्रा आदि मौजूद रहे।

संवाददाता, बछरावां (रायबरेली)
सभा में प्रधानमंत्री आवास योजना के लाभार्थियों का सर्वे करके उनसे बातचीत भी की। उपसचिव डॉ. मोना यास्मीन ने बताया कि यह निरीक्षण भारत सरकार की कल्याणकारी योजना ‘प्रधानमंत्री आवास योजना’ को ज़रूरतमंद पात्रों एवं लाभार्थियों तक पहुंचाने के उद्देश्य से संबंधित था।इस मौके पर बहादुरपुर ग्राम सभा के ग्राम प्रधान नीरज कुमार, करनपुर ग्राम सभा के ग्राम प्रधान रहमत अली, सब्जी ग्राम सभा की ग्राम प्रधान शिवदेवी, खंड विकास अधिकारी शिव शिखर शुक्ला, ग्राम विकास अधिकारी आलोक शुक्ला सहित खंड विकास कार्यालय के समस्त अधिकारी उपस्थित रहे।



न्यूज़ ब्रीफ

व्यापारियों को जीएसटी सुधार के बताए फायदे

कछौना, हरदोई, अमृत विचार। विधायक रामपाल वर्मा ने जीएसटी की दरों में कमी के बाद दुकानदारों और नागरिकों के बीच संवाद किया। उन्होंने कहा कि यह कमी आम जनता को दिवाली का तोहफा है। व्यापारियों को और राहत मिलेगी। जीएसटी की दरों में कमी के बाद बालामऊ विधायक रामपाल वर्मा ने दुकानदारों एवं नागरिकों के बीच पहुंचकर संवाद किया। इस अवसर नगर पंचायत अध्यक्ष राधा रमण शुक्ला (पंकज) जिला मंत्री अजय शुक्ला, विनय शुक्ला, शिवम मिश्रा, मयंक सिंह, नवीन पटेल, अनूप सिंह, आनंद बाजपेयी, अजय बाजपेयी, रानू बाजपेयी, सभासद प्रतिनिधि राजेश सभासद बबलू आदि लोग मौजूद रहे।

उत्कृष्ट प्रदर्शन करने वाले होंगे सम्मानित

हरदोई, अमृत विचार। प्रधानाचार्य राजकीय इण्टर कॉलेज, हरदोई श्याम नारायण यादव ने बताया है कि मिशन शक्ति कार्यक्रम के तहत आज राजकीय इंटर कॉलेज में भारतीय संविधान निर्माण में महिलाओं की भूमिका पर जनपद स्तरीय वि्वज प्रतियोगिता आयोजित की गई। जिसमें विभिन्न विद्यालयों के छात्र-छात्राएं अध्यापक और अध्यापिकाएं उपस्थित हुए। इस प्रतियोगिता में उत्कृष्ट प्रदर्शन करने वाले छात्र-छात्राओं को शीर्ष द्वारा 2 अवट्बर को सम्मानित किया जाएगा।

दशम शारदीय दुर्गा महोत्सव की हुई शुरुआत

संवाददाता, हरदोई

अमृत विचार। बाल विद्या मंदिर स्थित सिद्धबली हनुमान मंदिर में दशम शारदीय दुर्गा महोत्सव का शुभारंभ मुख्य अतिथि अंतर्राष्ट्रीय धर्म संस्थान, नैमिषारण स्वामी विद्या चैतन्य, विशिष्ट अतिथि नगर पालिका अध्यक्ष सुखसागर मधुर ने दीप प्रचलन कर किया। कार्यक्रम में बाल विद्या भवन पब्लिक स्कूल के बच्चों द्वारा गणेश वंदना, सरस्वती वंदना, स्वागत गीत, किंडर सेक्शन के द्वारा मां के स्वप्नों की झांकी प्रस्तुत कर सभी का मन मोह लिया। गणेश वंदना, सरस्वती वंदना और स्वागत गीत प्रस्तुत किए। कार्यक्रम में विशेष आकर्षण बच्चों द्वारा रक्तबीज वध नाटक का मंचन रहा।



दीप प्रज्ज्वलन कर कार्यक्रम का शुभारंभ करते मुख्य अतिथि।

● बच्चों ने वंदना गीत व नाट्य मंचन कर लोगों को किया मंत्रमुग्ध

मुख्य अतिथि स्वामी विद्या चैतन्य ने कहा कि यह स्कूल शिक्षा के साथ-साथ संस्कारों पर भी बल दे रहा है। यहां का वातावरण शैक्षिक,



अध्यात्मिक और सांस्कृतिकता का संगम है। विशिष्ट अतिथि सुखसागर मिश्र मधुर ने कहा कि आज का प्रोग्राम देखने के बाद मैं दावे से कह सकता हूं कि यह विद्यालय छात्रों के सर्वांगीण विकास को तत्पर है। जिसका श्रेय विद्यालय की प्रबंध

निदेशिका एवं प्रधानचार्य को जाता है जिनके विज्ञन को यहां के शिक्षक मूर्त रूप दे रहे हैं। अंत में आयोजन समिति की अध्यक्ष कीर्ति सिंह ने कहा कि आपने जो बहुमूल्य समय एवं अपने बौद्धिकता से परिपूर्ण विचारों, विवेचनों तथा प्रसंगों के माध्यम से जो अनुभव साझा किये हैं वह निश्चित ही हम सभी को अपने मार्ग पर चलने के लिए और भी अधिक प्रेरित करेगा। इस मौके पर शिवस्वरूप विभाग प्रचारक, जिला प्रचारक अनिल राष्ट्रीय स्वयं सेवक संघ, कनुप्रिया सिंह, हर्षवर्धन प्रान्त समन्वयक स्वदेशी जागरण मंच, शिवशंकर पाण्डेय प्रांतीय कोषाध्यक्ष शिक्षक संघ, इन्द्रेश्वर नाथ गुप्ता, जिलोकी सिंह गौर, विवेक सिंह, अश्वनी दीक्षित, शांभित वाजपेयी सहित दर्जनों लोग मौजूद रहे।

लहराते हुए आया पिकअप और मच गई चीख-पुकार

संवाददाता, हरदोई

अमृत विचार। बिलग्राम रोड पर सुरसा तिरहे पर सोमवार को अपराहन लगभग 3 बजे काफी चहल-पहल थी। दुकानों पर भीड़ थी, कुछ राहगीर सड़क के किनारे खड़े थे। उसी बीच लोगों ने बेकाबू पिकअप को सड़क पर हवा की तरह लहराते हुए देखा और पलक झपकते ही दो बच्चों सहित पांच लोग खून से सने हुए छितरे हुए नजर आये। इस हादसे के प्रत्यक्षदर्शियों ने बताया कि एक पल को वह जैसे जम गए हों और फिर शोर मचाते हुए मदद को दौड़े।

जैसा कि कहा जा रहा है कि सुरसा तिराहे से सुरसा थाना तकरीबन तीन किलोमीटर की दूरी पर है, उसके बाद भी 30 मिनट देरी से वहां पहुंची। सुरसा तिराहे पर हुए दर्दनाक हादसे से साबित हो गया कि सुरसा पुलिस वाकई सुस्त है, क्योंकि हादसा होते ही कोई यूपी-112 तो कोई एसएचओ का सीयूजी नंबर डायल करने लगा,



संतराम, संगीता, गौरी और बासु की फाइल फोटो।



रोते-बिलखते मृतकों के परिजन।

सीयूजी नंबर तो उठा नहीं, लेकिन पुलिस को सूचना दे दी गई, उसके बाद पुलिस उतनी दूरी को 30 मिनट बाद तय कर वहां पहुंची। जैसा कि लोग कहते सुने गए कि पहले तो



मृतकों के परिजनों से ढांढस बंधाते डीएम व एसपी।

सिर्फ कहा जाता था, लेकिन अब तो साबित हो गया है कि वाकई सुरसा पुलिस सुस्त है।

उधर मामा संदीप और मामी मोहिनी ने भांजे कार्तिक के मुण्डन

संस्कार की सारी तैयारियां की थी। सोमवार को संदीप के गांव भीठा में दावत थी, जिसकी लगभग सारी तैयारियां पूरी हो चुकी थी। संदीप पहले ही गांव पहुंच चुका था, इधर

बेटे की जिद ने बचा ली मां की जिंदगी

मुण्डन संस्कार के बाद सारे लोग वापस लौट रहे थे, उसी बीच नाश्ता-पानी के लिए सुरसा तिराहे पर रुके। इधर संतराम भी वहीं रुक गया। चूंकि संतराम अपने गांव से सीधे मंदिर पहुंचा था और वहां से भीठा जा रहा था, उसे देख कर अर्पित और उसकी मां सीमा संगीता का हाल-वाल लेने उसके पास आकर खड़ी हो गई। उसी पल बासु अपनी मां सीमा से पानी की जिद करने लगा, सीमा उसके लिए पानी लेने चली गई, बस उसी पल पिकअप आई और उसके बेटे के को कुचल गई। कहा जा रहा है कि बेटे की जिद ने मां सीमा की जिंदगी बचा ली।

मुण्डन होने के बाद सारे मेहमान भीठा जा रहे थे, उसी बीच हुए हादसे की खबर ने पूरे गांव में हड़कंप मचा दिया। दावत की तैयारी में लगा संदीप और उसके घर वाले दौड़ पड़े, दावत की तैयारियां धरी रह गईं।

मानसी, अयंश, काव्या, अतुल्ल्या चौहान, श्रेयंशी अग्निहोत्री, रंजीत, डेविड पाल आदि ने प्रतियोगिता में प्रतिभाग किया। सभी विजयी प्रतिभागियों को विद्यालय की प्रधानाचार्या कनुप्रिया सिंह एवं एकेडमिक हेड अश्वनी दीक्षित के द्वारा प्रमाण पत्र प्रदान कर पुरस्कृत किया गया। उन्होंने सभी छात्रों को बधाई देते हुए कहा कि आप सभी ने जो अपनी प्रतिभा का अभूतपूर्व प्रदर्शन यहां किया है वह उत्कृष्टता का परिचायक है। इस अवसर पर विद्यालय के शोभित वाजपेई, मीनाक्षी सिंह, दीपक द्विवेदी, महिमा मिश्रा, सोनम पाण्डेय, अजित शुक्ल, शशांक गुप्ता, अनुराग श्रीवास्तव, ऋषभ अस्थाना, रविकांत दीक्षित, ममता सिंह, अनामिका सिंह, दीपिका श्रीवास्तव आदि समस्त विद्यालय स्टाफ मौजूद।

तीन छात्राओं ने संभाली चौकी प्रभारी की कमान

पिहानी, हरदोई, अमृत विचार। कोतवाली क्षेत्र के जहानीखेड़ा महमूदपुर सराय में मिशन शक्ति अभियान के तहत तीन छात्राओं को एक दिन के लिए जहानीखेड़ा चौकी का प्रभारी नियुक्त किया गया। यह पहल नारी सुरक्षा और सशक्तिकरण को बढ़ावा देने के उद्देश्य से की गई थी। इन छात्राओं में दिव्या सिंह, शिवानी कुशवाहा और हिना शामिल हैं। उन्हें पुलिस चौकी के कामकाज को समझने और अनुभव करने का अवसर मिला। छात्राओं ने जनता की समस्याएं सुनीं और उनके तत्काल निस्तारण के निर्देश दिए। इस अवसर पर दिव्या सिंह ने पुलिस सेवा में जाने की अपनी इच्छा व्यक्त की। इस कार्यक्रम के दौरान चौकी प्रभारी कैलाश चंद्र यादव, हेड कॉन्स्टेबल आशीष सिंह, हेड कॉन्स्टेबल सर्वेश यादव और कॉन्स्टेबल ओमवीर भी मौजूद रहे। उन्होंने छात्राओं का मार्गदर्शन किया और उन्हें पुलिसिंग के विभिन्न पहलुओं से अवगत कराया।

जेसीबी से मकान गिराकर उठा ले गए सारा सामान

संवाददाता, हरदोई

अमृत विचार। शहर के एक मकान को जेसीबी से गिराकर खंडहर बना दिया। इसके बाद उसमें रखा डिजिटल नेटवर्क का सामान, 40 से 50 कुंटल लोहे की सरिया और अधिवक्ता का चैबर गायब कर दिया। दरअसल कुछ दबंग और रसूखदार लोगों ने मकान पर कब्जा करने की नीयत से ऐसी हरकत की। पुलिस ने तहरीर पर तीन के खिलाफ रिपोर्ट दर्ज कर जांच शुरू कर दी है।

बताया गया है कि शहर के अजय कुमार मिश्रा ने पुलिस को दी तहरीर में कहा है कि शहर के मोहल्ला अशराफ टोला स्थित उसका मकान है। साल 2012 में बैनामा होने के बाद वह उस पर काबिज है। तहरीर में आगे कहा गया है कि शहर की आवास विकास कालोनी ब्लाक-ए-206 निवासी रामजी सिंह उर्फ रामजी,

- पीड़ित की तहरीर पर पुलिस ने 3 पर केस दर्ज कर जांच शुरू की
- कोतवाली शहर के मोहल्ला अशराफ टोला का मामला

वहीं के शिवेंद्र प्रताप सिंह काफी दबंग और रसूखदार हैं। 27/28 सितंबर की देर रात रामजी और शिवेंद्र अपने 15 अज्ञात साथियों के साथ पहुंचे और कब्जा करने की नीयत से उसके मकान पर जेसीबी चलाकर पूरा मकान गिरवा दिया उसे खण्डहर कर दिया, इतना ही नहीं वहां डिजिटल नेटवर्क का रखा हुआ सामान, 40 से 50 कुंटल लोहे की सरिया और बगल में अधिवक्ता अभिलाष अग्रवाल के चैबर में रखा सारा सामान उठा ले गए,साथ ही धमकी दी। पुलिस ने अजय कुमार मिश्रा की तहरीर पर आरोपियों के खिलाफ रिपोर्ट दर्ज की है,मामले की जांच एसआई ज्ञानेंद्र सिंह को सौंपी गई है।

महिलाएं बन रहीं हैं आत्मनिर्भर



प्रशस्ति पत्र छात्राओं के साथ जिला पंचायत अध्यक्ष प्रेमावती।

हरदोई, अमृत विचार। गांधी भवन में सोमवार को पुलिस विभाग द्वारा मिशन शक्ति अभियान 5.0 के तहत जागरूकता कार्यक्रम आयोजित किया गया। मुख्य अतिथि जिला पंचायत प्रेमावती की मौजूदगी में छात्रों द्वारा सांस्कृतिक कार्यक्रम प्रस्तुत किए गए। सामाजिक, शिक्षा क्षेत्र, खेलकूद व अन्य क्षेत्रों में उत्कृष्ट कार्य करने वाली महिलाओं को जिला पंचायत अध्यक्ष, डीएम अनुरूप झा व एसपी अशोक कुमार मीणा ने प्रशस्ति पत्र प्रदान कर सम्मानित किया। अध्यक्ष ने कहा कि

महिलाएं भारत एवं प्रदेश सरकार के सहयोग से हर क्षेत्र में उत्कृष्ट प्रदर्शन कर आत्म निर्भर बन रही हैं और देश की तरक्की में सहयोग दे रही हैं। इस अवसर पर मुख्य चिकित्सा अधिकारी डा. भावना पाण्डेय, अतिरिक्त मजिस्ट्रेट अरूणिमा श्रीवास्तव, जिला प्रोेशन अधिकारी संजय निगम, अपर पुलिस अधीक्षक मार्टण्ड सिंह, सीटी मजिस्ट्रेट सुशील कुमार त्रिवेदी, सीओ अंकित मिश्रा सहित अन्य जिलास्तरीय अधिकारी, गणमान्य व्यक्ति आदि उपस्थित रहे।

भगवान राम हमारे आदर्श : रजनी तिवारी

शाहाबाद, हरदोई, अमृत विचार। रविवार की रात बाल रामलीला चौक के मंच पर उच्च शिक्षा राज्य मंत्री रजनी तिवारी ने गणेश जी का आरती पूजन करने के बाद मर्यादा पुरुषोत्तम भगवान श्री राम, लक्ष्मण और सीता जी का आरती पूजन किया। इस मौके पर उच्च शिक्षा राज्य मंत्री ने कहा कि भगवान राम हमारे आदर्श हैं। इस वक्त चारों तरफ भक्ति का वातावरण है। एक ओर माता रानी का जागरण हो रहा है दूसरी ओर रामलीलाओं के माध्यम से श्री राम की महिमा का बखान किया जा रहा। इस मौके पर मेला संस्थापक राजेश वर्मा, मेला अध्यक्ष चौधरी उमेश गुप्ता, बासु वर्मा, भारतीय जनता पार्टी के नगर अध्यक्ष अनिल पांडे पिटू, राजीव गुप्ता, नलिन गुप्ता, शिवकुमार गुप्ता, अमरीश द्विवेदी सहित बड़ी संख्या में भाजपा के कार्यकर्ता और मेला पदाधिकारी मौजूद रहे।



मां कात्यायनी शक्तिपीठ पर रुद्राभिषेक करते श्रद्धालु।

● अमृत विचार

कात्यायनी शक्तिपीठ पर हुआ रुद्राभिषेक और भंडारा

शाहाबाद, हरदोई, अमृत विचार। शारदीय नवरात्र पर सप्तम दिवस के दिन स्वदेशी जागरण मंच के अवध प्रांत संयोजक हर्षवर्धन सिंह ने कात्यायनी शक्तिपीठ में स्फटिकमणि शिवलिंग पर विशेष पूजा- अर्चना, अभिषेक कर आध्यात्मिक ऊर्जा का संचार किया। मां कात्यायनी शक्तिपीठ के पीठाधीश्वर स्वामी आत्मानंद गिरि के सानिध्य एवं आचार्य अजय मिश्रा व पं. अंकित मिश्रा के मार्गदर्शन में विधिवत वैदिक मंत्रोच्चार के साथ रुद्राभिषेक कार्यक्रम संपन्न हुआ। धार्मिक वातावरण में पूजा- अर्चना के दौरान बड़ी संख्या में श्रद्धालु और समाजसेवी उपस्थित रहे। शक्तिपीठ पर आयोजित भंडारे में सभी वर्गों के लोगों ने मिलकर सेवा भाव से भाग लिया। इस मौके पर केसरिया हिंदू वाहिनी के प्रदेश अध्यक्ष पवन रस्तोगी, स्वदेशी जागरण मंच के नगर अध्यक्ष बबलू लाहौरी, राजा वाल्मीकि, श्याम जी गुप्ता, सूरज वाल्मीकि, अशोक गुप्ता, प्रेम शंकर गुप्ता, सुबीन गुप्ता, सुधीर श्रीवास्तव, अंकुल सिंह, सोमपाल वर्मा समेत दर्जनों लोग मौजूद रहे।

जागरण में उमड़ी श्रद्धालुओं की भीड़, सुंदर भजनों पर झूमे भक्त बेनीगंज, हरदोई, अमृत विचार।

नगर में आयोजित 15वें मां दुर्गा पूजा नवरात्र महोत्सव के सप्तम दिवस की रात्रिकालीन बेला में मातारानी के भव्य दिव्य रात्रि जागरण का आयोजन किया गया। जिसमें बड़ी संख्या में श्रद्धालु पहुंचे, जागरण में सिद्धि म्यूजिकल ग्रुप जागरण पार्टी जनपद शाहजहांपुर के कलाकारों सहित दूरदराज क्षेत्रों से आए कलाकारों जूनियर कन्हैया मितल, मिष्ठी शर्मा व टी सीरीज गायक सौरभ विचित्र आदि ने माता रानी के सुंदर भक्ति संगीत, भजन और सांस्कृतिक झांकियां प्रस्तुत की गईं, जिससे माहौल भक्तिमय हो गया, कलाकारों और गायकों ने अपनी प्रस्तुतियों से भक्तों को मंत्रमुग्ध कर दिया, गणेश स्तुति के साथ माता रानी के देवी जागरण का शुभारंभ हुआ, इसके बाद गायक कलाकारों द्वारा एक से बढ़कर एक सुंदर भजनों का सिलसिला शुरू हुआ जो की देर रात तक चला। इस मौके दुर्गा पूजा नवरात्र महोत्सव समिति अध्यक्ष सुन्दर कुमार गुप्ता, कोतवाली पुलिस बल, सिद्धि विनायक समिति के पदाधिकारियों सहित क्षेत्र के अन्य सभ्रांत व्यक्ति व भक्तगण उपस्थित रहे।



कलश सज्जा में मौजूद स्कूली बच्चे व शिक्षक।

● अमृत विचार

स्कूली बच्चों ने सजाए कलश और लगाई प्रदर्शनी

भरखनी, हरदोई, अमृत विचार। सोमवार को नगर के पब्लिक शिक्षा निकेतन विद्यालय में नवरात्र पर्व पर बच्चों ने अपनी रचनात्मकता का सुंदर प्रदर्शन किया। विद्यार्थियों ने आकर्षक ढंग से कलश सजाकर और धनुष-वाण बनाकर प्रदर्शनी लगाई, जिसे देखकर सभी ने सराहना की। कार्यक्रम के दौरान बच्चों ने स्वच्छता से जुड़े पोस्टर भी बनाए। विद्यालय परिवार ने कहा कि ऐसे आयोजन बच्चों को संस्कार, सृजनात्मकता और सामाजिक चेतना से जोड़ते हैं। इस मौके पर प्रधानाचार्य सुबोध रंजन गुप्ता, दिलीप दीक्षित, गिरीश मिश्रा, सुषमा शुक्ला सूरज दीक्षित, राजीव पाण्डेय सहित अध्यापक व छात्र छात्राएं मौजूद रहे।

न्यूज़ ब्रीफ

तहसील सदर में बनी महिला हेल्पडेस्क

हरदोई, अमृत विचार । 3प जिलाधिकारी सदर ने बताया है कि मिशन शक्ति 5 .0 अभियान के सम्बन्ध में शासन द्वारा प्रदत्त दिशा- निर्देशों के क्रम में तहसील सदर, हरदोई में विभिन्न कार्यों हेतु उपस्थित आकर समाधान की अपेक्षा करने वाली महिला आंगतुकों से प्राप्त शिकायतों/शंकाओं के त्वरित एवं गुणवत्तापूर्ण निराकरण हेतु तहसील सदर परिसर में महिला हेल्पडेस्क की स्थापना की गई है । उक्त महिला हेल्पडेस्क के सुचारु रूप से संचालन हेतु महिला कर्मिकों को तैनात किया गया है। उक्त महिला हेल्पडेस्क पर प्राप्त होने वाली शिकायतें एक रजिस्टर में पंजीकृत कर सम्बन्धित राजस्व निरीक्षक/लेखपाल को प्राप्त करकर त्वरित एवं गुणवत्तापूर्ण निस्तारण की कार्यवाही की जा रही है।

करंट की चपेट में आकर अधेड़ की मौत
सावड़ी,हरदोई, अमृत विचार ।बिजली के बोर्ड में लगा सी सही कर रहे करंट लगने से मौत हो गई। थाना सांडी क्षेत्र के ग्राम सदुल्लापुर निवासी 50 वर्षीय जगजीवन सोमवार की शाम घर में लगे बिजली के बोर्ड में पंखे का स्विच सही कर रहे थे। तभी उनको करंट लग गया आनंद पालन घर वाले उनका सामुदायिक स्वास्थ्य केंद्र ले गए जहां डॉक्टरों ने उन्हें मृत घोषित कर दिया।

पेड़ से लटका मिला किसान का शव
सवायजपुर, हरदोई, अमृत विचार । गांव के बाहर पेड़ से किसान का शव लटका पाया गया। थाना पाली के ग्राम तेरा निवासी 28 वर्षीय हरिशरण सोमवार की सुबह खेत पर गया था। जब वह दोपहर तक वापस नहीं आया, तो खोजबीन शुरू हुई। उसका शव खेत पर आम के पेड़ में फंसे से लटका मिला। पत्नी ने पुलिस को सूचना दी। पुलिस ने शव को कब्जे में लेकर पोस्टमार्टम के लिए भेज दिया।

शारदा नहर पुल के पास मिला अज्ञात का शव
पिहानी, हरदोई, अमृत विचार । कोतवाली क्षेत्र के दमगाड़ा शारदा नहर पुल के पास सोमवार को एक अज्ञात शव मिला। इसकी सूचना मिलने पर पुलिस मौके पर पहुंची और शव को कब्जे में लिया। पुलिस ने शव को पोस्टमार्टम के लिए भेज दिया। मृतक की शिनाख्ता अभी तक नहीं हो पाई है।

मारपीट में रिपोर्ट दर्ज
शाहबाद, हरदोई, अमृत विचार । कोतवाली क्षेत्र के ग्राम समैचीपुर निवासी अवधेश कुमार की तहरीर पर गांव के गोविंद, सुजीव और अमन के खिलाफ मारपीट की रिपोर्ट दर्ज की गई है। आरोप है कि सभी ने लाठी डंडे लेकर उसके दरवाजे पर आए और उसे गाली गलौज किया। मना करने पर विपक्षियों ने मारपीट की।

प्रधान ने दबंगों के खिलाफ दी तहरीर, जांच-पड़ताल शुरू

पाटन उन्नाव, अमृत विचार । बिहार थानाक्षेत्र के गांव लौधकपुर निवासी प्रधान हरिशंकर पुत्र रामसुख ने दबंगों पर जातिसूचक गालियां देने, जान से मारने की धमकी देने, मारपीट करने और जबरिया गाड़ी में बैठाने का आरोप लगाया है। प्रधान ने पुलिस को बताया कि यह दबंग साथियों के साथ आपद्दिन उन्हें रास्ते में रोककर गालीगलौज करते हैं।

आरोप है कि दबंग जातिसूचक गालियां देकर धमकी देते हैं कि अगर उन्होंने अगली बार चुनाव में नामांकन किया तो जान से मरवा देंगे। इतना ही नहीं उन्होंने उनसे मारपीट कर गाड़ी की चाबी छीन

ट्रैक्टर से कुचलकर किशोर की मौत हादसे के बाद चालक फरार, पुलिस ने ट्रैक्टर कब्जे में लिया

संवाददाता, कछौना, हरदोई

अमृत विचार । कस्बे में सोमवार को एक किशोर की ट्रैक्टर की चपेट में आने से मौत हो गई। यह घटना बघौली थाना क्षेत्र के ग्राम सभा पुरवा निवासी करण कुमार गौतम (11) पुत्र बाबूलाल गांव के बाहर पंचायत घर के सामने हुई। गंभीर रूप से घायल किशोर करण कुमार को सामुदायिक स्वास्थ्य केंद्र कछौना ले जाया गया, जहां डॉक्टरों ने उसे मृत घोषित कर दिया।

किशोर की मां किरण देवी ने बताया कि पंचायत घर के पास ट्रैक्टर चालक ने तेज गति और



करण कुमार गौतम की फाइल फोटो।

पुलिस के अनुसार, ट्रैक्टर चालक की पहचान पड़ोस के गांव कुशालपुर निवासी नीरज कुमार सिंह पुत्र श्यामसुन्दर सिंह के रूप में हुई है, जो घटना के बाद मौके से फरार हो गया। प्रभारी निरीक्षक ब्रजेश कुमार मिश्रा ने बताया कि ट्रैक्टर-ट्रॉली को हिरासत में ले

नो-एंट्री में खड़े ट्रक से भिड़ी बाइक, दो घायल

हरियावा, हरदोई, अमृत विचार । थाना क्षेत्र के अंतर्गत हरदोई-पिहानी मार्ग पर उतरा तिराहे के पास रविवार देर रात बड़ा हादसा हो गया। नो-एंट्री में खड़े ट्रक से तेज रफ्तार बाइक जा टकराई, जिससे बाइक पर सवार दो युवक गंभीर रूप से घायल हो गए। घायलों की पहचान आयरी बाजार निवासी सर्वेश कुमार पुत्र राम लोटन और उसके साथी के रूप में हुई है। थानाध्यक्ष वीर बहादुर सिंह ने बताया कि घायलों को तत्काल जिला अस्पताल भिजवाया गया, जहां उनकी हालत गंभीर बनी हुई है। सूचना मिलते ही परिजन भी अस्पताल पहुंच गए। स्थानीय लोगों का आरोप है कि सूचना देने के बावजूद एंबुलेंस करीब एक घंटे देर से पहुंची। यदि समय पर एंबुलेंस मिल जाती तो घायलों की हालत इतनी नाजुक नहीं होती। पुलिस मामले की जांच कर रही है और ट्रक चालक की तलाश जारी है।

लिया गया है। किशोर अपने दो भाइयों में सबसे बड़ा था और उसकी एक बहन भी है। वह कुछ प्रतिशत विकलांग भी था। कछौना प्रभारी निरीक्षक प्रेम सागर सिंह

ने जानकारी दी कि पुलिस ने शव को कब्जे में लेकर पोस्टमार्टम के लिए भेज दिया है। उन्होंने बताया कि तहरीर मिलने के बाद आगे की कानूनी कार्रवाई की जाएगी।

संदिग्ध परिस्थितियों में प्रधान लापता, हत्या की आशंका

संवाददाता, हरदोई,

अमृत विचार । ग्राम प्रधान ने अपने बहनोई को फोन कर हत्या की आशंका जताई। इसके बाद वह लापता हो गया। सड़क के किनारे प्रधान की गाड़ी खड़ी मिली। जिसमें मोबाइल रखा था। घटना की सूचना मिलते ही पुलिस व परिजन मौके पर पहुंच गए। प्रधान को फोन करने वालों का पता लगाया जा रहा है। थाना हरपालपुर के ग्राम बेड़ीजोर के प्रधान यतीश सिंह उर्फ कल्लू सोमवार को जिला मुख्यालय पर आए थे। दोपहर में अपने बहनोई को फोन कर अपनी हत्या की आशंका जताई। उन्होंने खुद को शहर कोतवाली

क्षेत्र अंतर्गत मेडू गांव के पास बताया। परिजनों से मामले की जानकारी मिलने पर पुलिस थाना शहर कोतवाली क्षेत्र अंतर्गत मेडू पहुंची। जहां प्रधान की कार व मोबाइल पुलिस के हाथ लगा। पुलिस व परिजन प्रधान की तलाश में जुटे गए। घटना की सूचना मिलते ही शहर कोतवाल सहित अन्य उच्च अधिकारी मौके पर पहुंच गए। शहर कोतवाल ने बताया कि परिजनों के बताए के अनुसार घटना की जांच की जा रही है। पुलिस लापता प्रधान की तलाश कर रही है।

● सड़क किनारे खड़ी मिली कार व उसी में रखा था मोबाइल फोन

72 घंटे बाद हुआ प्रसूता के शव का पोस्टमार्टम, पिता ने लगाया आरोप

संवाददाता, हरदोई

अमृत विचार । प्रसव होने के बाद महिला की संदिग्ध हालात में मौत हो गई। गुजरात में नौकरी कर रहे उसके पिता के पहुंचने का इंतजार कर रही पुलिस ने सोमवार को 72 घंटे बाद शव का पोस्टमार्टम कराया। पिता का कहना है कि मौत होने से कुछ घंटे पहले उसकी बेटी ने मां से फोन पर बातचीत की थी, जिसमें वह ठीक नहीं लग रही थी। पिता का आरोप है कि दहेज की मांग के चलते बेटी को प्रताड़ित किया जाता था। उसने पति, सास-ससुर और ससुर के बड़े भाई के ऊपर आरोप लगाया है। पुलिस का

कहना है कि जांच की जा रही है, पोस्टमोर्टम रिपोर्ट आने के बाद आगे की कार्रवाई की जाएगी। कासिमपुर थाने के ज्वालाखेड़ा निवासी रामचन्द्र यादव ने 21 मई 2023 को अपनी 25 वर्षीय पुत्री ऊषा की शादी उसी थाने के करौंदी खेड़ा निवासी आशू के साथ की थी। रामचन्द्र यादव की चार बेटी और दो बेटे थे। रामचन्द्र यादव ने बताया कि वह गुजरात में नौकरी करता था। 18 सितंबर को उसकी बेटी के पहला प्रसव हुआ था,उसके बाद सब ठीक-ठाक था। 26 सितंबर की सुबह उसकी पत्नी सुन्दरा देवी ऊषा से फोन पर बातचीत हुई थी, जिसमें मां के पूछने पर उसकी

बेटी ने बताया था ‘हां, कट रही है’, उसके बाद शाम को उसे खबर मिली कि ऊषा की मौत हो गई। रामचन्द्र का कहना था कि ऊषा की बातों से लग रहा था कि वह ससुराल में कठिनाई से गुज़र रही थी। रविवार को ऊषा के पिता रामचन्द्र गुजरात से गांव पहुंचा, उसके बाद पुलिस ने सोमवार को शव का पोस्टमार्टम हुआ। रामचन्द्र ने पुलिस को दी तहरीर में ऊषा के पति आशू, ससुर दृश्यपाल, सास और दृश्यपाल के बड़े भाई चन्द्रपाल पर दहेज के प्रताड़ित करते हुए हत्या का आरोप लगाया है। पुलिस का कहना है कि पोस्टमार्टम रिपोर्ट आने के बाद ही आगे की कार्रवाई की जाएगी।

शिक्षक ने छात्र को पीटा, केस

कोहडौर, प्रतापगढ़ अमृत विचार : कोहडौर थाना क्षेत्र के परशुरामपुर गांव निवासी मनीष कुमार पांडेय ने थाने पर तहरीर दी। आरोप लगाया कि कक्षा छह में अध्ययनरत उनका 12 वर्षीय बेटा गौरीश पांडेय कर शनिवार शाम पांच बजे प्रतिदिन की तरह आरडीटी पब्लिक स्कूल में कोचिंग पढ़ने गया था। कोचिंग पढ़ाने वाले शिक्षक विनोदानंद

तिवारी उर्फ सोनू निवासी मदुरा रानीगंज ने गौरीश को साइकिल हटाने की बात कही। इस बात को लेकर कोचिंग के अंदर बुलाकर लात घुसों व डंडो से दौड़ा दौड़ा कर पीटा। उलाहना देने पर अभद्रता कर धमकी देते हुए भगा दिया। एसओ धनंजय राय ने बताया कि बच्चे का मेडिकल करा कर तहरीर के आधार पर केस दर्ज कर लिया गया है।

विद्युत पोल गिरने से मजदूर की मौत

रानीगंज,प्रतापगढ़ अमृत विचार : फतनपुर थाना क्षेत्र के नहरपुर छानापार में नहर की पटरी पर सीभाग्य योजना के अंतर्गत विद्युत तार व पोल बदला जा रहा था। हाइड्रा से गाइते समय अनियंत्रित होकर विद्युत पोल मजदूर के ऊपर गुरवार पड़ा। इससे उसकी मौत हो गई। रानीगंज थाना क्षेत्र के सडीरा गांव निवासी अरविंद उर्फ रवि सोमवार को सीभाग्य योजना के अंतर्गत ठेकेदार के माध्यम से विद्युत पोल गाड़ता था। बीरापुर गीतानगर मार्ग पर विद्युत पोल दूसरे स्थान से लादकर गड़ में गाड़ रहा था। हाइड्रा ने पोल को उठाया तो अनियंत्रित होकर विद्युत पोल मजदूर के ऊपर गिर पड़ा।

भारतीय क्रिकेट टीम के एशिया कप चैंपियन बनने पर स्कूल में मना जश्न

प्रतापगढ़ अमृत विचार : भारतीय क्रिकेट टीम के एशिया कप चैंपियन बनने पर संस्कार ग्लोबल स्कूल टेउंग व सकरौली में बच्चों ने जश्न मनाया। हाथ में तिरंगा लेकर टीम को बधाई दी। एशिया कप 2025 के खिताबी मुकाबले में रविवार को भारत ने पाकिस्तान को शिकस्त देकर चैंपियनशिप अपने नाम कर लिया। चेयरपर्सन डॉ.अंजना सिंह सेंगर ने भारतीय खिलाड़ियों के बेहतर प्रदर्शन की सराहना करते हुए बधाई दी। पाकिस्तान से जबरदस्त जीत पर हर भारतीय गौरवांवित महसूस कर रहा है।

निदेशक रंजन सिंह ने कहा कि पाकिस्तान के खिलाफ जीत हमेशा खास होती है। इस बार भारत को जीत दिलाने में तिलक वाम व शिवम दूवे ने न सिर्फ महत्वपूर्ण भूमिका निभाई बल्कि भारत की झोली में एशिया कप डालकर साबित कर दिया कि भारतीय टीम का कोई मुकाबला नहीं है। प्रिंसिपल समीना



भारतीय क्रिकेट टीम की जीत की खुशी में संस्कार ग्लोबल स्कूल में खुशी मनाते बच्चे।

अख्तर और प्रिंसिपल अंकिता सिंह ने छात्र-छात्राओं एवं शिक्षकों का मुह मीठा कराया। इस दौरान विनय सिंह, फौजदार सिंह, मो.जफर, चंचल सिंह, अखिलेश सिंह, राखी सिंह ने भी विचार रखा।

अरुण रस्तोगी ने किया देहदान

बांगरमऊ उन्नाव, अमृत विचार । नगर के मोहल्ला नौनिहालगंज संडीला मार्ग निवासी अरुण रस्तोगी ने युग दधीचि देहदान संस्थान के

माध्यम से राष्ट्रहित में संचालित इस सदी के पवित्र व अनूठे आंदोलन युग दधीचि देहदान अभियान के अंतर्गत मरणोपरांत अपने पार्थिव शरीर को चिकित्सीय शोध हेतु समर्पित करने की शपथ ली है। इसके लिए संस्थान के संस्थापक मनोज सेंगर व पूर्व प्रधानमंत्री अटल बिहारी वाजपेई की पौत्री नंदिता मिश्रा ने गणमान्य नागरिकों के समक्ष उन्हें प्रशस्तिपत्र देकर सम्मानित किया।

ब्रह्मलीन हुए बाबा बोधेश्वर महादेव मंदिर के पुजारी

बांगरमऊ उन्नाव, अमृत विचार । बाबा बोधेश्वर महादेव मंदिर के ब्रह्मलीन पुजारी सेवा चैतन्य महाराज का पार्थिव शरीर सोमवार शाम उनकी इच्छानुसार मंदिर प्रांगण में ही मंत्रोच्चारण के साथ समाधिस्थ किया गया। अंतिम संस्कार के समय स्व. पुजारी जी के भतीजे दुर्गेश तिवारी व राजेश तिवारी तथा भतीजी ममता व भाभी कंचन तिवारी निवासी राजाजी पुरम लखनऊ के अलावा परमानन्द, महेशानन्द सरस्वती महाराज कानपुर दबौली, उज्जवल दास, रमेश बाबा नामरऊ, सक्षम पुजारी संतोषी माता मंदिर, बाबा किरन दास



बाबा बोधेश्वर महादेव मंदिर के पुजारी श्री सेवा चैतन्य महाराज।

आदि संतों सहित नगर व क्षेत्र के संजीव चौधरी, अर्जुन लाल दिवाकर, गिरीश वर्मा, जुगुल किशोर गुप्ता, पालिकाध्यक्ष रामजी गुप्ता समेत सैकड़ों महिलाएं व पुरुष अंतिम दर्शन के लिए मौजूद रहे।

सड़क दुर्घटनाओं में 9 लोग घायल, 7 किए गए रेफर

बांगरमऊ उन्नाव, अमृत विचार । कोतवाली क्षेत्र में हुए अलग-अलग सड़क हादसों में नौ लोग गंभीर घायल हो गए। उन्हें स्थानीय सरकारी अस्पताल में भर्ती कराया गया। जहां चिकित्सक ने गंभीर घायल 7 लोगों को जिला अस्पताल रेफर कर दिया। गंगाघाट कोतवाली क्षेत्र के मोहल्ला मोहम्मद नगर निवासी मो. अबरार, शानू, मो. अबरार व मो. सलमान व सादिक आदि लोडर में नाव लादकर क्षेत्र के नानामऊ घाट जा रहे थे। रास्ते में बांगरमऊ बिल्हौर मार्ग पर गांव जगत नगर के पास अचानक सामने आए मवेशी को बचाने लोडर अनियंत्रित होकर पलट गया। इसमें में मो. अबरार, शानू, सलमान, अबरार व सादिक गंभीर घायल हो

गए। घायलों को एंबुलेंस से सरकारी अस्पताल में भर्ती कराया गया। जहां चिकित्सकों ने चार को जिला अस्पताल रेफर कर दिया। वहीं, बेहेटा मुजावर थानाक्षेत्र के गांव कांटा गुलजार पुर निवासी आगाज बाइक से जा रहा था। रास्ते में नहर पटरी पर बरगदिया बाबा के पास अज्ञात वाहन ने बाइक में टक्कर मार दी। टक्कर से आगाज घायल हो गया। उसे भी सरकारी अस्पताल में भर्ती कराया गया। वहीं, एक अन्य सड़क हादसे में कोतवाली क्षेत्र के गांव एकडला निवासी श्याम बाबू व सर्वेश घायल हो गए। इसी तरह मल्लावां थानाक्षेत्र के गांव नेवाजपुर निवासी ओमप्रकाश भी सड़क हादसे में घायल हो गए। सभी को सीएचसी में भर्ती कराया गया है।

सफाई कर्मचारियों की हड़ताल समाप्त

शाहबाद, हरदोई, अमृत विचार ।नगर में पिछले तीन दिनों से चल रही सफाई कर्मचारियों की हड़ताल अधिशासी अधिकारी कृष्ण कुमार सोनकर और प्रभारी निरीक्षक आनंद नारायण त्रिपाठी की मध्यस्थता के समाप्त हो गई। उधरनपुर मोहल्ला निवासी व्यक्ति से पालिका के सफाई कर्मी से साफ सफाई को लेकर विवाद के बाद से हड़ताल चल रही थी।

यात्री बन्धुओं के लिए आवश्यक सूचना

- रेलवे ट्रैक, स्टेशन एवं समपार्श्व फाटकों के आस-पास भीड़ एकत्रित न करें, यह खतरनाक हो सकता है।
- रेलगाड़ी के डिब्बों में स्टोव जलाना, आतिशबाजी का सामान, बारूद से बनी वस्तुएँ, गैस सिलिण्डर, तेजाब, फिस्म, मिट्टी का तेल एवं पेट्रोल जैसे अन्य ज्वलनशील वस्तुओं को साथ लेकर यात्रा न करें। यह भारतीय रेल अधिनियम 1989 के अनुच्छेद 164 के अंतर्गत दण्डनीय अपराध है।
- यात्री यदि इस प्रकार के ज्वलनशील एवं खतरनाक विस्फोटक वस्तुओं को गाड़ी एवं स्टेशन परिसर में देखें तो तुरन्त इसकी सूचना गाँव/टीडीई, स्टेशन मास्टर या रेलवे पुलिस करें।
- स्टेशन पर एक प्लेटफॉर्म से दूसरे प्लेटफॉर्म पर जाने के लिए पैदल उपरिगामी पुल का प्रयोग करें।
- गाड़ी के छत एवं पावदान पर यात्रा न करें, यह जानलेवा एवं दण्डनीय है।
- स्टेशन परिसर एवं गाड़ियों में स्वच्छता बनाए रखें।



कार्यालय ग्राम पंचायत बडागांव, वि0ख0 मसीली-बाराबंकी। पत्रांक मेमो / मन्सरा / नि0का0-निविदा/ मसीली/2025-26, दिनांक-23.09.2025				
अल्पकालीन निविदा सूचना				
संसाधरण को सुचित किया जाता है कि ग्राम पंचायत बडागांव वि0का मसीली बाराबंकी के अन्तर्गत मनरेगा योजनाअन्तर्गत वॉ 2025-26 में इच्छुक फर्म धाक से उल्लिखित शर्तों एवं प्रतियोगी के अंशों निविदाएं आमंत्रित की जाती हैं। निविदा फार्म ग्राम पंचायत कार्यालय से प्रकाशन की तिथि से दिनांक 02.10.2025 तक निविदा रिक्तताश्रि जमा कर प्राप्त किये जायेंगे तथा प्राप्त मोहवर निविदाएं समीचीत फर्म धाक द्वारा दिनांक 02.10.2025 को अपराह्न 2.00 बजे तक निविदा बक्स में डाली जायेंगी तथा समस्त प्राप्त निविदायें उसी दिवस को अंतिम दिनांक 02.10.2025 अपराह्न 3.00 बजे समीचीत निविदादाता फर्म धाक के समक्ष खोली जायेंगी।				
क्र0सं0	कार्य का नाम व प्रकार	सामग्री का नाम	मात्रा	
1	2	3	4	
1	ग्राम पंचायत बडागांव में कुष्णा गुप्ता के घर गुरफान के चौर तक इण्टरलाकिंग निर्माण कार्य	सीमेन्ट बालू मौरंग इण्टरलॉकिंग ईट लोलल बालू ईट प्रथम श्रेणी ईट द्वितीय	7.22 टन 20.00 घनमी0 8.80 घनमी0 411 वर्मी0 26.70 घनमी0 12265 नग 40.00 घनमी0	
2	ब्लाक संसाधन केन्द्र के लीनो लरफ बाउण्ड्रीवाला निर्माण कार्य	लोहा सीमेन्ट मौरंग प्रथम श्रेणी ईट पत्थर गिट्टी 20 एएमस पत्थर गिट्टी 10 एएमस ईट गिट्टी बालू	12.90 कु0 9.05 टन 19.10 घनमी0 14100 नग 7.40 घनमी0 2.45 घनमी0 3.56 घनमी0 1.78 घनमी0	

नियम व शर्त का विवरण निम्नवत हैं –
1-निविदा फार्म पर किसी प्रकार की कटिंग या उपरिलेखन मान्य नहीं होगा।
2-निविदा फार्म पर दर का उल्लेख अंश एवं शर्तों में करना आवश्यक होगा।
3-जिना कारण बताये किसी या सभी निविदाओं को अस्वीकृत करने का प्राधिकार0/ प्रा0का0बडा गांम पंचायत बडागांव वि0का मसीली, बाराबंकी को होगा।

प्रधान ग्राम पंचायत अधिकारी ग्राम पंचायत बडागांव, वि0ख0 मसीली-बाराबंकी ।

अमृत विचार वलासीफाइड

सूचना	सूचना	सूचना	सूचना
मैंने न अपना नाम KM SHIVANI SRIVASTAV से बदलकर SHIVANI SRIVASTAVA रख लिया अब इसी नाम से जाना व पहचाना जाये। D/O- LATE RAJKAMAL SRIVASTAVA ADD-C-1365/5 INDIRA NAGAR SECTOR - C INDIRA NAGAR DIST -LUCKNOW-226016(U.P)	मैं MOHAMMAD SALMAN SIDDIQUI पुत्र मोहम्मद जहाँगीर आलम निवासी: 178/ 216, बाबूख खाना, गोलानग, लखनऊ का निवासी हूँ, मैंने अपना नाम MOHAMMAD SALMAN से बदलकर MOHAMMAD SALMAN SIDDIQUI रख लिया है। आज से मुझे इसी नाम से जाना व पहचाना जाये।	मैं रोहित कुमार निवासी 597 घ/378 मन्त नगर नीलमथा लखनऊ का हूँ। मेरा पुत्र पी0एम0 श्री केन्दिय विद्यालय ए.एम.सी प्रथम पाली तोरा खाना लखनऊ एसी का छात्र है। स्कूल अभिलेखों में उसका गलत नाम AYUSHMAAN PRABHUWANSHI अंकित है। उसका सही नाम AYUSHMAN PRABHUWANSHI है। मेरे पुत्र AYUSHMAAN PRABHUWANSHI के स्कूल अभिलेखों में माँ का नाम निधि गलत अंकित है जबकि सही नाम निधि कुमार है।	मैं रोहित कुमार निवासी 597 घ/378 मन्त नगर नीलमथा लखनऊ का हूँ। मेरा पुत्र पी0एम0 श्री केन्दिय विद्यालय ए.एम.सी प्रथम पाली तोरा खाना लखनऊ एसी का छात्र है। स्कूल अभिलेखों में उसका गलत नाम AYUSHMAAN PRABHUWANSHI अंकित है। उसका सही नाम AYUSHMAN PRABHUWANSHI है। मेरे पुत्र AYUSHMAAN PRABHUWANSHI के स्कूल अभिलेखों में माँ का नाम निधि गलत अंकित है जबकि सही नाम निधि कुमार है।
सूचना	सूचना	सूचना	सूचना
सूचित किया जाता है कि मैं KAMALUDDIN S/O ABDURRAHEEM निवासी चुरिहार पोस्ट थाना त्रिलोकपुर जिला सिद्धार्थ नगर का रहने वाला हूँ। अब मैं अपना नाम बदलकर Mohammed Kamaluddin रख लिया है। अब भविष्य में मुझे मेरे बदले हुए नाम से जाना वह पहचान जाए।	मैं रोहित कुमार निवासी 597 घ/378 मन्त नगर नीलमथा लखनऊ का हूँ। मेरा पुत्र पी0एम0 श्री केन्दिय विद्यालय ए.एम.सी प्रथम पाली तोरा खाना लखनऊ एसी का छात्र है। स्कूल अभिलेखों में उसका गलत नाम AYUSHMAAN PRABHUWANSHI अंकित है। उसका सही नाम AYUSHMAN PRABHUWANSHI है। मेरे पुत्र AYUSHMAAN PRABHUWANSHI के स्कूल अभिलेखों में माँ का नाम निधि गलत अंकित है जबकि सही नाम निधि कुमार है।	मैं रोहित कुमार निवासी 597 घ/378 मन्त नगर नीलमथा लखनऊ का हूँ। मेरा पुत्र पी0एम0 श्री केन्दिय विद्यालय ए.एम.सी प्रथम पाली तोरा खाना लखनऊ एसी का छात्र है। स्कूल अभिलेखों में उसका गलत नाम AYUSHMAAN PRABHUWANSHI अंकित है। उसका सही नाम AYUSHMAN PRABHUWANSHI है। मेरे पुत्र AYUSHMAAN PRABHUWANSHI के स्कूल अभिलेखों में माँ का नाम निधि गलत अंकित है जबकि सही नाम निधि कुमार है।	मैं रोहित कुमार निवासी 597 घ/378 मन्त नगर नीलमथा लखनऊ का हूँ। मेरा पुत्र पी0एम0 श्री केन्दिय विद्यालय ए.एम.सी प्रथम पाली तोरा खाना लखनऊ एसी का छात्र है। स्कूल अभिलेखों में उसका गलत नाम AYUSHMAAN PRABHUWANSHI अंकित है। उसका सही नाम AYUSHMAN PRABHUWANSHI है। मेरे पुत्र AYUSHMAAN PRABHUWANSHI के स्कूल अभिलेखों में माँ का नाम निधि गलत अंकित है जबकि सही नाम निधि कुमार है।



रसूल के नाम पर

कानपुर में ‘ आई लव मुहम्मद’ का पोस्टर लगाने से उपजा विवाद धीरे-धीरे पूरे प्रदेश में तनाव का कारण बनता जा रहा है। बरेली में हालात इतने बिगड़े कि पुलिस को स्थिति नियंत्रित करने के लिए इंटरनेट तक बंद करना पड़ा। ये विवाद अब दुनियाभर में चर्चा का विषय बन गया है। रसूल-ए-इश्क का इस तरह से इजहार करने वाले लोग आशिक-ए-रसूल नहीं हो सकते! अभी तक के जो हालात हैं, वह जाहिर करते हैं कि ऐसे चुनिंदा लोगों का मकसद रसूल से अपनी मुहब्बत का इजहार करने से ज्यादा विवाद खड़ा करना है। यही वजह है कि यह मामला तनाव का सबब बन गया है। ऐसे लोग तनाव पैदा करके किनारे हो जाते हैं, लेकिन उसकी तपिश में तमाम लोग झुलस जाते हैं।

ये लोग कौन हैं जो रसूल से इश्क का इजहार करके तनाव पैदा कर रहे हैं! इनके इरादे नेक नहीं कहे जा सकते। विवाद ऐसे समय में खड़ा करके प्रदेश भर में तनाव के हालात पैदा किए जा रहे हैं, जबकि दूसरे समुदाय के पर्व चल रहे हैं। त्योहारी सीजन में बाजार में बूम आता है और जमकर खरीदारी होती है। दोनों ही समुदाय के कारोबारी इस त्योहारी सीजन में अच्छा कारोबार करते हैं। इस बार का त्योहारी सीजन कारोबार के लिहाज से और भी ज्यादा मुफीद होने वाला था। जीएसटी से मिली छूट का भी असर बाजार पर दिखना था। ऐसे समय में आई लव मुहम्मद के बहाने सांप्रदायिक माहौल खराब करने का सीधा असर कारोबार पर भी दिख रहा है। मुख्यमंत्री योगी आदित्य नाथ ने भी आशंका जाहिर की है कि इस समय आई लव मुहम्मद का विवाद खड़ा करने वाले प्रदेश के विकास को नहीं देखना चाहते हैं।

इस्लाम के बुनियादी उसूल कहते हैं कि मजहब के नाम पर किसी को परेशान नहीं किया जाना चाहिए। मुहम्मद साहब खुद उस बूढ़ी महिला के बीमार होने पर उसका हाल लेने गए थे, जो रोजाना उनपर कूड़ा फेंका करती थी। धर्म के नाम पर विवाद पैदा करने वाले लोगों को इस्लाम के बुनियादी उसूलों को समझना होगा। मुस्लिम समुदाय के धर्मगुरु भी आई लव मुहम्मद के प्रदर्शन के तरीके को अच्छा नहीं समझते हैं। बीते दिनों कानपुर में कांग्रेस में हिस्सा लेने आए अंतर्राष्ट्रीय धर्मगुरु और आल इंडिया मुस्लिम पर्सनल लाॅ बोर्ड के सदस्य मौलाना खलीलुर्रहमान सज्जाद नोमानी ने भी कहा है कि आई लव मुहम्मद का इस्तेमाल किसी को उकसाने या भड़काने के लिए नहीं किया जाना चाहिए। इन शब्दों का इस तरह से इस्तेमाल किया जाना चाहिए कि परिणाम अच्छा निकले। इस्लामिक सेंटर ऑफ इंडिया के चेयरमैन और लखनऊ के शाही इमाम मौलाना खालिद रशीद फरंगीमहली भी स्वीकार करते हैं कि हाथ में पोस्टर लेकर आई लव मुहम्मद का इजहार करना उचित और सभ्य तरीका नहीं है। ये सोचना होगा कि रसूल-ए-इश्क के इजहार के नाम पर हम किसी फिरकारपरस्त ताकत के हथियार न बनें। अगर हम गलत हाथों में खेलेते हैं और माहौल बिगड़ता है तो कानून अपना काम करेगा। इसे किसी कौम, धर्म या संप्रदाय के खिलाफ कार्रवाई से जोड़कर नहीं देखना चाहिए। कानून का काम समाज में अमन कायम करना है और इसे कायम करने के लिए प्रशासन सख्ती बरतने से नहीं चूकेगा।

प्रसंगवश

धरोहर संरक्षण की राह दिखाती जांगल जात्रा

हमारे देश की पहचान उसकी समृद्ध सांस्कृतिक और ऐतिहासिक धरोहर से है, लेकिन अक्सर यही धरोहरें उपेक्षा का शिकार हो जाती हैं। हाल ही में राजस्थान के श्रीगंगानगर और हनुमानगढ़ जिले से निकली एक अनोखी यात्रा ने इस स्थिति को बदलने का संकल्प लिया है। 'जांगल जात्रा' के नाम से निकली इस यात्रा का मकसद केवल स्थानीय धरोहरों को पहचान दिलाना भर नहीं है, बल्कि पूरे देश को यह प्रेरणा देना है कि हम सब अपने-अपने क्षेत्र की धरोहरों को मुख्यधारा के पर्यटन और विकास से जोड़ें।

जिन स्थानों को इस यात्रा से जोड़ा गया, उनका ऐतिहासिक, सांस्कृतिक और धार्मिक लिहाज से बहुत महत्व है, लेकिन पर्यटन के लिहाज से ये स्थान विकसित नहीं हैं। यात्रा का उद्देश्य जहां इन स्थानों को देश-विदेश में व्यापक पहचान दिलाना है, वहीं क्षेत्र में पर्यटन आधारित रोजगार के अवसर विकसित करना भी है। इन स्थलों को पर्यटन स्थल के रूप में विकसित करने की मांग दशकों से उठ रही है, मगर सरकार के स्तर पर इस संबंध में प्रयासों का अभाव ही रहा है।

शिक्षाविद् प्रवीण भाटिया की पहल पर निकली यह यात्रा पांच से साढ़े छह हजार साल पुरानी कालीबंगा सभ्यता, दो हजार साल पुराने भटनेर दुर्ग, बरोड़ और रंमहल जैसे पुरातात्विक स्थलों, उत्तरी भारत में श्रद्धा के प्रतीक गोमांड़ी मंदिर और बुढ़ा जोहड़ गुरुद्वार जैसे धार्मिक केंद्रों, बड़ोपल पक्षी विहार जैसी प्राकृतिक धरोहर और भारत-पाक सीमा पर स्थित नगगी वॉर मेमोरियल जैसे वीरता के प्रतीकों तक पहुंची। इस यात्रा का यह स्वरूप दर्शाता है कि हर क्षेत्र में कितनी विविधता और समृद्धि छिपी हुई है, जिसे हम पर्यटन और संस्कृति की मुख्यधारा से जोड़कर नई पहचान दिला सकते हैं।

जांगल जात्रा की यह पहल सौ साल पहले बीकानेर संभाग में काम करने वाले इटली के विद्वान डॉ. लुईजी पिअों टेस्सीटोरी की याद दिलाती है। उन्होंने गांव-गांव की खाक छान कर दर्जनों ऐतिहासिक और पुरातात्विक स्थलों की खोज की थी। प्रवीण भाटिया ने उसी तर्ज पर गांव-गांव जा कर वहां धरोहरों की ओर लोगों का ध्यान आकर्षित किया है। खास बात यह है कि यह यात्रा एक व्यक्ति विशेष की पहल जरूर है, मगर इसे उन हजारों लोगों का समर्थन हासिल है, जो क्षेत्र की धरोहरों को सहेजने और विकसित करने के पक्षधर हैं। इस यात्रा ने लोगों को अपनी विरासत पर गर्व करना सिखाया है और दूर-दराज गांवों के उपेक्षित पुरातात्विक और ऐतिहासिक महत्व के स्थानों को लोक विमर्श का केन्द्र बना दिया है।

देश के हर राज्य और हर जिले में ऐसे अनेक स्थल हैं, जिनका ऐतिहासिक, सांस्कृतिक और धार्मिक महत्व है, लेकिन वे बिसरा दिए गए हैं, उपेक्षित पड़े हैं। अगर स्थानीय लोग मिलकर उन्हें संरक्षित और विकसित करने का बीड़ा उठाएं तो न केवल वहां की सांस्कृतिक पहचान मजबूत होगी, बल्कि पर्यटन आधारित रोजगार और समग्र विकास के नए अवसर भी पैदा होंगे। वर्तमान समय में केवल सरकार पर निर्भर रहना पर्याप्त नहीं है। धरोहरों की रक्षा और उन्हें वैश्विक पहचान दिलाने की समाज की जिम्मेदारी है। जब स्थानीय लोग आगे आते हैं, तो सरकार और नीति निर्माताओं को भी मजबूरन सक्रिय होना पड़ता है। यह बदलाव जांगल जात्रा जैसे प्रयासों से संभव होता है। हमारे देश की धरोहरें केवल पत्थरों और स्मारकों की कहानियां नहीं हैं, बल्कि यह हमारी पहचान और भविष्य की संभावनाओं का आधार हैं।



सोने और खाने का नाम जिंदगी नहीं है, आगे बढ़ते रहने की लगन का नाम ही जिंदगी है।

–प्रेमचंद, साहित्यकार

मेडिसिन टैरिफ से अमेरिका में बढ़ सकता है संकट



रजत मेहरोत्रा
वित्तीय एवं आर्थिक विशेषज्ञ

अमेरिका ने भारतीय फार्मा निर्यात पर 100 फीसदी टैरिफ लगाने का निर्णय लेकर वैश्विक स्वास्थ्य और व्यापार जगत को चौंका दिया है। भारत को दुनिया का 'फार्मेसी ऑफ द वर्ल्ड' कहा जाता है, क्योंकि भारत हर वर्ष लगभग 50 अरब डॉलर मूल्य की दवाओं का निर्यात करता है, जिसमें से करीब 25 अरब डॉलर का निर्यात केवल अमेरिका को किया जाता है। यह स्थिति दर्शाती है कि भारत-अमेरिका दवा व्यापार कितना गहराई से जुड़ा हुआ है। भारत का दवा उद्योग देश की GDP में लगभग 2% योगदान करता है और इसमें प्रत्यक्ष एवं अप्रत्यक्ष रूप से 30 लाख से अधिक लोग कार्यरत हैं। आज भारत में करीब 3000 दवा कंपनियां और 10,500 से अधिक विनिर्माण इकाइयां हैं। अमेरिका में बिकने वाली लगभग 40% जेनेरिक दवाएं भारत से आती हैं और यही कारण है कि अमेरिकी टैरिफ का सीधा असर भारतीय दवा कंपनियों पर पड़ेगा।


प्रमुख कंपनियों जैसे सन फार्मा, डॉ. रेड्डीज, सिल्ला, ल्युपिन और आरॉबिंदो फार्मा की अमेरिकी बाजार से होने वाली आय कुल राजस्व का 25 से 45 परसेंट तक है। उदाहरण के लिए सन फार्मा की लगभग 32 प्रतिशत आमदनी अमेरिका से होती है, जबकि डॉ. रेड्डीज की करीब 45 फीसदी। इसी तरह ल्युपिन की 35 फीसदी और आरॉबिंदो फार्मा की 38 प्रतिशत आय अमेरिकी निर्यात पर निर्भर है। ऐसे में 100 प्रतिशत टैरिफ इन कंपनियों की लाभप्रदता को सीधा नुकसान पहुंचाएगा। विशेषज्ञों का अनुमान है कि यदि यह टैरिफ लंबे समय तक जारी रहता है तो भारतीय फार्मा कंपनियों की कुल निर्यात आय में 15 से 20 प्रतिशत तक की गिरावट हो सकती है। साथ ही बॉम्बे स्टॉक एक्सचेंज (BSE) हेल्थ केयर इंडेक्स पर दबाव बनेगा और निवेशकों के भरोसे पर असर पड़ेगा।

भारत सरकार और कंपनियों की प्रतिक्रिया संतुलित लेकिन दृढ़ होगी।

संभावित कदमों में अमेरिका से आयात होने वाले चिकित्सा उपकरणों और हेल्थ केयर उत्पादों पर पारस्परिक टैरिफ लगाना शामिल हो सकता है। भारत हर वर्ष अमेरिका से लगभग छह अरब डॉलर मूल्य के मेडिकल उपकरण आयात करता है और उन पर शुल्क बढ़ाना अमेरिका के लिए बड़ा झटका हो सकता है। इसके अलावा भारत WTO या द्विपक्षीय मंचों पर इस मुद्दे को उठा सकता है, जैसा कि उसने पहले स्टील और एल्युमिनियम टैरिफ विवाद में किया था।

भारत को अपनी निर्भरता कम करने के लिए यूरोप, अफ्रीका, लैटिन अमेरिका और ASEAN देशों में नए बाजारों पर ध्यान देना होगा। फिलहाल भारत अफ्रीकी देशों को लगभग पांच अरब डॉलर मूल्य की दवाएं सप्लाई करता है और इस हिस्सेदारी को और बढ़ाया जा सकता है। साथ ही भारत को घरेलू R&D, बायोटेक्नोलॉजी और पेटेंटेड दवाओं में निवेश कर दीर्घकालीन आत्मनिर्भरता हासिल करनी होगी। यह वही भारत है, जिसने कोविड-19 वैक्सिन निर्यात में 100 से अधिक देशों को मदद कर अपनी क्षमता साबित की थी।

अमेरिकी कदम का असर केवल भारत तक सीमित नहीं रहेगा, बल्कि पूरे वैश्विक दवा उद्योग पर पड़ेगा। अमेरिका में दवाएं महंगी होंगी और आम उपभोक्ता पर सीधा बोझ बढ़ेगा। अभी अमेरिका में जेनेरिक दवाओं की कीमत ब्रांडेड दवाओं की तुलना में 80-85 फीसदी तक सस्ती होती हैं, लेकिन भारतीय दवाओं पर टैरिफ से यह अंतर घट जाएगा। अमेरिका वैकल्पिक आपूर्ति श्रृंखला की तलाश में चीन, वियतनाम या पूर्वी यूरोप की ओर रुख कर सकता है, लेकिन भारत जैसी गुणवत्ता और लागत-प्रभावशीलता हासिल करना उनके लिए कठिन होगा। दूसरी ओर, अफ्रीका और एशिया जैसे उभरते बाजारों में भारतीय दवाओं की मांग और बढ़ सकती है, क्योंकि इन देशों की आबादी कीमत के प्रति अधिक



बिहार चुनाव: कांग्रेस-राजद में बढ़ती राह



सुशील दीक्षित
लेखक

बिहार में महागठबंधन की वोट अधिकार यात्रा प्रस्तावित विधानसभा चुनाव में मददताओं को कितना आकर्षित करेगी, इस पर कुछ कहना फिलहाल जल्दबाजी होगी, लेकिन महागठबंधन में सीटों को लेकर जो मतभेद सतह पर आ रहे हैं, उनसे यही ध्वनित हो रहा है कि अंदर खाने सब ठीक नहीं है। सब ठीक तो दूसरे गठबंधन राज में भी नहीं है। सीट बंटवारे को लेकर वहां भी तनावनी है। यह दूसरी बात है कि अभी तलवारें म्यान में ही हैं, जबकि महागठबंधन में तलवारें तन भी चुकी हैं। अभी धमकियों का दौर चल रहा है।

कांग्रेस और आरजेडी के बीच सीटों को लेकर तल्खी इतनी बढ़ गई कि मुजफ्फरनगर की रैली में तेजस्वी यादव ने राज्य की सभी 243 सीटों पर चुनाव लड़ने की घोषणा कर दी। शुरुआत कांग्रेस की ओर से तब हुई, जब उसने छिहत्तर सीटों पर दावा कर दिया। पिछले 2020 के चुनाव में कांग्रेस सत्तर सीटों पर लड़ी थी, लेकिन केवल उन्नीस सीटों पर जीत पाई। इस पुअर परफॉर्मेंस का कारण तेजस्वी यादव ने सत्ता से दूर रह जाने के लिए कांग्रेस के खराब स्ट्राइक रेट को दोषी ठहराया था। इस चुनाव में महागठबंधन को 110 सीटों पर जीत मिली थी, यदि कांग्रेस अपने हिस्से की आधी सीटों पर ही जीत हासिल कर लेती तो महागठबंधन सत्ता में आ जाता।

इसी को ध्यान में रखते हुए राजद-कांग्रेस के दबाव में आता नहीं दिख रहा। वहीं कांग्रेस बिहार में राजद का पिछलग्गू होने के ठपके को मिटना चाहती है। पार्टी को लगता है कि वोट अधिकार यात्रा से उसकी स्थिति मजबूत हुई है। लोकप्रियता बढ़ी है, इसलिए वह आरजेडी के बराबर खड़ा होना चाहती है, इसलिए वो सीटें ही बढ़ाकर नहीं मांग रही है, बल्कि उप

जाते, बल्कि जमीनी मुद्दों और समर्पित कार्यकर्ताओं की मेहनत से जीते जाते हैं। राजद का कॉंडर कांग्रेस से न केवल मजबूत है, बल्कि उसके पास एक प्रभावी वोट बैंक भी है।


कांग्रेस के पास इसका यदि अभाव नहीं तो प्रभावी इंतजाम भी नहीं है। यही स्थिति कांग्रेस को कमजोर करती है और इसीलिए उसे उन क्षेत्रीय दलों के पीछे खड़ा होना पड़ता है, जिनका जन्म कांग्रेस के खिलाफ हुआ। यदि महागठबंधन टूटता है, तो इसका कांग्रेस पर ही प्रतिकूल प्रभाव पड़ने की आशंका से इंकार नहीं किया जा सकता। हर चुनाव कांग्रेस के अस्तित्व की लड़ाई बन जाता है। बिहार का चुनाव भी ऐसा ही है, इसलिए इस नतीजे पर पहुंचना समयानुकूल नहीं लगता कि कांग्रेस महागठबंधन से छिटक सकती है। महागठबंधन के बिना उसकी गति नहीं है।

सीटों को लेकर राण एनडीए में भी मची हुई है। जीवन राम मांझी रूठे हुए हैं कि उन्हें बीस सीटें चाहिए। चिराग पासवान की लोजपा-आर को न केवल सीटें बढ़ाकर चाहिए, बल्कि मुख्यमंत्री की रैस में चिराग को आगे बढ़ाने की मांग है। अलबत्ता चुनाव के ऐन वक्त पर हर गठबंधन के घटक दलों में सीट के लिए सिर फुटौवल जैसी लगने वाली स्थिति नहीं है। हर पांच साल बाद छोटे-मझोले दलों को लगने लगता है कि बीती अवधि में उसकी स्थिति पहले से मजबूत हो गई है, इसलिए उसे अधिक तबज्जो मिलनी चाहिए। बिहार में महागठबंधन की डाइविंग सीट पर तेजस्वी यादव हैं। लगता नहीं कि वे झुकेंगे। यदि नहीं झुके तो कांग्रेस के पास मध्यम मार्ग के अलावा कोई उपाय नहीं होगा और यह मध्यम मार्ग समझौते की मंजिल पर ही जाकर खत्म होगा।

सोशल फोरम

लोहिया, आइंस्टीन और एक मिनट की देरी

डॉक्टर राममनोहर लोहिया एक दफा आइंस्टीन को मिलने गए। ग्यारह बजे का वक्त उनकी पत्नी ने दिया था कि आप ठीक ग्यारह बजे आ जाएं और जरा-सी भी देर की तो कठिनाई होगी। लोहिया ने सोचा कि शायद कोई बहुत जरूरी काम होगा ग्यारह के बाद आइंस्टीन को। वे भागे हुए ठीक ग्यारह बजे पहुंचे, लेकिन सिर्फ एक मिनट की देरी हो गई, तो उनकी पत्नी ने कहा कि आप तो चूक गए। पर उन्होंने कहा, एक ही मिनट! मुझे दरवाजे पर भी वे दिखाई नहीं पड़े। वे गए कहा?



नॉलेज अट्टा

फेसबुक

उसकी पत्नी ने कहा कि वे बाथरूम में चले गए। उन्होंने कहा, आप भी क्या बात करती हैं। मैं प्रतीक्षा कर सकता हूं। उसने कहा, लेकिन कोई हिसाब नहीं कि वे कब

निकलें। उन्होंने कहा, बाथरूम में कितना नहाते हैं? उसने कहा, नहाने का तो सवाल कहां है। कई दफा तो बिना नहाए निकल आते हैं! तो बाथरूम में करते क्या हैं? वे वही करते हैं, जो चौबीस घंटे करते हैं। टब में लेट जाते हैं; सोचना शुरू कर देते हैं। नहाना तो भूल जाते हैं।

छ: घंटे बाद वे निकले। बड़े आनंदित बाहर आए। कोई गणित की पहली हल हो गई। डाक्टर लोहिया ने पूछा कि गणित की पहली आप क्या बाथरूम में हल करते हैं? तो आइंस्टीन ने कहा कि एक्सपैंडिंग यूनिवर्स का जो सिद्धांत मैंने विकसित किया कि जगत निरंतर फैल रहा है, ठहरा हुआ नहीं है, जैसे कि कोई गुब्बारे में हवा भर रहा हो और गुब्बारा बड़ा होता जाए, ऐसा जगत बड़ा होता जा रहा है, ठहरा हुआ नहीं है। जगत रोज बड़ा हो रहा है। आइंस्टीन के सिद्धांत को समर्थन मिल पाया और सही सिद्ध हुआ, तो आइंस्टीन ने कहा कि यह सिद्धांत मैंने अपने बाथरूम के टब में बैठकर साबुन के बबूले उठाते वक्त, जब साबुन के बबूले बड़े होते, तब मुझे खयाल आया। यह साबुन के बबूले अपने टब में बनाते हुए और बबूलों से खेलते वक्त मुझे खयाल आया कि यह जगत एक्सपैंडिंग हो सकता है।

हमारे पास तो जो शब्द है ब्रम्स, उसका मतलब ही होता है, एक्सपैंशन। इस मुल्क के ऋषि तो सदा से यह कहते रहे हैं कि जगत फैल रहा है, जगत ठहरा हुआ नहीं है। ब्रह्मांड का अर्थ ही होता है, जो फैलता चला जाए। जो रुके ही नहीं, फैलता ही चला जाए। स्वभाव ही जिसका फैलाव है।



सामयिकी

मध्यवर्गीय युवाओं के सपनों पर प्रहार

भारत और अमेरिका के बीच संबंधों की खाई और चौड़ी हुई तो अभी ग्रीन कार्डधारी भारतीयों के साथ नया जारी गोल्ड कार्ड, जिसे टंप कार्ड भी कहते हैं, से मुश्किलें और बढ़ेंगी। वीजा राशि बढ़ने से सबसे ज्यादा प्रभावित आईटी सेक्टर होने की संभावना है। इसके बाद रोजगार की दृष्टि से अमेरिका में पढ़ाई के लिए जाने वाले मेधावी, लेकिन कमजोर तबके के छात्र नहीं जा सकेंगे, केवल धनाड्य वर्ग के बच्चे ही पढ़ने के लिए जा सकेंगे, दरअसल टैरिफ के बाद अमेरिकी राष्ट्रपति डोनाल्ड ट्रंप ने एच-1 बी वीजा की राशि में अप्रत्याशित वृद्धि की घोषणा करके सभी को चौंका दिया। यह उनकी आदत भी है। इसकी राशि को लगभग एक हजार से एक लाख डालर कर दिया। यही नहीं 21 सितंबर से इसे



राजेंद्र कुमार पांडेय

अव्यवस्था

लागू कर दिया गया। अब वीजा राशि सामान्य व्यक्ति और छोटी संस्था की पहुंच से दूर हो गई। अमेरिका जाने या ले जाने के लिए कंपनियों को सौ बार सोचना पड़ेगा। भारत पर इसका सबसे ज्यादा असर पड़ने की संभावना है। वीजा राशि को वह कंपनियां अदा करती हैं, जो अमेरिका में काम करने के लिए विभिन्न क्षेत्रों के स्पेशलिस्ट को भारत से अमेरिका ले जाती हैं। आव्रजन नीति के तहत यह वीजा अमेरिका में उन विदेशी लोगों को दिया जाता है, जो अपने क्षेत्र के विशेषज्ञ होते हैं। वह काम अमेरिकी नहीं कर पाते, जिसके लिए वह ले जाए जाते हैं। राष्ट्रपति ट्रंप की इस घोषणा के बाद खासतौर से आईटी सेक्टर में भूचाल जैसी स्थिति है। यह हलचल भारत में ही नहीं है, बल्कि अमेरिका के आईटी सेक्टर में भी है।

अमेरिका ने वीजा राशि बढ़ाए जाने के पीछे एच-1 बी वीजा के दुरुपयोग को रोकने की बात कही। भारत को लेकर कोई सीधी टिप्पणी नहीं की। व्हाइट हाउस के सचिव विल शर्फ, अमेरिकी वाणिज्य मंत्री हावर्ड लुईन और राष्ट्रपति ट्रंप ने अलग-अलग यही कारण गिनाया। राष्ट्रपति ट्रंप ने कहा कि इससे बेहतररीन कामगारों की जरूरत सुनिश्चित होगी, लेकिन यह तो इस कूटनीतिक चाल का एक पक्ष है। तात्कालिक रूप से इसका ज्यादा प्रभाव नहीं दिखेगा, लेकिन इसका दूरगामी परिणाम घातक होगा, जिसका असर भारत सहित अमेरिका में काम करने वाले अन्य देश के लोगों पर पड़ेगा ही, लेकिन अमेरिका भी इससे अछूता नहीं रहेगा।

भारत के संदर्भ में इसे इसलिए भी महत्वपूर्ण माना जा रहा है कि इसका असर लगभग 35 हजार करोड़ के आईटी सेक्टर पर सीधे पड़ने वाला है। यह देश का तीसरा सबसे बड़ा सेक्टर है। अमेरिका में एच1 बी वीजा से जाने वालों की संख्या सबसे ज्यादा है। इस वीजा पर अमेरिका में रहने वाले कुल प्रवासियों में भारतवंशियों की संख्या लगभग 72 से 73 फीसदी तक है। 11 फीसदी चीनी लोग रहते हैं। इसके बाद 15 से 16 फीसदी में पूरे विश्व से नागरिक अमेरिका में रहते हैं। इसलिए एच-1बी वीजा से प्रभावित होने वालों में सबसे ज्यादा भारतीय होंगे।

कूटनीतिक रूप से भारत को अर्द्धब में लेने के लिए टैरिफ हमले के बाद ट्रंप का यह भारत के खिलाफ दूसरा प्रयास है, क्योंकि वीजा राशि बढ़ाए जाने का सबसे ज्यादा असर भारत पर पड़ने की आशंका है। यह अमेरिकी राष्ट्रपति का भारत को घेरने का अगला प्रयास है या फिर उनकी मजबूरी है। यह भी एक सवाल तैर रहा है। यह अमेरिकी राजनीति से जुड़ा है। ऐसा भी नहीं है कि अमेरिका वीजा राशि बढ़ाए जाने के दूरगामी परिणाम से अनभिज्ञ है। इसे माना नहीं जा सकता है। अमेरिका की हर कूटनीतिक चाल में व्यापार का हिडेन एजेंडा जरूर होता है। इसके पीछे भी एजेंडा ही है।

अमृत

भारतीय लोकमानस में रामलीला के प्रति अगाध श्रद्धा भाव नजर आता है। यह भाव भारत के लोक में रचा बसा है। प्रतिवर्ष शारदीय नवरात्रि प्रतिपदा से देशभर में रामलीला का मंचन शुरू हो जाता है, जो नवरात्रि के समापन के अगले दिन यानी दशहरे को रावण दहन के साथ समाप्त होती है। रामलीला तब बेहद खास हो जाती है, जब यह भगवान राम की नगरी अयोध्या में आयोजित की जा रही हो। विगत वर्ष की भांति इस वर्ष फिर अयोध्या भव्य रामलीला महोत्सव की साक्षी बनने जा रही है। इस बार रामलीला का सातवां संस्करण आयोजित हो रहा है, जिसकी शुरुआत बीते सप्ताह भूमि पूजन के साथ हुई। प्रस्तुति-सत्यप्रकाश

अयोध्या की भव्य रामलीला

रामनगरी अयोध्या में इस बार रामलीला का आयोजन बेहद खास है। रामकथा पार्क में भव्य रामलीला के सातवें संस्करण का भूमि पूजन किया गया। यह आयोजन धार्मिक आस्था और सांस्कृतिक धरोहर का जीवंत प्रतीक है, जिसमें अयोध्या सहित पूरे देश के श्रद्धालु शामिल होते हैं। गौरतलब है कि अयोध्या की रामलीला का यह सातवां संस्करण 22 सितंबर से शुरू हो चुका है, जो 2 अक्टूबर को दशहरे पर रावण दहन के साथ समाप्त होगा। प्रतिदिन शाम 7 बजे से रात 10 बजे तक रामकथा पार्क में रामलीला का मंचन हो रहा है। सबसे महत्वपूर्ण बात ये है कि अयोध्या की इस रामलीला का सीधा प्रसारण यूट्यूब और विभिन्न चैनलों पर भी हो रहा है, जिससे देश-विदेश के श्रद्धालु भी इस अद्भुत आयोजन का आनंद ले पा रहे हैं। आयोजकों का कहना है कि अयोध्या की रामलीला केवल एक सांस्कृतिक कार्यक्रम नहीं है, बल्कि यह नई पीढ़ी को रामायण के आदर्शों से जोड़ने का सशक्त माध्यम भी है। रामलीला का सीधा प्रसारण दूरदर्शन और अयोध्या की रामलीला के यूट्यूब चैनल पर किया जा रहा है, जिससे देश-विदेश में बैठे लाखों इसे देख रहे हैं। रामलीला का आयोजन अयोध्या की परंपरा, भव्यता और आस्था का अद्वितीय संगम है। रामकथा की यह गाथा एक बार फिर अयोध्या की धरती से पूरी दुनिया तक पहुंच रही है।

फिल्म जगत की नामचीन हस्तियां निभा रही हैं किरदार

अयोध्या की रामलीला में फिल्म और टीवी जगत के बड़े सितारे मंच पर दिख रहे हैं। राहुल भूचर प्रभु श्रीराम, अर्चना माता सीता, मनीष शर्मा रावण और राजेश पुरी हनुमान की भूमिका निभाते नजर आ रहे हैं। वहीं मनोज तिवारी बाली, रवि किशन केवट और बिंदू दारा सिंह भगवान शंकर का रोल निभा रहे हैं। इसके अलावा अवतार गिल सीता के पिता राजा दशरथ की भूमिका निभाते दिखेंगे और राकेश बेदी विभीषण का किरदार अदा कर रहे हैं। वहीं विनय सिंह कुंभकर्ण की भूमिका निभा रहे हैं। पुनीत इस्सर परशुराम का किरदार निभा रहे हैं। राजा मुराद अहिरावण का अभिनय करेंगे। इन नामी कलाकारों के जुड़ने से अयोध्या की रामलीला और भी भव्य हो गई है।

240 फीट रावण दहन और वीआईपी मेहमान

फिल्मी कलाकारों की रामलीला में 2 अक्टूबर को दशहरा में रावण दहन मुख्य आकर्षण होगा। पहली बार 240 फुट के रावण और 190 फुट के कुंभकर्ण व मेघनाद के पुतलों का दहन होगा। दिल्ली से आए आठ कारीगरों की टीम रामकथा पार्क के कॉरिडोर में इन पुतलों को तैयार कर रही है। इसमें कुछ मुस्लिम कारीगर भी हैं। मुख्य कारीगर मनोज कुमार ने बताया कि 25 वर्ष से हमारी टीम दिल्ली के विभिन्न रामलीला समिति के लिए कार्य कर रही है। इस बार अयोध्या में है और रावण, मेघनाथ, कुंभकर्ण के पुतलों के साथ-साथ सोने की लंका भी तैयार कर रहे हैं। अयोध्या की रामलीला समिति के अध्यक्ष सुभाष मलिक ने दावा किया कि इसमें आधुनिक तकनीक का प्रयोग दर्शकों को रोमांच से भर देगा। अयोध्या में पहली बार ऐसा आयोजन होने जा रहा है। आयोजन में मुख्यमंत्री योगी आदित्यनाथ, उपमुख्यमंत्री वृजेश पाठक और पर्यटन मंत्री जयवीर सिंह को भी आमंत्रित किया गया है। इस भव्य आयोजन के जरिए रामभक्ति की परंपरा और भी मजबूत होने जा रही है। फिलहाल प्रशासन ने पुतला दहन की अनुमति नहीं दी है।

बोध कथा

सांच को नहीं आंच

स्वामी विवेकानंद ने युवावस्था में ही अपना एक विशिष्ट व्यक्तित्व विकसित कर लिया था, जो उनसे मिलता, उनकी प्रतिभा का कायल हो जाता। उनके अंग्रेज प्राध्यापक भी उनसे प्रभावित रहते थे। एक बार उनके कॉलेज के प्रिंसिपल डब्ल्यू. डब्ल्यू हेस्टी उनकी कक्षा में आए। किसी प्रसंग पर उन्होंने पूछा, 'नरेंद्र! यह बताओ नास्तिक कौन है?' यह सुनकर नरेंद्र ने कहा, 'सर, नास्तिक वह होता है, जो अपने में विश्वास नहीं करता। ईश्वर में विश्वास नहीं करता।' इस उत्तर को सुनकर हेस्टी साहब कुछ देर के लिए अवाक रह गए। फिर उन्होंने कुछ सोचकर कहा 'तो इसका अर्थ यह है कि ईश्वर कहीं नहीं है।' इस पर नरेंद्र ने दृढ़तापूर्वक कहा, 'ईश्वर है सर। वह भारत के उन दरिद्र पंडित और दुर्बल लोगों में है, जिन्हें कभी तुर्क और मुगल शासक नोचते रहे और आजकल आपकी सरकार नोच रही है।' इस निर्भीक उत्तर को सुनकर हेस्टी साहब चकित रह गए। उन्होंने कहा, 'मैंने सुदूर देशों का भ्रमण किया है, पर अभी तक मुझे कहीं भी ऐसा लड़का नहीं मिला, जिसमें तुझ जैसी प्रतिभा और संभावनाएं हों। तू जीवन में जरूर अपनी छाप छोड़ जाएगा।' इतना कहकर हेस्टी साहब कक्षा से बाहर चले गए। छुट्टी के समय उन्होंने नरेंद्र को अपने ऑफिस में बुलाया फिर बड़े प्यार से बिठाते हुए कहने लगे, 'नरेंद्र तुमने क्लास में मुझ जो कुछ कहा, वह बिल्कुल सच है, लेकिन मैं तुम्हें हिदायत देता हूँ कि ऐसी बातें किसी और अंग्रेज के सामने मत कहना, कभी मत कहना।' नरेंद्र ने पूछा, 'क्यों सर?' हेस्टी साहब बोले, 'वह तुम्हारी रिपोर्ट कर देगा और सरकार तुम्हें जेल भेज सकती है।' यह सुनकर नरेंद्र ने मुस्कराते हुए कहा, 'सर! यदि सच बोलने से आपकी सरकार मुझे जेल भेज देगी, तो मैं ईश्वर से प्रार्थना करूंगा कि भारत का हर व्यक्ति मेरी तरह सच कहने लगे और आपकी सरकार सबको जेल का पानी पिलाने लग जाए।'

-सुरेंद्र अग्निहोत्री, लेखक

संस्कृति व समृद्धि से पहाड़ की रामलीला

उत्तराखंड में रामलीला का एक विस्तृत इतिहास और विशिष्ट पहचान रही है। रामलीला कहीं की भी हो उस पर गोस्वामी तुलसीदास जी के कालजयी ग्रंथ रामचरितमानस का गहरा प्रभाव रहा है। उत्तराखंड की रामलीलाएं भी इससे अछूती नहीं रही हैं, लेकिन थोड़ा बहुत बदलाव करके स्थानीय बोली में मंचन होने के कारण परंपरागत रामलीला में पहाड़ की संस्कृतिक झलक मिलती है।

पौराणिक कथा

कर्म, पाप और मोक्ष का सार

महाराजा नृग बड़े ही दानवीर थे वह रोज एक हजार गाय ब्राह्मण को दान करते थे। एक बार उन्होंने एक ब्राह्मण को एक हजार गाय दान में दी। कुछ समय बाद ब्राह्मण की इन गाय में से एक गाय किसी तरह राजा नृग की गौशाला में फिर से आ गई। इस सत्य का पता ब्राह्मण को चला उसने गिनती की तो पाया की उसकी एक गाय कम है। दानवीर राजा ने पुनः अपनी गौशाला से एक हजार गाय एक अन्य ब्राह्मण को दान में दीं। इन गायों में से ब्राह्मण की भागी हुई गाय भी थी। उस पहले ब्राह्मण ने अपनी गाय पहचान ली और दूसरे ब्राह्मण को चोर कहा। दूसरे ब्राह्मण ने कहा, ऐसा नहीं है यह गायें हमें महाराज ने दान में दी हैं। दोनों ब्राह्मणों का विवाद राजा के दरबार में पहुंचा, जांच करने पर पता चला कि पहले ब्राह्मण की गाय किसी तरह बिछुड़कर महाराज की गायों में आ मिली थी, महाराज ने भूलवश उसका फिर से दानकर दिया। स्थिति से अवगत होने पर राजा ने कहा कि ब्राह्मण उस गाय के बदले एक लाख गाय लेले, परंतु ब्राह्मण अपनी गाय ही लेने के लिए अडिग थे। ऐसी स्थिति होने पर महाराज नृग ने दूसरे ब्राह्मण से कहा कि वह पहले ब्राह्मण को उसकी गाय वापस कर दे उसके बदले में जितनी गाय चाहे लेले, परंतु ब्राह्मण उस गाय के अतिरिक्त दूसरी गाय लेने के लिए तैयार न हुआ। ईश्वरी विधान के अनुसार महाराज नृग ने गोलोक वास किया। यमराज और उनके सहयोगी चित्रगुप्त ने जब महाराज की पुण्य गणना की तो महाराज के अगणित पुण्य के साथ यह एक पाप भी था, उन्होंने कहा कि महाराज आप पहले अपने पुण्य भोगना चाहेंगे अथवा एक पाप कर्म भोगना चाहेंगे। इस पर राजा ने कहा कि वह पहले पाप कर्म भोगेंगे। परिणाम स्वरूप उन्हें गिरगिट की योनी में जन्म लेना पड़ा। अपने भोग स्वरूप महाराज एक सुखे कुएं में गिरगिट बनकर पड़े रहे। महाराज के इस कर्म संस्कार के द्वारा मिले पूर्वजन्म की आयु एवं भोग समाप्ति की अवधि आई तो भगवान श्री कृष्ण ने उनका उद्धार किया। भगवान ने राजा नृग से कहा कोई वरदान मांग लें। तब राजा ने कहा हे प्रभु यदि आप मुझमें पर प्रसन्न हैं तो यह बताएं की व्यक्ति अशुभ कर्मों के प्रभाव से कैसे बच सकता है? भगवान श्रीकृष्ण बोले हे राजन इसका एकमात्र उपाय यही है कि वह प्रत्येक कर्म केवल भगवान के लिए करें और परमेश्वर के अलावा किसी अन्य से भावनात्मक संबंध न जोड़ें संपूर्ण अनाशक्ति और समर्पित भगवद्भक्ति ही जन्म आयु और भोग से बचने का उपाय है। -पं. सोमदत्त अग्निहोत्री

मन

संपूर्ण संसार में यदि सर्वाधिक शक्तिशाली कोई है, तो वह है मन। मन को किसी ने देखा नहीं है, किंतु मन के अंदर शक्तियों का अपार भंडार विद्यमान है। एक सूक्ति है, 'मन के हारे हार है मन के जीते जीत'। मन के अंदर असौम क्षमताएं एवं संभावनाएं विद्यमान हैं। जिस प्रकार हम पदार्थ के सूक्ष्मतम कण अर्थात परमाणु को नहीं देख पाते, किंतु उसमें अपार ऊर्जा सन्निहित है। ठीक उसी प्रकार मन कोई भौतिक वस्तु नहीं है, जिसके दर्शन कर पाना संभव हो। मन हमारे भौतिक शरीर से संबद्ध एक ऐसा भाग है, जिसका वर्णन भौतिक पैमाने पर किया जाना संभव नहीं है। मन को केवल अनुभव किया जा सकता है। मन के अस्तित्व के बिना शरीर का अस्तित्व भी पूर्णतया अर्थहीन ही होता है।

मन को शरीर का सारथी कहा गया है, क्योंकि शरीर पूर्णतया मन के अधीन रहता है। यह मन की शक्तियों का ही परिणाम है कि शरीर बड़े-बड़े उद्देश्यों एवं लक्ष्यों को सिद्ध कर लेता है। अनेक ऐसे कारक हमारे चहुँदिरा विद्यमान रहते हैं, जो मन को सदैव पतन की ओर अग्रसर करने के लिए प्रवृत्त होते हैं। बाह्य संसार, विभिन्न प्रकार के अनुभव, विषम परिस्थितियाँ, विभिन्न प्रकार के आवेग एवं भाव इत्यादि कुछ ऐसे ही कारक हैं। किंतु इन सभी कारकों के प्रभाव को एक अमोघ अस्त्र की सहायता से निष्क्रिय किया जा सकता है, वह अमोघ अस्त्र है-आत्मबल। आत्मबल से युक्त मन संसार का सर्वोत्तम एवं सर्वशक्तिमान अस्त्र है। आत्मबल को अपने भीतर जगाने के लिए हमें कहीं न कहीं अनावश्यक बाह्य तत्वों के फंदे से स्वयं को बाहर निकलना होगा। इसके लिए यह नितांत आवश्यक है कि हम अपना पूर्ण ध्यान स्वयं पर केंद्रित करें। ऐसा होने पर बाह्य कारक, जो निरंतर हमें विचलित करने का प्रयास करते रहते हैं, हमारे ऊपर लेशमात्र प्रभाव भी नहीं डाल पाएंगे। हमें मन की शक्ति को पहचानते एवं स्वीकारते हुए अपने प्रत्येक लक्ष्य को मन के हवाले करके आत्मबल का स्तर निरंतर ऊपर उठाने का प्रयास करते रहना चाहिए। ऐसा होते ही हम अपने जीवन में एक अभूतपूर्व परिवर्तन देखेंगे।

बद्रीदत्त गोशी ने रामलीला का आयोजन किया था। उसके बाद अल्मोड़ा में रामलीला आयोजन को विस्तृत स्वरूप देने का श्रेय मोतीराम शाह को जाता है। सीमांत जिले पिथौरागढ़ में 1897 में तत्कालीन डिप्टी कलेक्टर देवीदत्त ने रामलीला का आयोजन किया था। बागेश्वर में रामलीला प्रारंभ करने का श्रेय शिवलाल शाह को जाता है, जिन्होंने सबसे पहले 1890 में रामलीला प्रारंभ करवाई। हल्द्वानी में रामलीला की शुरुआत कन्हैया लाल सारस्वत द्वारा की गई थी। उनके द्वारा रामलीला के साथ-साथ दशहरा मेला के आयोजन की परंपरा भी शुरू की गई। अब तो कई सालों से हल्द्वानी में दिन की रामलीला का आयोजन भी किया जाता है। हल्द्वानी में अब महिलाओं द्वारा भी रामलीला का आयोजन किया जा रहा है, जिसमें सभी पात्र महिलाएं होती हैं। कुमाऊं का हरिद्वार कहे जाने वाले रानीबाग में रामलीला की शुरुआत 1976 में मोहन चंद्र मिश्रा द्वारा की गई थी। कुमाऊं में ज्योलिकोट, काठगोदाम, चोरगलिया, रामनगर, रुद्रपुर, काशीपुर की रामलीलाएं भी प्रसिद्ध हैं। -दीपक नौगाई, लेखक

बाजार	संसेक्स ↓	निफ्टी ↓
बंद हुआ	80,364.94	24,634.90
गिरावट	61.52	19.80
प्रतिशत में	0.08	0.08

 सोना : 1,19,500 प्रति 10 ग्राम
 चांदी : 1,50,000 प्रति किलो

बिजनेस ब्रीफ

टाटा कैपिटल का आईपीओ छह को

नई दिल्ली। गैर-बैंकिंग वित्तीय कंपनी टाटा कैपिटल ने अपने बहुप्रतीक्षित 15,512 करोड़ रुपये के आरंभिक सार्वजनिक निर्गम (आईपीओ) के लिए 310-326 रुपये प्रति शेयर का मूल्य दायरा तय किया है। बयान के अनुसार, आरंभिक सार्वजनिक निर्गम छह अक्टूबर को अभिदान के लिए खुलेगा और आठ अक्टूबर को बंद होगा। बड़े (एंकर) तीन अक्टूबर को बोली लगा पाएंगे कुल 47.58 करोड़ शेयर का आईपीओ 21 करोड़ के नए शेयर और 26.58 करोड़ शेयर की बिक्री पेशकश (ओफफर्स) का संयोजन है। टाटा कैपिटल में वर्तमान में टाटा संस की हिस्सेदारी 88.6 प्रतिशत जबकि आईएफसी की 1.8 प्रतिशत हिस्सेदारी है।

शील बायोटेक का आईपीओ 30को

नई दिल्ली। जैव प्रौद्योगिकी आधारित कृषि समाधान प्रदाता कंपनी शील बायोटेक ने अपने 34.02 करोड़ रुपये के आरंभिक सार्वजनिक निर्गम (आईपीओ) के लिए 59-63 रुपये प्रति शेयर का मूल्य दायरा तय किया है। कंपनी ने सोमवार को कहा कि आईपीओ अभिदान के लिए 30 सितंबर को खुलेगा और तीन अक्टूबर को बंद होगा। यह आईपीओ बरी तरह से 54 लाख नए शेयर पर आधारित निर्गम है। इसके लिए 59-63 रुपये प्रति शेयर का मूल्य दायरा तय किया गया है। नए निर्गम से प्राप्त राशि में से 15.88 करोड़ का इस्तेमाल कार्यशील पूंजी की आवश्यकता को पूरा करने, 9.11 करोड़ पूंजीगत व्यय के लिए और शेष राशि का उपयोग कॉर्पोरेट के सामान्य कामों के लिए किया जाएगा।

अटलांटा का शेयर

14% बढ़कर सूचीबद्ध

नई दिल्ली। बिजली, वाहन और इन्वर्टर के ट्रांसफॉर्मर बनाने वाली कंपनी अटलांटा इलेक्ट्रिकल्स लिमिटेड का शेयर अपने निर्गम मूल्य 754 रुपये से 14 प्रतिशत की बढ़त के साथ सोमवार को बाजार में सूचीबद्ध हुआ। बीएसई पर शेयर ने 858.10 रुपये पर शुरुआत की जो निर्गम मूल्य से 13.80 प्रतिशत की बढ़त दर्शाता है। बाढ़ में यह 14.54 प्रतिशत बढ़कर 863.70 रुपये पर पहुंच गया। एनएसई पर शेयर 13.66 प्रतिशत के बढ़त के साथ 857 रुपये पर सूचीबद्ध हुआ। कंपनी का बाजार मूल्यंकन 6,323.21 करोड़ रुपये रहा।

उद्योग और निवेश का नया केंद्र बना यूपी : गोयल

यूपीआईटीएस-2025 का केंद्रीय वाणिज्य एवं उद्योग मंत्री ने किया का समापन



ग्रेटर नोएडा में यूपीआईटीएस के समापन पर प्रतिभागी को सम्मानित करते केंद्रीय मंत्री पीयूष गोयल। ● अमृत विचार

लखनऊ, आगरा और वाराणसी में बनेंगे यूनिटी मॉल

प्रधानमंत्री मोदी द्वारा परिकल्पित यूनिटी मॉल का जिक्र करते हुए गोयल ने कहा कि हर राज्य में यह मॉल बनाए जा रहे हैं। उत्तर प्रदेश में तीन जिलों लखनऊ, आगरा और वाराणसी में यूनिटी मॉल बनेंगे। इनमें प्रदेश के 75 जिलों के साथ-साथ पूरे देश के वन डिस्ट्रिक्ट वन उत्पाद प्रदर्शित होंगे। यह महिला उद्यमियों और युवाओं के लिए अवसर का मंच बनेगा।

आयोजन ने उद्यमियों, निवेशकों और कारीगरों को वैश्विक मंच दिया है। यह केवल प्रदर्शनी नहीं, बल्कि प्रदेश की नई औद्योगिक नीति का जीवंत उदाहरण है। केंद्रीय मंत्री ने प्रधानमंत्री नरेंद्र मोदी के वोकल

फॉर लोकल और मेक इन इंडिया अभियानों का उल्लेख करते हुए कहा कि स्वदेशी ही विकसित भारत 2047 की कुंजी है। उन्होंने आह्वान किया कि हर नागरिक स्वदेशी वस्तुओं को अपनाने का संकल्प लें।

गोयल ने जीएसटी दरों में हालिया कमी को आजादी के बाद का सबसे बड़ा सुधार बताया। उन्होंने कहा कि अब जो भी सामान हम खरीदते हैं उसमें यथासंभव स्वदेशी वस्तु खरीदने का संकल्प लेना चाहिए।

चांदी 1.5 लाख रुपये के नए रिकॉर्ड पर

नई दिल्ली, एजेंसी



● सोना भी 1,500 रुपये चढ़कर 1,19,500 रुपये के नए शिखर पर

राष्ट्रीय राजधानी के सरफा बाजार में सोमवार को चांदी की कीमत 7,000 रुपये उछलकर 1.5 लाख रुपये प्रति किग्रा के अबतक के उच्चतम स्तर पर पहुंच गई। सोना भी मजबूत वैश्विक रुझानों के बीच 1,500 रुपये चढ़कर 1,19,500 रुपये प्रति 10 ग्राम के नए शिखर पर पहुंच गया। अखिल भारतीय सरफा संघ ने यह जानकारी दी। स्थानीय सरफा बाजार में 99.9 प्रतिशत शुद्धता वाले सोने की कीमत 1,500 रुपये बढ़कर 1,19,500 रुपये प्रति 10 ग्राम (सभी करों सहित) के सर्वकालिक उच्च स्तर पर पहुंच गई, जो पिछले सत्र में 1,18,000 रुपये

प्रति 10 ग्राम थी। वहीं 99.5 प्रतिशत शुद्धता वाला सोना भी 1,500 रुपये की तेजी के साथ 1,18,900 रुपये प्रति 10 ग्राम के रिकॉर्ड स्तर पर पहुंच गया, जो शनिवार को 1,17,400 रुपये प्रति 10 ग्राम था।

चांदी 7,000 रुपये उछलकर 1,50,000 रुपये प्रति किलोग्राम के

रिकॉर्ड स्तर पर पहुंच गई। पिछले कारोबार में चांदी कीमत 1,43,000 रुपये प्रति किलोग्राम पर बंद हुई थी। विदेशी बाजार में सोने और चांदी दोनों में जोरदार तेजी दर्ज की गई। हाजिर सोना लगभग दो प्रतिशत बढ़कर 3,824.61 डॉलर प्रति औंस के सर्वकालिक उच्च स्तर पर पहुंच गया, जबकि चांदी दो प्रतिशत से अधिक बढ़कर 47.18 डॉलर प्रति औंस हो गई। विश्लेषकों के अनुसार, सरफा कीमतों में उछाल-मजबूत वैश्विक मांग और कमजोर डॉलर के कारण गया। निवेशकों ने निरंतर वैश्विक तनाव और आर्थिक अनिश्चितता के बीच सुरक्षित निवेश की ओर रुख किया।

नई दिल्ली, एजेंसी

खनन क्षेत्र के बेहतर प्रदर्शन से औद्योगिक उत्पादन अगस्त में 4% बढ़ा। जुलाई माह के लिए औद्योगिक उत्पादन सूचकांक (आईआईपी) वृद्धि दर को संशोधित कर 4.3% कर दिया गया जबकि पहले अनुमान 3.5% था। अगस्त 2024 में औद्योगिक उत्पादन की वृद्धि स्थिर रही थी।

राष्ट्रीय सांख्यिकी कार्यालय (एनएसओ) ने कहा कि खनन क्षेत्र की वृद्धि दर 6% रहने से अखिल भारतीय औद्योगिक उत्पादन सूचकांक (आईआईपी) में अगस्त 2025 में सालाना आधार पर 4% की वृद्धि दर्ज की गई। खनन क्षेत्र का उत्पादन अगस्त



● मूल धातुओं और मोटर वाहन, ट्रेलर एवं सेमी-ट्रेलर के विनिर्माण में क्रमशः 12.2 और 9.8% की अच्छी वृद्धि दर्ज की

2024 में 4.3% घटा था। विनिर्माण क्षेत्र (जो सूचकांक में तीन-चौथाई से अधिक का योगदान देता है) इस वर्ष अगस्त में 3.8% बढ़ा जबकि पिछले वर्ष इसी माह इसमें 1.2% की वृद्धि हुई थी। मूल धातुओं और मोटर वाहन, ट्रेलर एवं सेमी-ट्रेलर के विनिर्माण में क्रमशः 12.2 और 9.8% की अच्छी

वृद्धि दर्ज की गई। एनएसओ के अनुसार, बिजली क्षेत्र में वृद्धि 4.1% रही जबकि अगस्त 2024 में 3.7% की गिरावट आई थी। चालू वित्त वर्ष 2025-26 की अप्रैल-अगस्त अवधि के दौरान औद्योगिक उत्पादन की वृद्धि दर 2.8% रही जबकि एक वर्ष पूर्व इसी अवधि में यह 4.3% थी।

पूंजीगत वस्तु खंड में 4.4% की हुई वृद्धि

उपयोग-आधारित वर्गीकरण के अनुसार, पूंजीगत वस्तु खंड में 4.4% की वृद्धि हुई जबकि एक साल पहले ये स्थिर थी। उपभोक्ता टिकाऊ वस्तुओं (एसी, फ्रिज आदि का उत्पादन) की वृद्धि दर 5.4 से घटकर 3.5% रह गई। उपभोक्ता गैर-टिकाऊ वस्तुओं का उत्पादन 6.3% घटा है। बुनियादी ढांचा/निर्माण क्षेत्र में 10.6% की वृद्धि हुई जो एक वर्ष पहले 2.7% की वृद्धि से अधिक है। प्राथमिक वस्तुओं के उत्पादन में 5.2% की वृद्धि हुई जबकि गत वर्ष इसमें 2.6% की गिरावट आई थी।

राष्ट्रीय

एशिया कप में देश की जीत से कांग्रेस हो गई है बेहोश : भाजपा

टीम को बधाई देने से पहले मोहसिन नकवी और पाकिस्तान में अपने आकाओं से अनुमति का कांग्रेस कर रही इंतजार

नई दिल्ली, एजेंसी



भारतीय जनता पार्टी (भाजपा) ने सोमवार को कांग्रेस और उसके नेता राहुल गांधी पर निशाना साधते हुए कहा कि एशिया कप फाइनल में पाकिस्तान के खिलाफ भारत की शानदार जीत के बाद विपक्षी पार्टी संभवतः 'बेहोशी की हालत' में चली गई है। सत्तारूढ़ दल ने कहा कि कांग्रेस नेता पाकिस्तान की हार से ज्यादा दुखी लग रहे हैं और यह बिल्कुल ऑपरेशन सिंदूर जैसा है, जब वे भारतीय सेना को उसके जबरदस्त हमले के लिए बधाई देने के लिए खुद को तैयार नहीं कर पाए।

भारत ने रविवार को फाइनल में पाकिस्तान को हराकर रिकॉर्ड नौवां एशिया कप का खिताब जीता। भाजपा के आईटी विभाग के प्रमुख अमित मालवीय ने एक्स पर कहा कि कांग्रेस

की ओर से सोशल मीडिया पर हमारी राष्ट्रीय टीम को टूर्नामेंट में तीन बार पाकिस्तान को हराने और एशिया कप जीतने के लिए बधाई देने वाला एक भी पोस्ट नहीं आया। ऐसा लगता है कि एशिया कप फाइनल में पाकिस्तान के खिलाफ भारत की जीत ने राहुल गांधी और पूरी कांग्रेस को बेहोशी की हालत में पहुंचा दिया है। मालवीय ने आरोप लगाया कि जैसे ऑपरेशन सिंदूर के बाद जब वे भारतीय सेना को बधाई देने के लिए खुद को तैयार नहीं कर पाए, वैसे ही अब वे भारतीय क्रिकेट

खेल के मैदान पर ऑपरेशन सिंदूर, नतीजा वही है- भारत जीतता है: मोदी

प्रधानमंत्री मोदी ने भारतीय क्रिकेट टीम को पाकिस्तान पर जीत के लिए 'ऑपरेशन सिंदूर' के साथ प्रतीकात्मक तुलना करते हुए बधाई दी थी। 'एक्स' पर मोदी ने लिखा कि खेल के मैदान पर ऑपरेशन सिंदूर! नतीजा वही है - भारत जीतता है। महाराष्ट्र कांग्रेस प्रमुख हर्षवर्धन सकपाल ने नागपुर में प्रधानमंत्री की टिप्पणी की आलोचना की। उन्होंने कहा कि यह पहली बार नहीं है जब भारत ने एशिया कप जीता है। हमें अपनी टीम की जीत पर गर्व है, लेकिन प्रधानमंत्री की नीति हर चीज का धुवीकरण करने की है, चाहे वह हवा हो, पानी हो या खेल ही क्यों न हो। उन्होंने आरोप लगाया कि प्रधानमंत्री राष्ट्र की

गरिमा का ध्यान नहीं रखते, जिसका अंदाजा ऐसे जश्न के मौकों पर उनके बयानों से लगाया जा सकता है। वरिष्ठ कांग्रेस नेता नसीम खान ने भाजपा पर हर मुद्दे का राजनीतिकरण करने का आरोप लगाया और कहा कि भारत को पाकिस्तान के खिलाफ नहीं खेलना चाहिए था। उन्होंने कहा कि जिस तरह से पड़ोसी देश ने हाल के दिनों में हमारे नागरिकों के साथ व्यवहार किया है, उन्होंने हमारी महिलाओं के 'सिंदूर' मिटा दिए, कम से कम हमें उनके साथ नहीं खेलना चाहिए था... भारतीय टीम ने हमेशा समर्पण के साथ प्रदर्शन किया है और देश का सम्मान बढ़ाया है... हर चीज का राजनीतिकरण नहीं किया जाना चाहिए।

थर्ड अंपायर कहने पर युद्धविराम नहीं करते : कांग्रेस

नई दिल्ली। कांग्रेस ने सोमवार को प्रधानमंत्री पर कटाक्ष करते हुए कहा कि उन्हें भारतीय क्रिकेट टीम से यह सीखने की जरूरत है कि जब जीत के करीब हों, तो किसी थर्ड अंपायर के कहने पर अच्छे कप्तान युद्धविराम नहीं करते। कांग्रेस के मीडिया विभाग के प्रमुख पवन खेड़ा ने एक्स पर पोस्ट किया कि मोदी जी, क्रिकेट मैच की तुलना युद्ध से करना ठीक नहीं है। भारतीय टीम से ये सीखने की जरूरत है कि जीत के करीब हों, तो किसी थर्ड अंपायर के कहने पर सीजफायर नहीं करते।

हिट एंड रन

जहांगीरपुरी में तीन लोगों की मौत

नई दिल्ली। उत्तर-पश्चिम दिल्ली के जहांगीरपुरी में आउटर रिंग रोड पर मुकुंदपुर फ्लाईओवर के पास अज्ञात वाहन ने बाइक को टक्कर मार दी। हादसे में एक ही परिवार के तीन सदस्यों की मौत हो गई।

पुलिस ने बताया कि दुर्घटना की सूचना जहांगीरपुरी थाने को रात 12.05 बजे मिली। पुलिस के पहुंचने से पहले ही तीनों की मौत हो चुकी थी। मृतकों में शाहिद, उनके बेटे फैज (28) और उनकी बेटी के बेटे हम्जा (12) हैं। ये सभी दिल्ली के उत्तरी घोंडा के निवासी थे। घटनास्थल पर कोई प्रत्यक्षदर्शी नहीं मिला और दुर्घटनास्थल के आसपास कोई सीसीटीवी कैमरा भी नहीं है। हालांकि, टीम करने में लगे कैमरों की फुटेज की जांच करते दुर्घटनाग्रस्त वाहन का पता लगा रही हैं।

विजय प्रचार वाहन में रहे, जिससे भीड़ की बढ़ी बेचैनी

करूर (तमिलनाडु), एजेंसी

● पुलिस ने विजय से पीड़ितों से मिलने नहीं जाने के लिए कहा

घटना को लेकर अफवाह न फैलाएं

चेन्नई। तमिलनाडु के मुख्यमंत्री एमके स्टालिन ने करूर की भगदड़ की घटना को लेकर सोशल मीडिया में अफवाह फैलाने पर लोगों को चेताते हुए कहा कि सभी को जिम्मेदारी पूर्वक व्यवहार करना चाहिए। स्टालिन ने कहा कि यह घटना बेहद दुखद है और इसके पीड़ितों को पार्टी विशेष के बजाय साथियों के रूप में देखें।

समिति ने रैली के दौरान हुई भगदड़ की जांच जारी रखी। न्यायाधीश ने सरकारी अस्पताल में मरीजों से बातचीत की और बाद में कहा कि जांच पूरी होने के बाद वह सरकार को एक विस्तृत रिपोर्ट सौंपेंगी।

मौद्रिक नीति समिति ने शुरू की द्विमासिक समीक्षा बैठक

मुंबई, एजेंसी

नीतिगत ब्याज दरों के बारे में फैसला करने वाली मौद्रिक नीति समिति (एमपीसी) की द्विमासिक समीक्षा बैठक सोमवार को शुरू हो गई। विशेषज्ञों का मानना है कि इस बार नीतिगत दरों को स्थिर रखा जा सकता है जबकि कुछ जानकारों ने 0.25 प्रतिशत की कटौती की संभावना जताई है।

भारतीय रिजर्व बैंक (आरबीआई) के गवर्नर संजय मल्होत्रा की अध्यक्षता वाली छह-सदस्यीय एमपीसी की बैठक में लिए गए फैसले की घोषणा बुधवार को की जाएगी। यह बैठक ऐसे समय में हो रही है जब वैश्विक तनाव और अमेरिका की तरफ से भारतीय निर्यात पर 50 प्रतिशत का ऊंचा शुल्क लगाए जाने से भारी दबाव बना हुआ है। रिजर्व बैंक इस साल फरवरी से अब तक तीन चरणों में नीतिगत रेपो दर में कुल एक प्रतिशत अंक की कटौती कर चुका है। हालांकि अगस्त की द्विमासिक समीक्षा में उसने रेपो दर में कोई बदलाव न करते हुए उसे 5.50 प्रतिशत पर स्थिर रखा था। गोल्डमैन सैश की रिपोर्ट में रेपो दर को यथावत और नीतिगत रुख



नीतिगत दर में कटौती की गुंजाइश

रियल एस्टेट क्षेत्र का मानना है कि खुदरा मुद्रास्फीति सुस्त रहने और जीएसटी स्लेब में बदलाव से करों के बोझ में आई कमी से नीतिगत दर में कटौती की गुंजाइश दिख रही है। हाउसिंग डॉटकॉम के सीईओ प्रदीप भार्गव ने कहा कि अगर आरबीआई ब्याज दरों में और कटौती करता है तो इससे घरों की खरीद की रफ्तार को तेजी मिलेगी।

को तटस्थ रखे जाने की उम्मीद जताई गई है। हालांकि यह रिपोर्ट कहती है कि एमपीसी की दिसंबर में होने वाली अगली बैठक में 0.25 प्रतिशत की एक और कटौती हो सकती है। हालांकि बजाज क्रैडिग की रिपोर्ट में कहा गया है कि बाजार आमतौर पर दरों में किसी बदलाव की उम्मीद नहीं कर रहा है।

संघ के शताब्दी वर्ष पर स्मारक टिकट, सिक्का जारी करेंगे मोदी

नई दिल्ली, एजेंसी



राष्ट्रव्यापी अभियान शुरू करेंगे भागवत

भागवत ने कहा कि संघ गीत मातृभूमि के प्रति समर्पण और जीवन की तपस्या से उत्पन्न होते हैं। आरएसएस के पास हर भाषा में गीत है। भागवत गुरुवार को नागपुर स्थित संघ मुख्यालय में संबोधन देंगे, जिसके साथ अमली विजयादशमी तक देश भर में कार्यक्रमों की शृंखला शुरू होगी। भागवत राष्ट्रव्यापी घर-घर जनसंपर्क अभियान भी शुरू करेंगे और सभी राज्यों में सामाजिक समरसता सहित विभिन्न विषयों पर संगोष्ठियां आयोजित की जाएंगी। गुलामी से मुक्ति के लिए की थी।



भगदड़ में मृत अरुवकानी के परिजनों से बात करती केंद्रीय मंत्री निर्मला सीतारमण।

दुख बयां करने के लिए शब्द नहीं : सीतारमण

करूर। केंद्रीय वित्त मंत्री निर्मला सीतारमण ने कहा कि भगदड़ में अपनों को खोने वाले परिवारों के दुख को बयां करने के लिए उनके पास शब्द नहीं हैं और ऐसी घटनाएं फिर कहीं नहीं होनी चाहिए। सीतारमण ने सार्वजनिक समारोहों, खासकर जब बड़ी संख्या में महिलाएं और बच्चे भी इकट्ठा होते हैं, के लिए एक मानक संचालन प्रक्रिया तैयार करने का समर्थन किया और कहा कि यह पूरे देश के लिए लागू होनी चाहिए। उन्होंने केंद्रीय सूचना एवं प्रसारण राज्य मंत्री एल. मुरुगन के साथ करूर के सरकारी मेडिकल कॉलेज अस्पताल का दौरा किया और घायलों से मुलाकात कर उनके स्वास्थ्य की जानकारी ली।

